
ଆଚାର୍ଯ୍ଯ ହରିଜର ଦାସଙ୍କ 
ଅଭିମଚ 


ମୁଁ ଶ୍ରୀମାନ୍‌ କୃଷ୍ଣଙ୍କର ଉର୍ମିଳା” 


(ପାଶଲିପି) ଶୁଣିଲି । ଲେଖା ଭାବଗର୍ଭକ । 


LC 


ଛନ୍ଦ ମଧ୍ଯ । ଆଉଟିକେ ସାଧାରଣ ଲୋକଙ୍କ 
ବ୍ରଝିବା ଭଳି ସରଳ ହୋଇଥ୍‌ଲେ ଉଲ 
ହୋଇଥାନ୍ତା । ସେ ଭବିଷ୍ୟତକୁ 
ଲେଖ୍ବାବେଳେ ସେ ଦିଗକୁ ଲକ୍ଷ୍ୟ ରଖ୍‌ 
ଲେଖ୍ଲେ ଭଲ ହେବ । 


ଗୋପବନ୍ଧୁ ଭବନ ସ୍ତା - (ଆଚାର୍ଯ୍ୟ) ଜରିଜର ଦାସ 


୩୦.୩. ୬୫ 

ଉର୍ମିଳା' ପ୍ରକାଶନ ସଂକ୍ରାନ୍ତୀୟ ସମୂଦାୟ ଶ୍ରେୟ 
କନ୍ଯା କ୍ରାନ୍ତି ଓ ଝାନସୀଙ୍କ ପ୍ରାପ୍ୟ । ସେ ଦହେ 
ମୋର ପଛୁଆ ଲେଖାସବୂ ଖୋଜାଖୋଜି କରି 
ପ୍ରକାଶ କରିବା ପାଇଁ ରୀତିମତ ଚେଷ୍ଟା ଚଳାଇ 
ରଖ୍ଛନ୍ତି । 


୧୯୫୫ ମସିହା ବେଳକୁ କୋରାପୁଟରେ 
ଭୂଦାନ ଆନ୍ଦୋଳନ ଖୁବ୍‌ ତୀବ୍ର ଗତିରେ ଚାଲିଥାଏ । 
୧୯୬୨-୬୩ ବେଳକୁ ଗ୍ରାମଦାନ ଆନ୍ଦୋଳନ । 
୧୯୬୪-୬୫ ମସିହାରେ ଗୋଡତିପ୍ରଥା, 
ସାହୁକାରମାନଙ୍କ ଶୋଷଣ, ବାଡ଼ି, ଛିଡ଼ିଶୀ, 
ହାଟକ ଜନ୍ତର, ତେଲରଣ, ଓ ଫାଇଦାରଣ 
ବିରୁଦ୍ଧରେ ମୁଁ ଆନ୍ଦୋଳନ ଆରମ୍ଭ କଲି । ଶୋଷିତ 

ମି 


ଆଦିବାସୀମାନଙ୍କ ଭିତରେ ଏ ଆନ୍ଦୋଳନ ଦ୍ଵାରା ଏକ ଚେତନା ସୃଷ୍ଟି 
ହୋଇଥାଏ । ଧନୀ ମହାଜନମାନଙ୍କର ସଂଗଠିତ ଆକ୍ରମଣ ହେଉଥାଏ 
ଓ ତାକୁ ପ୍ରତିହତ କରିବାକୁ ଅହିଂସକ ପ୍ରତିରୋଧ ପାଇଁ ଆଦିବାସୀ 
ଯୁବକମାନଙ୍କୁ ନେଇ ଶାନ୍ତି ସେନା ସଂଗଠନ ଚାଲିଥାଏ । ସେତେବେଳେ 
କୋରାପୁଟର ଆଦିବାସୀ ଲୋକମାନେ, ମାଷ୍ମିଆପେଜ, ସଲଫ ଗଛ 
ଭିତର ଗୁଣ୍ଡ ଆମ୍ବଟାକୁଆ ଓ ତେନ୍ତୁଳି ମଞ୍ଜିର ଜାଉ - ୪/୫ ମାସ 
ବର୍ଷା ଦିନରେ ଖାଇ ବଞ୍ଚୁଥାଆନ୍ତି । ତାଙ୍କର ଯାହା ଫସଲ ଉତ୍ପାଦନ 
ହୁଏ ସାହୁକାରମାନେ ରଣ ବଦଳରେ ନେଇ ଯାଆନ୍ତି । ଆମେ ସବୂ 
କିଛି ଭୂଦାନ କର୍ମୀ ଆଦିବାସୀମାନଙ୍କଠାରୁ ଏଇ ଖାଦ୍ଯ ଖାଉଥିଲୁ 
ସେ ଦିନ ଗୁଡ଼ିକ ଖୁବ୍‌ ମୁସ୍ମ ବିଭୋର ଥ୍ଲା- ଏବେ ଭାବିଲେ ନିଜେ 
ନିଜେ ରୋମାୀଞ୍ଚତ ହୋଇ ଯାଉଛି । 


“‘ଦେଓମାଳି ଡାକେ” ବୋଲି କେତେ ଗୁଡିଏ ଗୀତ ମୁଁ 
ଲେଖ୍ଥ୍ଲି । ସେ ଗୀତ ସବୂ ରତନ ଭାଇ, ନିଶାକର ଭାଇ, ଅନାଦି 
ଭାଇ, ଶାନ୍ତି ଅପ! (ସର୍ବେ।ଦୟ ନେତା 
ଶ୍ରୀ ରତନ ଦାସ, ଶ୍ରୀ ନିଶାକର ଦାସ, ସେବର ଭୁଦାନୀ ଏବର 
ପାଇଁ।ମେଣ୍ଟ ମେମ୍ବର ଶ୍ରୀ ଅନାଦି ଦାସ, ଓ ଶ୍ରୀମତୀ ଶାନ୍ତି ଦେବୀ 
ବଜାଜ୍‌ ପୁରସ୍କାର ବିଜୟିନୀ ) ଆଦି ଖୁବ୍‌ ବୋଲୁ ଥାଆନ୍ତି । ଗୋତି 
ଆନ୍ଦୋଳନ ଗତି ନେଇ ସାରିଥାଏ ୮ ବିନୋବାଜୀଙ୍କ ତୋଫାନୀ 
ଗ୍ରାମଦାନ ଡାକରାକୁ ଏ? ଆନ୍ଦୋଳନ ଖୁବ୍‌ ବଳ ଦେଉଥାଏ !  ବାଣ୍ଡି 
କୂଣ୍ଚି ଖାଇବା - ମିଳିମିଶି ରହିବା”ର ବାର୍ଭା ଧରି ଫଟା କାମିଜ, 
ଆଣ୍ତୁଡିଆଁ ଧୋତି, ଓ ମଟର ଟାୟାର ତିଆରି ଚଟି ପିନ୍ଧା ଭୂଦାନ କର୍ମୀ 
ଭାଇଭଉଣୀମାନେ କୋରାପୁଟର ଗାଁ ଗହଳରେ ବିଞ୍ଚ୍‌ ହୋଇ ପଡ଼ିଥାନ୍ତି ! 
ହଳଦିଆ କନା (ପରେ କେଶରୀ ରଙ୍ଗର ରୂମାଲ ) ମୁଣ୍ଡରେ ବାଛି, 
‘ଶାନ୍ତି ସେନା? ପିରଭଳ ବ୍ୟାଚ ଅଙ୍ଗୀ (ସାର୍ଟ)ରେ ମାରି ମାଳମାଳ 
ଆଦିବାସୀ ଯୁବକ, ହାଟମାନଙ୍କରେ, ଗୋତି ଛାଡି ଦିଅ, ରଣ ମେଡ଼ି 
ଦିଅ (ବ୍ରଡାଇ ଦିଅ) ବୋଲି ସ୍ଲୋଗାନ ଦେଉଥାନ୍ତି । ଲୋକେ ଏହି 


” PD OPPO OOO 
pop 
DD Eo A : i 


Digitized by srujanika@gmail.com 


YESS 


ti 


ଶାନ୍ତିସେନାମାନଙ୍କୁ ଭୂଦାନ ଜମାନ (ଜମାନ ଅର୍ଥ କନେଷ୍ଟବଳ) ବୋଲି 
କହୁଥାନ୍ତି । ଏ ଭୂଦାନ ଜମାନମାନଙ୍କୁ ଦେଖ୍ଲେ ହାଟ ମାନଙ୍କରେ 
ମଦ, ଘୁଡ଼ଘୁଡି ଜୁଆ ଖେଳ ବନ୍ଦ ହୋଇ ଯାଉଥାଏ । 


ଗୌତମ ବୁଦ୍ଧ ଯୁଗର ସେ ପ୍ରବଜ୍ୟା ପରି, କୋରାପୁଟର ବଣ 
ମାଳର ମଣିଷ ଭିତରେ ଗୋଟାଏ ପ୍ରକାର ଭୂଦାନ ଉନ୍‌ମାଦ ଭରି 
ଯାଇଥାଏ ! ପଶ୍ଚିତ ମହାଶୟ, ( ପଶ୍ଚିତ କୃପାସିନ୍ଧୁ ହୋତା ) ତାଙ୍କର 
ସେ ବଜ୍ର ଗମ୍ଭୀର କଣ୍ଠରେ ˆ ମଣିଷ ମଣିଷକୁ ଏତେ ନିର୍ମମ ଭାବରେ 
ଶୋଷଣ କରି ପାରିବ ନାହିଁ? ବୋଲି ସାହୁକାରମାନଙ୍କୁ ନିନ୍ଦା କରି 
ହାଟମାନଙ୍କରେ ସଭା କରୁଥାନ୍ତି । ମାସେ ଦେଢ଼ମାସ ବ୍ୟବଧାନରେ 
ନୂମା ( ଶ୍ରୀମତୀ ମାଳତୀ ଚୌଧୁରୀ) କୋରାପୁଟ ଆସି ବୁଲି 
ଯାଉଥାଆନନ୍ତି 


ଏହିପରି ଏକ ଉତ୍ତାଳ ତ୍ୟାଗପୂତ ଅବଧୁରେ ଏ ଉର୍ମିଳା” 
ଲେଖା ହୋଇଥଲା । 


୧ ୯୬୫ ମାର୍ଚ୍ଚ ୩୦ ତାରିଖ ! 
ବାରିଣୀ ଯୋଗ ପଡ଼ିଥାଏ । 
ପୁରୀ ବଡ଼ଦାଣ୍ଡରେ ଅଜସ୍ର ମୁମୁକ୍ଷୁ ମଣିଷମାନଙ୍କର ଭିଡ଼ । 


ମହୋଦଧ୍‌ରେ ବାରିଣୀବୂଡ ପକାଇ, ବଡ଼ ଦେଉଳରେ ଜଗନ୍ନାଥଙ୍କୁ 
ଯାତ୍ରୀମାନେ ଦର୍ଶନ କରୁଥାଆନ୍ତି । ଆଚାର୍ଯ୍ୟ ମହାଶୟ (ଆଚାର୍ଯ୍ୟ 
ହରିହର ଦାସ) ହେରାଗୌରୀ ସାହି ଗୋପବନ୍ଧୁ ଭବନରେ 
ରହୁଥାଆନ୍ତି । ମୁଁ ସପତ୍ଵୀକ ଗୋପବନ୍ଧୁ ଭବନରେ ଆଚର୍ଯ୍ୟ ମହାଶୟଙ୍କ 
ଦେଖ୍ବାକୁ ଯାଇଥାଏ । ତାଙ୍କୁ ବାରିଣୀ ଯୋଗ ଦିନ ଢଉର୍ମିଳାଂ 
ଶୁଣାଇଲି । ସଚ୍ଚିବାବୁ ( ସର୍ବୋଦୟ ସେବକ ସ୍ଵର୍ଗତ ସଚ୍ଚିଦାନନ୍ଦ ମହାନ୍ତି) 
ଆଚାର୍ଯ୍ୟ ମହାଶୟଙ୍କର ସେକ୍ରେଟେରୀ ଥାଆନ୍ତି । (କେବଳ 
ସେକ୍ରେଟେରୀ ନୁହଁନ୍ତି, ଆଚାର୍ଯ୍ୟ ମହାଶୟଙ୍କର ସମସ୍ତ ସେବା ସୁରକ୍ଷା 
ସେ କରୁଥାନ୍ତି ) 

ଆଚାର୍ଯ୍ୟ ମହାଶୟ ତନ୍ମୟ ଭାବରେ ମୂଳରୁ ଶେଷଯାଏ ସବ୍ର 
ଶୁଣିଲେ । ସଚିବାବୁ ୪ ଧାଡ଼ି ଲେଖ୍‌ ତାଙ୍କ ଦସ୍ତଖତ କରାଇ ଦେଲେ । 
ସେ କାଗଜ ଓ ତା'ର ଅକ୍ଷର ଗୁଡ଼ିକ ଏପରି ଅଷ୍ପଷ୍ଠ ହୋଇ ଯାଇଛି 
ଯେ ତାକୁ ବୁକ୍‌ କରି ଛାପି ଦେବା ଅବସ୍ଥାରେ ସେ ନାହିଁ । ତାଙ୍କ 
ମତାମତର ଶାଶ୍ବତ ମୂଲ୍ୟ ଅଛି ସେ” ବଶିଷ୍ଠ ପରମ୍ପରାର ରଷିପ୍ରତିମ 
ଅକ୍ରୋଧୀ ପୂରୂଷ । ତାଙ୍କୁ ମୁଁ ଉର୍ମିଳା? ଶୁଶେଇଛି¬- ଏହାକୁ ମୁଁ 
ଉଲ୍ଲେଖଯୋଗ୍ୟ କଥା ବୋଲି ଭାବ୍ରଛି । 


ଲେଖାରେ ଯାହା କୁହାଯାଇ ପାରିନାହିଁ, ତାକୁ କୈଫିୟତରେ 
ଲେଖ୍‌ କିଛି ଲାଉ ନାହିଁ । ନ୍ଯାୟ୍‌ ସତ୍ଯ ପାଇଁ ନିଜକୁ ଉତ୍ସର୍ଗ 
କରିବାରେ କିମ୍ବା ଶୌର୍ଯ୍ୟ, ବୀର୍ଯ୍ୟ, ତ୍ୟାଗ, ତିତିକ୍ଷାରେ ସୂର୍ଯ୍ୟବଂଶୀ 
ରାଜାମାନଙ୍କର ଖ୍ୟାତିର ତୁଜନା ନାହିଁ । ଶ୍ରୀରାମଚନ୍ଦ୍ର ସେ ବଂଶର 
ଚୂଡ଼ାନ୍ତ ପୁରୁଷ । ସେ ମର୍ଯ୍ୟାଦା ପୁରୁଷୋତ୍ତମ । ସେ ଭାରତ ବର୍ଷର 
ପ୍ରତୀକ ପୁରୁଷ । ତାଙ୍କ ବିଷୟରେ କିଛି ମତ ଦେବା ହେଉଛି 
ଖଣ୍ଡାଧାରରେ ଚାଲିବା ପରି କଠିନ କଥା । 


ସେ ଜନ୍ମ ହୋଇଥ୍‌ବା ରଘୁବଂଶର ଯେଉଁ ପରମ୍ପରା, ଯେଉଁ 
ଏତିହ୍ୟ ଓ ଆଭିଜାତ୍ୟ ରହିଛିଓ ସେ ଭିତରକୁ କେବେ ହୀନମନ୍ୟତା 
ଅତୀତରେ ଆସିନାହିଁ । ତେଣୁ ରଘୁରାଜବଧୂ କୈକେୟୀ ବିମାତା 
କହିଲେ ଆମେ ସାଧାରଣ ଲୋକମାନେ ଯାହା ବୂଝୁ; ସେପରି 
ହେବାର କୌଣସି କାରଣ ନାହିଁ 


କୈକେୟୀ ରଥ ଚଳାଇ ପାରୁଥ୍‌ଲେ; ଯୁଦ୍ଧବିଦ୍ୟା ଜାଣିଥ୍‌ଲେ; 
ରାଜନୀତିର ଜ୍ଞାନ ଥୁଲା । ରାଜାର ଯେଉଁ କ୍ଷାତ୍ରୋଚିତ ଗୁଣ ରହିବା 
କଥା ତାହା ଶ୍ରୀରାମଙ୍କଠାରେ ଅଭାବ ଅଛି ବୋଲି ଭାବି ସେ ତାଙ୍କ 
ଶାସନକୁ ଆଶଙ୍କା ଆଖ୍‌ରେ ଦେଖୁଥ୍‌ଲେ । ସେ ଶଙ୍କା ତାଙ୍କର, 
ପରବର୍ୀ କାଳରେ ସତ୍ୟରେ ପରିଣତ ହୋଇଛି ! ସାଧାରଣ ଲୋକଙ୍କ 
କଥାକୁ ସମ୍ମାନ ଦେବାକୁ ଯାଇ ସେ ସୀତାଙ୍କୁ ନିର୍ବାସନ ଦଣ୍ଡ ଦେଇଛନ୍ତି । 

ବେଦ ପଢ଼ିଲା ବୋଲି ଶୂଦ୍ରକଙ୍କ ମୁଣ୍ଡ ତାଙ୍କ ହାତରେ କଟାଇଛନ୍ତି । 
ଏମିତି ଅନେକ, ଅନେକ । 


ଉର୍ମିଳାଓ ରାମାୟଣର ଏକ ଉହ୍ଯ ଚରିତ୍ର; କିନ୍ତୁ ଅମ୍ଲାନ 
ଚରିତ୍ରଟିଏ । ୧୪ ବର୍ଷ ସ୍ଵାମୀ ସାହଚର୍ଯ୍ୟରୁ ବଞ୍ଚ୍‌ତ ହୋଇ ବୋହୂଟିଏ 
ରାଜପୁରରେ ରହିଗଲା ! ରାଜର୍ଷି ଜନକଙ୍କ ଝିଅ ଜୀବନକୁ ମହନୀୟ 
କରିବା ପାଇଁ, ସମସ୍ତ ବିଭବ ସିଏ ଉତ୍ତରାଧ୍‌କାର ସୂତ୍ରରୁ ମିଥ୍‌ଳାରୁ 
ପାଇଥ୍ଲେ ! ପୁଣି ରଘୁବଂଶର ବୋହୂ ହେବା ତାଙ୍କ ପାଇଁ ମଣି କାଞ୍ଚନର 
ସଂଯୋଗ ହୋଇ ଯାଇଥଲା ! ତାଙ୍କୁ (ତରୁଣୀ ରାଜବଧୂ ଉର୍ମିଳାଙ୍କୁ ) 
ମୁଁ ସେଇପରି ଭାବିଛି, ଉଚ୍ଚ ସଂସ୍କାରସଂପନ୍ନା ଗଣଆଦର୍ଶରେ ନିଷ୍ଠା 
ରଖୁଥ୍ବା ନୀତିବାଦିନୀ ନାରୀଟିଏ । ସେ ସେଇପରି ହୋଇଥ୍‌ବେ, ଶାଶୁ 
ଶଶୁରଙ୍କର ସେବା କରୁଥୁବେ । ଲେଖାପଢ଼ା କରୁଥ୍‌ବେ । ପୂଜା, ଧାନ, 
ଜପ ଓ ସମାଧ୍‌ ଥ୍ବ | ରାଜବଧୂ, ରାଜକନ୍ୟା ହୋଇଥ୍‌ବା ହେତୁ ଶାସନ 
ସଂସ୍କାରର ଜ୍ଞାନ ରଖୁଥୁବେ । ସେତିକି ଛଡ଼ା ତାଙ୍କୁ ମୁଁ ଟିକେ ଅଧ୍କ 
ଦେଖ୍ଛି ପ୍ରଜ୍ଞା ଭିତରେ । ବିଜାସ ବୋଲି କିଛି ତାଙ୍କଠି ଦେଖୁନାହିଁ- 
କାରଣ ରାମ ବନବାସଠାରୁ ଛନ୍ଦକାବ୍ୟ “ଉର୍ମିଳା ଆରମ୍ଭ ହୋଇଛି | 


ଯାହାକୁ ଆମେ ପାର୍ଟରନାଲ ସୋସାଇଟି ବା ପିତୃବାଦୀ 
ସମାଜ କହୁଛନ୍ତି, ଶ୍ରୀରାମଚନ୍ଦ୍ର ସେ ସତ୍ୟର ଚରମ ପରିଣତି । ବିଚାର 
କରି ଦେଖ୍ଲେ, ପିତୃବାଦୀ ନିଶୂରତା ବିରୋଧରେ ଶ୍ରୀରାମଙ୍କ 
ବନଯାତ୍ରାଂ ହେଉଛି ପ୍ରଥମ ନୀରବ ପ୍ରତିବାଦ । ରାମଙ୍କ ପରବର୍ରୀ 
କାଳରେ ପିତାମାନେ ଆଉ ଏତେ ଭୁଲ କରି ନାହାନ୍ତି । ଉର୍ମିନା 
ସେହିପରି ଶ୍ରୀରାମ ଚେତନାର ଆଉଜଣେ ଭାଷ୍ୟକାର ! ଶ୍ରୀରାମ ଓ 
ଉର୍ମିଳାଙ୍କ ବିଚାରରେ ଶାସନ ହେଉଛି ମଣିଷକୁ ଗୁରୁତ୍ଵ ଦେବାର 
ବ୍ୟବହାର ପକ୍ଷ | 'ଶାସନଂ¬ ଦଣ୍ଡ ଆଉ ଦମନ ପାଇଁ ନୁହେଁ । 


ଉର୍ମିଜାଂକୁ ସେଥ୍ପାଇଁ ମୁଁ ବାପୀ ( ଶୀ ନବକୃଷ୍ଣ ଚୌଧୁରୀ ) 
କୁ ଉତ୍ସର୍ଗ କରିଛି । ସେ ଏମିତି ମଣିଷ ପାଇଁ ଭାବୁଥ୍ବା ଜଣେ କାରୂଣିକ 
ରାଜନେତା ଥୁଲା । 

ଉର୍ମିଳା? ଗୋଟିଏ ଦୃଷ୍ଟିକୋଣ । ଦେଖୁବାର ଭୁଲ ଠିକ୍‌ ନେଇ 
ମୋର କୌଣସି କୈଫିୟତ ନାହିଁ । ୩୨ ବର୍ଷ ତଳେ ଏ” ଲେଖା 
ହୋଇଥଲା । ଏହା ଭିତରେ ମୋର ଚିନ୍ତା ଚେତନାରେ ବହୁ ସଂଘାତ 
ସୃଷ୍ଟି ହୋଇ ଗଲାଣି । ସେତେବେଳେ ସର୍ବୋଦୟ ଦାର୍ଶନିକମାନେ ମୋ 
ତରୁଣ ଜୀବନକୁ ବିହୁଳିତ କରି ରଖୁଥ୍‌ଲେ | ହୁଏତ ଏବେ ତାହା ନାହିଁ 
ଏବେ ଉର୍ମିଳା” ଲେଖ୍ଲେ ମୁଁ ଏପରି ଲେଖନ୍ତି କି ନାହିଁ ଜାଣି ପାରୁ 
ନାହିଁ । 


ଏ ଭିତରେ ଥବା ବିଚାରକୁ ନେଇ କେତେକେ ବହୁତ ଖୁସି; 
କିନ୍ଧୁ ଛନ୍ଦକୁ ନେଇ ନୂଆ ପିଢ଼ିମାନେ ବହୁତ ମନ କଷ୍ଠ କରୁଛନ୍ତି । 
ସେବେଳରେ କବି ରାଧାମୋହନ ଗଡ଼ନାୟକଙ୍କ ଛନ୍ଦଃ ଆମମାନଙ୍କୁ ଖୁବ୍‌ 
ଭଲ ଲାଗୁଥ୍ଲା, ଏବେ ସେ ରୁଚି ବଦଳି ଯାଇଛି ! 


କବିଗୂରୁ ରବୀନ୍ଦ୍ରନାଥଙ୍କ ଉର୍ମିଳା ଉପରେ ଲେଖା ହୋଇଥୁବା 
ସନ୍ଦର୍ଭାଂଶ ଏ ବହିରେ ଆମେ ସଂଲଗ୍ନ କରିଛୁ । ରାଷ୍ଟ୍ର କବି ୪ ମୈଥ୍ଳୀ 
ଶରଣ ଗୁପ୍ତ ମଧ୍ଯ ଉର୍ମିଳା ଉପରେ ଲେଖ୍‌ଛନ୍ତି । ତାଙ୍କର କିଛି ଉଦ୍ଧତି 
ଦେଇଥ୍‌ଲେ ଭଲ ହୋଇଥାନ୍ତା । 


ପରିଶେଷରେ ମୋର ଅନୁଜପ୍ରତିମ କବି ଶ୍ରୀ ସଦାଶିବ ଦାସ 
ଏହାର ପ୍ରକାଶ ପାଇଁ ମତେ ତପ୍ୂର କରିହନ୍ତି । କବି ଗିରିଜା କୁମାର 
ବଳୀୟାର ସିଂହ, କବି ନିରାକାର ଦାସ, ମୋର ଝିଅ କ୍ରାନ୍ତି ଓ 
ଝାନ୍‌ ସୀଙ୍କ ସହିତ କନ୍ୟା ସଦୃଶା ଅଧ୍ୟାପିକା ନନ୍ଦ ନୀପ୍ରଭା 
ସାହୁ (ବ୍ରହ୍ମପୁର )ଙୁ ଧନ୍ୟବାଦ ଜଣାଉଛି¬- ସେ ସମସ୍ତଙ୍କ ପ୍ରେରଣାତ୍ମକ 
ପ୍ରଯତ୍ଵ ପାଇଁ । ଏହାର ପ୍ରଚୁଦ ଏବଂ ପରିଚ୍ଛଦ ପରିପାଟୀ ପ୍ରସ୍ତୁତ 
କରିଥ୍ବାରୁ ଶିଳ୍ଧୀ ଶ୍ରୀ ରଂଜିତ ପରିଜା ଏବଂ ଚିତ୍ରେ।ପୂଳା 
ପବ୍ଲିକେଶନସର କତ୍ୃପକ୍ଷଙ୍କୁ କୃତଜ୍ଞତା ଜଣାଉଛି । 


—କ୍ୁଷ୍ଣ ସିଂହ 

କବି ତାଙ୍କ କଳ୍ପନା -ଉତ୍ସର ସମସ୍ତ କରୂଣା-ବାରି କେବଳ ଜନକଂ-ତନଯାଙ୍କର ପୁଣ୍ୟ 
ଅଭିଷେକରେ ନିଃଶେଷ କରିଅଛନ୍ତି । କିନ୍ଧୁ ଆଉ ଜଣେ ଯେ ମ୍ଲାନମୁଖୀ, ଏହିକର 
ସର୍ବସୁଖବଞ୍ଚୃତା, ରାଜବଧୂ ସୀତା ଦେବୀଙ୍କର ଛାୟା ତଳେ ଅବଗୁଣ୍ିତା ହୋଇ ଦଣ୍ଡାୟମାନ, 
କବି-କମଶ୍ରଳୁରୁ ଏକ ବିନ୍ଦୁ ଅଭିଷେକ ବାରି ମଧ୍ଯ ତାଙ୍କର ଟିର ଦୂଃଖାଭିତପ୍ତ ନମ୍ରଲଲାଟରେ 
ସିଞ୍ତ ହୋଇନାହିଁ ! ହାୟ, ଅବ୍ୟକ୍ତ ବେଦନା ଦେବୀ ଉର୍ମିଳା, ତୁମେ ପ୍ରତ୍ୟଷର ତାରକା 
ସଦୃଶ ମହାକାବ୍ୟର ସୁମେରୁ ଶିଖରରେ କେବଳ ଥରେ ମାତ୍ର ଉଦିତ ହୋଇଥ୍‌ଲ ; 
ତା'ପରେ ଅରୂଣାଲୋକରେ ତୁମେ ସଂପୂର୍ଣ୍ଣ ଅଦୃଶ୍ୟ ହୋଇଗଲ । କେଉଁଠି ତୁମର 
ଉଦୟାଚଳ, ଆଉ କେଉଁଠି ବା ତୁମର ଅସ୍ତଶିଖରୀ, ତାହା ପ୍ରଶ୍ନ କରିବାକୁ ମଧ୍ଯ ସମସ୍ତେ 
ବିସ୍ ତ ହୋଇଗଲେ । 


କାବ୍ୟ ସଂସାରରେ ଏପରି ଗୋଟିଏ ଦୁଇଟି ରମଣୀ ଅଛନ୍ତି, ଯେଉଁମାନେ କବି 
କର୍ର୍ଵକ ସଂପୂର୍ଣ୍ଣ ଉପେକ୍ଷିତ ହୋଇ ମଧ୍ଯ ଅମରଲୋକରୁ ଭ୍ରଷ୍ଠ ହୋଇନାହାନ୍ତି । ପକ୍ଷପାତୀ 
କୃପଣ କାବ୍ୟ ସେମାନଙ୍କ ପାଇଁ ସ୍ଥାନ ସଂକୋଚନ କରିଥଲେ ମଧ୍ଯ, ପାଠକ ହୃଦୟ ଅଗ୍ରସର 
ହୋଇ ସେମାନଙ୍କୁ ଆସନ ପ୍ରଦାନ କରିଥାଏ ¦ 


କିନ୍ଧ ଏଇ କାବ୍ୟ ପରିତ୍ୟକ୍ତାମାନଙ୍କ ମଧ୍ଯରୁ କାହାକୁ କିଏ ହୃଦୟରେ ଆଶ୍ରୟ ଦିଏ, 
ତାହା ପାଠକ ବିଶେଷର ପ୍ରକୃତି ଓ ଅଭତିରୂୁଟି ଉପରେ ନିର୍ଭର କରିଥାଏ । ମୁଁ କହିବାକୁ 
ଚାହେ, ସଂସ୍କୃତ ସାହିତ୍ୟର କାବ୍ୟ -ଯଜ୍ଞଶାଳାର ପ୍ରାନ୍ତଭୁମିରେ ଯେଉଁ କେତୋଟି ଅନାଦୃତାଙ୍କ 
ସହିତ ମୋର ପରିଚୟ ହୋଇଚି— ସେମାନଙ୍କ ମଧ୍ଯରୁ ଉର୍ମିଳାଙ୍କୁ ହିଁ ମୁଁ ପ୍ରଧାନ ସ୍ଥାନ 
ଅର୍ପଣ କରିଥାଏଁ ! ବୋଧହୁଏ ତାର ଗୋଟିଏ କାରଣ ହେଉଚି ଯେ ଏପରି ମଧୁର ନାମ 
ସଂସ୍କୃତ କାବ୍ୟରେ ଅଦ୍ବିତୀୟ ! ନାମକୁ ଯେଉଁମାନେ କେବଳ ନାମମାତ୍ର ମନେକରନ୍ତି, ମୁଁ 
ସେମାନଙ୍କର ଦଳଭୂକ୍ତ ନୁହେଁ ।! ସେକ୍ସ୍ପିୟର କହିଛନ୍ତି ଯେ, ଗୋଲାପକୂ ଯେକୌଣସି 
ନାମ ଦେଇ ଡାକିଲେ ମଧ୍ଧ ତାର ମାଧୂର୍ଯ୍ୟର ତାରତମ୍ୟ ଘଟେନା । ଗୋଲାପ ସମ୍ବନ୍ଧରେ 
ହୁଏତ ତାହା ପ୍ରଯୋଜ୍ୟ ; କାରଣ, ଗୋଲାପର ମାଧୂର୍ଯ୍ୟ ସଂକୀର୍ଣ୍ଣ ଓ ସୀମାବଦ୍ଧ; ତାହା 
କେବଳ କେତୋଟି ସୃୟଷ୍ ପ୍ରତ୍ୟକ୍ଷଗମ୍ୟ ଗଣ ଉପରେ ନିର୍ଭର କରିଥାଏ । କିନ୍ତୁ ମନୁଷ୍ଯର 
ମାଧୁର୍ଯ୍ୟ ଏପରି ସର୍ବାଂଶରେ ସୁଗୋଚର ନୁହେଁ ; ତାହା ମଧ୍ୟରେ ଅନେକଗୁଡ଼ିଏ ସୃକ୍ଷ୍ଟ, 
ସୁକୂମାର ସମାବେଶ ଦ୍ଵାରା ଅନିର୍ବଚନୀୟତାର ଉଦ୍ରେକ ହୋଇଥାଏ । ତାହାକୁ ଆମେ 
କେବଳ ଇନ୍ଦ୍ରିୟ ଦ୍ବାରା ପାଉନା, କଳ୍ପନା ଦ୍ଵାରା ସୃଷ୍ଟି କରୁଁ । ନାମ ସେଇ ସୃଷ୍ଟି କାର୍ଯ୍ୟର 

ସହାୟତା ମାତ୍ର କରିଥାଏ । ମନେ ମନେ ଥରେ ଭାବି ଦେଖୁଲେ ହେବ ଯେ, ଦୌପଦୀଙ୍କର 
ନାମ ଯଦି ଉର୍ମିଳା ହୋଇଥାନ୍ତା, ତେବେ ସେହି ପଞ୍ଚବୀରପତିଗର୍ବିତା କ୍ଷତ୍ରନାରୀଙ୍କର 
ଦୀପ୍ରତେଜ ଏହି ତରୁଣ କୋମଳ ନାମଟି ଦ୍ଵାରା ପଦେ ପଦେ କିପରି ଖଶ୍ତିତ ହୋଇଥାନ୍ତା ! 


CJ 


ଏଣୁ ଏଇ ନାମଟି ପାଇଁ ବାଲ୍ଧୀକିଙ୍କ ନିକଟରେ ମୁଁ କୃତଜ୍ଞ । କବିଗୁରୂ ୟାଂଙ୍କ 
ପ୍ରତି ଅନେକ ଅବିଚାର କରିଛନ୍ତି, କିଛୁ ଦୈବକ୍ରମେ ଏହାଙ୍କ ନାମ ଯେ ମାଶ୍ଡବୀ ଅଥବା 
ଶରତକୀର୍ରି ରଖିନାହାନ୍ତି, ସେ ଏକ ବିଶେଷ ସୌଭାଗ୍ୟ । ମାଣ୍ଡବୀ ଓ ଶୁରତକୀର୍ଭଙ୍କ ସମ୍ବନ୍ଧରେ 
ଆମେ କିଛି ଜାଣୁନା, ଜାଣିବାର କୌତୁହଳ ମଧ୍ଯ ରଖୁନା । 


ବିଦେହ ନଗରୀର ବିବାହ ସଭାରେ ଉର୍ମିଳାଙ୍କୁ କେବଳ ଆମେ ବଧୂ ବେଶରେ 
ପ୍ରଥମେ ଦେଖିଲୁ । ତା'ପରେ ଯେଉଁ ମୁହୂର୍ଭରୁ ସେ ରଘୁରାଜକୂଳର ସୁବିପୁଳ ଅନ୍ତଃପୂର 
ମଧ୍ଯରେ ପ୍ରବେଶ କଲେ, “ସେ ସମୟରୁ ଆଉ ତାଙ୍କୁ ଦିନେ ହେଲେ ଦେଖ୍ବାର ମନେହୁଏ 
ନାହିଁ ! ତାଙ୍କର ସେହି ବିବାହ ସଭାର ବଧୂବେଶର ଛବିଟି ମନ ଭିତରେ ମୁଦ୍ରିତ ହୋଇ 
ରହିଯାଇଛି । 

ଉର୍ମିଳା ଚିରବଧୂ ¬ ନିର୍ବାକକୁଣ୍ଠିତା, ନିଃଶଦଦଟାରିଣୀ ।! ଭବଭୁତିଙ୍କର କାବ୍ୟ ମଧ୍ଯରେ 
ବି ତାଙ୍କର ସେଇ ଛବିଟି ମୁହୂର୍ଭକାଳ ପାଇଁ ପ୍ରକାଶିତ ହୋଇଥଲା | ସୀତା କେବଳ ସସ୍ତେହ 
କୌତୂକରେ ଥରେ ମାତ୍ର ତାଙ୍କ ଉପରେ ତର୍ଜନୀ ରଖି, ଦିଅରଙ୍କୁ ଜିଜ୍ଞାସା କରିଥ୍‌ଲେ, 
“ବସ୍ପ ଇଏ କିଏ ?”' ଲକ୍ଷଣ ଲଜିତ ହାସ୍ୟ ଦ୍ଵାରା ମନେ ମନେ କହିଥୂଲେ, “ଓହୋ, 
ଉର୍ମିଳା କଥା ଆର୍ଯ୍ୟା ଜିଜ୍ଞାସା କରୁଛନ୍ତି ।”” ଏହା କହି ତତ୍‌କ୍ଷଣାତ୍‌ ସେ ଲଜ୍ଜାରେ ଛବିଟିକୁ 
ଘୋଡ଼ାଇ ପକାଇଥ୍ଲେ ! ତା'ପରେ ରାମଚନ୍ଦ୍ରଙ୍କର ବହୁ ବିଚିତ୍ର ସୁଖଦ୍ରଃଖ ଚିତ୍ରଶ୍ରେଣୀ 
ମଧ୍ଯରେ ଥରେ ମାତ୍ର ବି କାହାର କୌତୂହଳକମ୍ପିତ ଅଙ୍ଗୁଳି ଏହି ଛବିଟି ଉପରେ ଆଉ 
ପଡ଼ିଲା ନାହିଁ ! ସେ ଯେ କେବଳ ବଧୂ ଜଞର୍ମିନା ମାତ୍ର ! 


ତରୂଣ ଶୁଭ୍ର ଲଲାଟରେ ଯେଉଁଦିନ ପ୍ରଥମ ସିନ୍ଦୁର ବିନ୍ଦୁଟି ସେ ପରିଧାନ 
କରିଥ୍ଲେ, ସେଇଦିନଠୁ ଉମିଳା ଚିରଦିନ ପାଇଁ ନବବଧୂ । କିନ୍ତୁ ରାମଙ୍କ ଅଭିଷେକ 
ମଟ୍ଗଳାଚରଣର ଆୟୋଜନରେ ଯେଉଁଦିନ ଅନ୍ତଃପୁରିକାଗଣ ବ୍ୟସ୍ତ ଥ୍ଲେ, ସେଦିନ ଏଇ 
ବଧୂଟି କଣ ସୀମନ୍ତ ଉପରେ ଅର୍ଵାବଗୁଣ୍ଠନ ଟାଣି ରଘୁକ୍ରଳଲକ୍ଷ୍ମୀମାନଙ୍କ ସହିତ ପ୍ରସନ୍ନ- 
କଲ୍ୟାଣ ମୁଖରେ ମାଟ୍ଗଲ୍ୟ ରଚନା ପାଇଁ ନିରତିଶୟ ବ୍ୟସ୍ତ ରହି ନଥ୍ଲା ! ଆଉ, ଯେଉଁଦିନ 
ଅଯୋଧାକୁ ଅନ୍ଧକାରାଚୁନ୍ନ କରି ଦୁଇ କିଶୋର ରାଜଭ୍ରାତା ସୀତା ଦେବୀଙ୍କୁ ସଙ୍ଗରେ ନେଇ 

ତପସ୍ଵୀ ବେଶରେ ପଥଚାରୀ ହେଲେ, ସେଦିନ ବଧୂ ଉର୍ମିଳା ରାଜହର୍ମ୍ୟର କେଉଁ ନିଭୃତ 
ଶୟନ କକ୍ଷରେ ଧ୍ବଳିଶଯ୍ୟାରେ ବୃନ୍ତଚ୍ୟତ ମୂକୁଳଟି ସଦୃଶ ଲୁଣ୍ଠିତ ହୋଇପଡ଼ିଥୁଲା । ତାର 
ଖୋଜଖବର କିଏ ନା ରଖିଛି ! ସେଦିନର ସେଇ ବିଶ୍ବବ୍ୟାପୀ ବିଳାପ ମଧ୍ୟରେ ଏଇ 
ବିଦୀର୍ଯ୍ୟମାଣ କ୍ଷୁଦ୍ଧ କୋମଳ ହୃଦୟର ଅସହ୍ୟ ଶୋକ କିଏ ବା ଦେଖି ! ଯେଉଁ ରଷି 
କବି କ୍ରୌଞ୍ଚବିରହିଣୀର ବୈଧବ୍ଯ ଦୁଃଖ ମୁହୂର୍ଭକ ପାଇଁ ସହ୍ଯ କରିପାରିନଥ୍‌ଲେ, ସେ 
ମଧ୍ଯ ଅରଟିଏ ମାତ୍ର ତାଙ୍କ ପ୍ରତି ଦ୍‌କ୍୍‌ପାତ କରିନାହାନ୍ତି 


ଲକ୍ଷ୍ମଣ ରାମଙ୍କ ସର୍ବପ୍ରକାର ଆମ୍ମବିଲୋପ ସାଧନ କରିଥ୍‌ଲେ ଏବଂ ସେ ଗୌରବ 
ଭାରତବର୍ଷର ଗୃହେ ଗୃହେ ଆଜି ବିଘୋଷିତ । କିନ୍ଧ ସୀତାଙ୍କ ପାଇଁ ଉର୍ମିଜାଙ୍କର ଯେଉଁ 
ଆମ୍ମବିଲୋପ, ତାହା କେବଳ ସଂସାରରେ ନୁହେଁ, କାବ୍ୟ ମଧ୍ଯରେ ବି ଅସଂଘଟିତ । ଲକ୍ଷ୍ମଣ 
ତାଙ୍କର ଦେବତା ଯୁଗଳଙ୍କ ପାଇଁ କେବଳ ନିଜକୁ ଉତ୍ସର୍ଗ କରିଥ୍‌ଲେ ; ମାତ୍ର ଉର୍ମିଳା ନିଜଠୁ 
ଅଧ୍କ ନିଜର ସ୍ବାମୀଙ୍କୁ ଦାନ କରିଥୁଲେ ମଧ୍ଯ ସେ କଥା କାବ୍ୟ ଭିତରେ ଲିପିବବ୍ଧ 
ହୋଇନାହିଁ । ସୀତାଙ୍କର ଅଶ୍ରୁଜଳରେ ଉମିଳା ଏକାବେଳେକେ ନିଶ୍ଚିହୃ ହୋଇ ଯାଇଛନ୍ତି । 


ଲକ୍ଷ୍ମଣ ତ ବାରବର୍ଷ ଧରି ତାଙ୍କ ଉପାସ୍ୟ ପ୍ରିୟଜନଙ୍କର ପ୍ରିୟ କାର୍ଯ୍ୟରେ ନିଯୁକ୍ତ 
ରହିଥ୍‌ଲେ ; ମାତ୍ର ନାରୀଜୀବନର ସେଇ ବାରଟି ଶ୍ରେଷ୍ଠ ବର୍ଷ ଉର୍ମିଳାଙ୍କର କେଉଁପରି ବା 
ଅତିବାହିତ ହୋଇଥଲା ? ସଲଜ ନବପ୍ରେମରେ ଆମୋଦିତ ବିକାଶୋନ୍ଲୁ ଖ ହୃଦୟ ମୁକ୍ରଳଟି 
ନେଇ ସ୍ବାମୀଙ୍କ ସହିତ ଯେତେବେଳେ ପ୍ରଥମରେ ମଧୁରତମ ପରିଚୟର ଆରମ୍ଭ ସମୟ, 
ସେଇ ମୁହୂର୍ଭରେ ହିଁ ଲକ୍ଷ୍ମଣ ସୀତା ଦେବୀଙ୍କର ରକ୍ତଚରଣକ୍ଷେପ ପ୍ରତି ନତ ଦୃଷ୍ଟି ରଖି 
ବନବାସୀ ହୋଇଛନ୍ତି । ଯେତେବେଳେ ସେ ଫେରିଥ୍‌ବେ, ସେତେବେଳେ ନବବଧୂର ସୁଚିର 
ପ୍ରଣୟାଲୋକବଞ୍ଚ୍ତ ହୃଦୟରେ ଆଉ କଣ ସେହି ନବୀନତା ରହିଥ୍‌ବ ! ଭବିଷ୍ୟତରେ 
ସୀତାଙ୍କ ସହିତ ଉର୍ମିଳାଙ୍କର ପରମ ଦୁଃଖକୁ କେହି ତୂଳନା କରିବେ ; ସେଥ୍ପାଇଁ କଣ 
କବି ସୀତାଙ୍କର ସ୍ଵର୍ଣ୍ଣମନ୍ଦିରରୁ ଏହି ଶୋକୋଜ୍୍‌ଜ ମହାଦୂଃଖୁନୀଙ୍କୁ ଏକାବେଳକେ ବହିଷ୍କୃତ 
କରିଛନ୍ତି ଏବଂ ଜାନକୀଙ୍କର ପାଦ ପୀଠ ପାର୍ଶ୍ଵରେ ବି ଆସନ ଦେବାକୁ ସାହସ 
କରିନାହାନ୍ତି ??? 


2 WHR 

uD 
ସୌଜନ୍ୟ : ସାହିତ୍ୟ ଆକାଦେମୀ 
I 

ସିତ ରାଜପୁର ଅଂଗନ 
ସଜିତ ଆଜି ରାଜପଥ 
ସିଂହ -ଦୁଆରେ ଲୋଳ ଚିରାଳେ 
ଉଡ଼ି ଠିଆ ରାଜ ହେମରଥ | Nel 


ପ୍ରୋଥ୍ତ ଲକ୍ଷ କନଜ ପାଦପ 
ତଳ କୁମ୍ଭେ କୁମ୍ଭେ ନାରିକେଳ 
ତୋରଣେ ତୋରଣେ ସମୀରଣେ ଖେଳେ 
ଦୋଳି ଆଜି ଗୁନ୍ଧା ଚ୍ୟୁତଦଳ | 9 


ରାଜ ଜନୋଚିତ ଆସନେ ସଡ଼ିତ 
ହୋଇଛି ମଶ୍ଡପ ମନୋରମ 
ମନ ଭୁଲାଉଛି ଉର୍୍ତେ ଶୋଭିତ 
ଟନ୍ଦାତପର କୋଟିକମ ! iim 


ପୂଲକ ପାଗଳ ସାକେତ ନଗର 
.କଳରୋଳ ଶୁଭେ ପୂରେ ପୂରେ 

କେତେ କୋଟିକମେ ଖେୋଟି ପଡ଼ିଅଛି 
ଆଜି ଜନପଦ ଦ୍ବାରେ ଦ୍ଵାରେ । ୪ 


ଅସନ କାହାର ବସନ ନାହିଁ ଯେ 
ନୂତନ ସୂନ୍ଦର ପରିଧାନ 
ରାଜପଥ ଶିଶୁ ସ୍ଵଚ୍ଛ ଅପଘନ 
ଖେଳ୍ପଛନ୍ତି ଆଜି ଉନ୍‌ମନ | ୫ 

HE ED TO OO HA 


ସୁନ୍ଦର ସୁଠାମ ରାମ ପ୍ରେମ ଗୀତି 


ଗାଇ ଗାଆଁ ଝିଅ ବିଧୂମୁଖୀ 
ସରୟୂ ତଟିନୀ ମୂଖେ ଆଗୁସାର 
ଶୂନ୍ୟ ମାଠିଆ କାଖେ ଜାକି । DM 
ଭବନେ ଭବନେ ପବନେ ଉଡ଼ୁଛି . 
ରଘୁରାଜକୂଳ ଜୟଧ୍ବଜା 
ଉଛ୍ଛାସ ଧ୍ଵନି ଉଠେ ବେଳେବେଳେ 
ଜୟ ରାମ ଜୟରାମ ରାଜା । ॥୭॥ 
ପୁର ଜନପଦୁ ନର୍ରକ ଦଳ 
ଆସି ସାରିଲେଣି ନଗରରେ, 
ଶ୍ରୀରାମ ବନ୍ଦନା ଆଳାପ ଚାଲିଛି 
ତାଳମାନ ଲୟେ ଆଖଷଡ଼ାରେ | . ia 
ସରୁ ଚାଉଳର ଭାର ଭେଟି ଧରି 
ଆସି ସାରିଲାଣି ଚାଷୀଭାଇ 
ବଣିକ ସମାଜ ଆସିଲେଣି - ହେମ 
ଉପହାରମାନ ହାତେ ନେଇ ! HC 
ଝୀନ ଅଙ୍ଗବାସ ତନ୍ମବାୟ ଆଣି 
ଦେଇ ସାରିଲାଣି ରାଜଭେଟି 
ଦେଲାଣି କଂସାରୀ ବାସନରେ କୂଟି 
.ରାଜ ଅଭିଷେକ ପରିପାଟୀ । Heol 
ଭାଟ କଣ୍ଠ ତାଳେ ମନ୍ଦ୍ରିତ ହୁଏ ` 
ଗଗନେ, ପବନେ ରାମ ଗାଥୀ 
ରାଜ ମହୋତ୍ସବ କାଲି ଅଯୋଧ୍ୟାରେ 
ରାମରାୟ ଖାଲି ଯେତେ କଥା ॥ ୧୧॥ 

ବସି ଅବକାଶ ପ୍ରାସାଦରେ ରାମ 
ଭାବ୍ଛନ୍ତି ଏହି ଉତ୍ସବରେ 
ନାହିଁ ଯେ ମୋହର ଅନୁଜ ଭରତ 
ସାକେତରେ ଆଜି ରାଜପୂରେ । 


ମଣିଷର ମନ ବୃଝେ ଯେ ମହାନ 
ମାନବବାଦର ଭାଷ୍ୟକାର 
କଲ୍ୟାଣର ପକ୍ଷ ଶାସନ କୂହେ ସେ ? 
ନୁହେଁ ଦଣ୍ଡ ନୁହେଁ ଦମନର । 


ସେ ନୀତିବାଦୀ ପଶ୍ଚିତ ଭରତ 

ଏ ଉତ୍ସବେ ନାହିଁ ରାଜପୂର 
ଯା'ର ଗୁଣ ଯା'ର ଆଚରଣ ପାଇଁ 

ଆସେ ମନେ ମୋର ଅହଂକାର ! 


ଶତୃଘନ ନାହିଁ ଶାନ୍ତ ସୁଧୀର, 

-ମୂର୍ର ସରଳ ଯୁବବୀର 
ନୀରବ ଗମ୍ଭୀର ପ୍ରିୟ ଅବରଜ 

ସୁନ୍ଦର ସତ୍ୟର ଅବତାର ! 


ପେଶି ପ୍ରତିହାରୀ ଡକାଇ ଲକ୍ଷ୍ମଣେ 

କହିଲେ ଶ୍ରୀରାମ “ ପ୍ରାଣାଧ୍କ 
ଆଡ଼ମ୍ବର ସବୁ ବ୍ୟର୍ଥ ହେବରେ 

ବ୍ୟର୍ଥ ଏ” ରାଜ ଅଭିଷେକ । 


ଶୟନେ, ସପନେ ରାମ ରାଇଜର 
ଛବି ଆଙ୍କେ ଯେଉଁ ଅହିଂସକ 
ସେହି ବିଶାରଦ ଉରତ ନାହିଁରେ 
ଜନଗଣ ମନ ବିଚାରକ ! 


୧୯ 

HN ୧୨ 


eM 


Hew 


1 ୧୫॥ 


॥ ୧୬॥ 


¦ ୧୭॥ 


ପୁଣି ଲଇକ୍ଷଣ ! ଜାନ୍ତ କମନୀୟ 
ନାନି ଶତ ଘନ ପ୍ରାଣାନୁଜ 

ଲେଉଁପରି ହେବ ରାଜ ମହୋସ୍ଥବ 

ଲିପରି ମୁଁ ହେବି ଯୁବରାଜ ? ॥ ୧୮॥ 


ସମବେତ ପୁଣ୍ୟ ଅଯୋଧ୍ୟା ନଗର 
ପ୍ରଜାକୂଳ ହେବେ ଉତ୍ସବରେ 
କିଏ ବୃଝାଇବ ରଘୂକୁଳ ରୀତି, 
ଜି ଶାସନ ହେବ ସାକେତରେ ! ॥ ୧୯॥ 


ଭରତ ନାହିଁରେ- ତା ପାଇଁ ମୋର 
ଶିରେ ନୃତ୍ୟ କରେ ଚକ୍ରବାତ 
କହ ! ସଉଜମିତ୍ରୀ ସାକେତ ରତନ 
ତୂଂ ପୋଷିଛୁ କିସ ମତାମତ । | ୨୦॥ 


ବିଷନ୍ତେ ବସି ବିଚାରୁ ଥୂଲି ମୁଁ 
ରାଜ ଅଭିଷେକ ଆଡ଼ମ୍ବର 
ଭରତ ବିହୁନେ, ରାଜପୂରେ ହେଲେ, 
ହେବ ତାଙ୍କ ପ୍ରତି ଅବିଚାର । ॥ ୨୧॥ 


କହ ତୁ, ପିତାଙ୍କୁ ଆର୍ଦ୍ୟ ବଶିଷ୍ଠ; 
ସ୍ଥଗିତ ରଖନ୍ତୁ ଅଭିଷେକ 
ମଁ ଜନିଲେ ଏହା ଅହଂକାର କହି 
— କହିବେ ପ୍ରଗଲ୍ଭ ବାବଦୂକ । ॥ ୨୨॥ 


ସମ୍ପତ ! ବୀର ସଉମିତ୍ରୀ ଧରି 
ଉମ୍ଚବ ସଗିତ ସମାଚାର 
ଅଧୀର ପଟପାତେ ଟିଲ୍ଲା ରିମରଷେ 


ଚଳିଲେ ସେ ରାଜ ଅନ୍ତଃପୂର | i 9M 

କୋଳାହଳ ଶୁଭେ ଅନ୍ତଃପୂରେ ଦାସ 


ପ୍ରିଚାରୀ ତୁଣ୍ଡ ଫାଟି ପଡ଼େ 
ଏ କି ହେଲା ବୋଲି କ୍ଷିପ୍ର ଚରଣେ 
ˆ ଲକ୍ଷଣ ଯାଇ ଉଦା ହେଲେ । N୨୪ 


ଉତ୍ତାନେ ଶୋଇ ରାଳା ଦଶରଥ 
ସଂବିତ ଶୂନ୍ୟ ବିଛଣାରେ 
ସଜଳ ନୟନା କୌଶନ୍ୟା ରାଣୀ 
ବସିଛନ୍ତି ତାଙ୍କ ଶେଯଧାରେ । ॥ ୨୫॥ 


ଆଁ ବିଧୂରା ସୁମିତ୍ରା ବରଣ 
ମଞ୍ଚାଳନ୍ତି ବାମା ଅଧୋମୁଖୀ 
ଅକାଳରେ କାଳ ଆନନ୍ଦକୁ କିଆଁ 
ଉତ୍ତାଳ ଲୋତକେ ଦେଲା ଲେଖ୍‌ । HI ୨୬॥ 


ଲକ୍ଷ୍ମଣ ପ୍ରାଣେ କଂପନ ଜାଗେ 
ପିତାପଦେ ବୀର ଚାଳି କର 
ବିସ୍ଟୟ ଉରେ ପଚାରେ ଜନନୀ 
. କହ ହେଲା କିସ ପିତାଙ୍କର | ॥ ୨୭॥ 


କମ୍ପିତ ଦେହା କୌଶଲ୍ୟା କହେ 
ଜାଣି ମୁଁ ପାରିନି କିଛି ଧନ 
ଏବେ ଯାଇଥ୍ଲେ କୈକେୟୀପୂରେ 
ସୂସ୍ଥ ଥୁଲା ତ ଦେହମନ । H 9H 


ସଦ୍ୟ ଆଘାତ କ୍ରୀଡ଼ାରତ ଏକ 
ହାସ୍ୟ ବିଭୋର ଶିଶୁ ଉଳି 
ଦୀପ୍ତ ବଦନ ଅଶୁ, ଭିଜାଇ 
କୈକେୟୀ ପୁରୁ ରାଜାଫେରି । I ୨୯॥ 

ରାମ ରାମ କହି ପଲଙ୍କେ ଶୋଇଲେ 
ଆହା ମୁଁ କି କଲି ନରାଧମ 
ନେତ ଫିଟିଲା ଲୋତକର ଧାରା 
ତାପରେ ହୋଇଲେ ଅଚେତନ ! li Mo ॥| 


ପୁତ୍ରର ତୃଶ୍ଡ ସ୍ଵର ବାରି ନେତ୍ର 
ଉନ୍ମୀଳି ରାଜା ଦଶରଥ 
କହିଲେ- ଆଜି ମୁଁ ଜିଇ ମରିଗଲି 
ଅପୂର୍ଣ୍ଣ ରହିଲା ମନୋରଥ । Me 


ଡାକିଦିଏ ବାବୁ, ରାମକୁ ଯାଇ ତୁ 
ରଘୁରାଜ କୂଳ ଅବତଂସ 
ଜନକ ଆଜିରେ ଦାନବ ସମାନ 
ଶୁଣାଇବ ମହା ଦଣ୍ଡୀଦେଶ । ୩୨ ॥ 


ଲକ୍ଷଣ ଦେଖେ କଂପୁଛି ଗାତ୍ର 
ଅଶ୍୍‌ ଳ ଆଖ୍‌ ରୁଦ୍ଧ କଣ୍ଠ 
ଅଭିଷେକୋସତ୍ସବ ବାଦ୍ୟେ ଉନ୍ତୁଳେ 
ସାକେତ ନଗର ଉପକଣ୍ଠ ¦ ୩୩ ii 


ଏଂକି ଅଘଟଣ ବିସ୍ଟିତେ ବୀର 
ଲକ୍ଷ୍ମଣ ଚଳେ ହତମତି 
ଗୁଣି ବ୍ୟଥାତୁରେ ବ୍ୟଗ୍ର ପଦରେ 
ପ୍ରବେଶିଲେ ରାମ ରଘୁପତି । M୪ ll 


ଚମ୍ପା ଗଉର ତନୁ ସ୍ବେଦ ସ୍ମାତ 
ପିତା ଆଖ୍ଲୁହେ ଛଳ ଛଳ 
ଦୀନ ଭକ୍ଷାଶୀଙ୍କ ଯାଚନା ବେଳର 
ବିନୀତ ରୂପ ସେ ଅବିକଳ୍ପ । N୩୫ ॥ 

ପିତାଙ୍କର ସୌମ୍ୟ ଗମ୍ଭୀର ମୂରତି 
ଦେଖ୍‌ କରୁଣରେ ରୂପାନ୍ତର 
ରଘୁପତି ନୀଳ ଜଳଦ ନୟନୁ 
ଝରିଗଲା ଜଳ ଦ୍ରଇଧାର । 11 ୩୬ |i 


ବସି ପିତାଙ୍କର ଶେଯଧାରେ ଦୃଃଖେ 
ଆରଉଁଷି ଲେ ଯହୁଁ ଅପଘନ 
ଭାଷିଲେ ରାଜନ, “ ଦେଇଥ୍ଲେ ରାମ ! 
ତୋତେ ମୋତେ ବିଭୁ ଅନୁଦାନ । I ୩୭ ॥ 


ସେ ଦେବଦରକୁ ବଜ୍ର କଠୋର 
- ଶୁଣାଇବି ଆଜି ଭୀମବାଣୀ 
 ଶିପାରିବ କି? ଅୟି କଉଶଲ୍ୟା 
:ସାକେତ ନଗର ପାଟରାଣୀ । ୩୮ 
ସହିପାରିବ କି ? ସୁମିତ୍ରା ତୁମେ 
ପାବନ ଜନନୀ ବଂଶଧର 
ପାଳି:ପାରିବୁ କି ? ରଘୁକୁଳ ମଣି 
“ “ ରାମ ମୋର ଶେଷ ପଣ ଘୋର । 1୩୯ ॥ 
କହିବି ଜିପରି ଶ୍ରୀରାମ ! ପିତା 
ବଦନୁ ସ୍ତୁରେ କି ଏହି ବାଣୀ 
ଖ୍ଳ ଜଗତର ଜନକ ନାମରେ 
କଳଙ୍କ ଲିପିବି ଜାଣି ଜାଣି । H ୪୦॥ 


କର୍ଣ୍ଣ ଶୁଣିନି, ନେତ୍ର ଦେଖ୍‌ନି; 
. ସମ୍ଭବ କରିନି ଇତିହାସ 
ରଘୁ ରାଜକୂଳ ବଧୂ କରିଅଛି 
ଆଜି ଏ” ଅନୀତି ଅଧ୍ବାସ ! ॥ ୪୧॥ 

ଯୌବନେ ଥରେ ଦୈତ୍ୟ ସମରେ 
ସାଥେ କଇକେୟୀ; ଯାଇଥ୍‌ଳି 
ସମର ଭୂମିରେ ଅଭୁତ ରଣ 
ରଥ ବାହିବା ତା” ଦେଖ୍ଥୁଲି | ॥ ୪୨॥ 


ଯୁବ ଉନ୍ମାଦେ ପ୍ରେମ ଭରେ ସେବେ 
କହିଥ୍ଲି ' ରାଜା ଦଶରଥ 
ପ୍ରତିଦାନ ଦେବ ବର ମାଗ ରାଣୀ . 
ବାହିଛ କୁଶଳେ ରଣରଥ । 1 ୪nM 


ମୃଦୁ ହସ ତଳେ ସେ ଶପଥ ଚାପି 
ରଖ୍ଥ୍ଲା ସେହି ଚଣ୍ଡାଳୁଣୀ 
ଆଜି ମାଗିଛି ସେ ରାମ ବନେ ଯିବ ` 
ଭରତ ହୋଇବ ଦଶ୍ଡପାଣି । H୪୪॥ 


ରାଜା ! ରାଜା !! ବୋଲି ଚିତ୍କାର କରି 
ସୁମିତ୍ରା କୌଶଲ୍ଯା ଅଂଗଲତା 
ଲୋଟିଗଲା, ରାଜା ଦଶରଥ କୁହେ 
ସରିନି ଦାରୁଣ ଅଛି କଥା | ll ୪୫ 


ଏକ, ଦଶ ନୁହେଁ ଚଉଦ ବରଷ 
ରାମ ବରିନେବ ବନବାସ 
ବଡ଼ ହତଭାଗା ଦଶରଥ, ରାଣୀ 
ସତ୍ୟ ମାନିଛି ଅବଶେଷ । NN ୪୬॥ 


ରାମ କହୁଛନ୍ତି ଦୁଃଖ ଏଥ୍‌ରେ 
କିଛି ନାହିଁ ପିତା କରିବାର 
ରାମ ହୋଇଥାନ୍ତା ଭରତ ହୋଇଲା 
ସାକେତ ନଗର ଦଶ୍ଡଧର । I ୪୭॥ 

ସକଳଙ୍କ ପାଇଁ ଦୁଃଖ ଗୋଟିଏ 

ରାମ ବରିନେବ ବନବାସ 
ଜନଗଣ ମନ ବୃଝଇ ଭରତ 

କରିବାର ନାହିଁ ଅବଶୋଷ । 


ଅହିଂସାବାଦୀ ସେ ପରମ ଭାବୁକ 

କାରୁଣିକ ବୀର ରଣଧୀର 
ଉପଭୋଗକୁ ସେ ଅର୍ଥ କରଇ- 

ସୁଖେ ଥାଇ ଦୁଃଖେ ବଞ୍ଚୁବାର । 


ସତ୍ୟଧର୍ମର ବ୍ୟବହାର ପକ୍ଷ 

ଦୁଃଖ ଦଇନ ଯେ ପୋଛିଦିଏ 
ରାଜ୍ୟରୁ, ସେହି ରାଜନୀତି ବୋଲି 

ଭରତ ବିଚାର ମୋତେ ଦିଏ । 


ସେ ହେବ ରାଜା, ହସିବ ଅଯୋଧା 

ଆନନ୍ଦ ହୁଏ ମୋ ପ୍ରାଣତଳ 
ଭାଗ୍ୟ ବିପାକ ମୁଁ ରାଜ୍ୟେ ନଥୁବି 

ଘୂରି ବୁଲୁଥ୍ବି ବଣମାଳ | 


ମୁଞ୍ଚ ନୟନୁ ଅଶୁ, ଜନନୀ 
ସୁମିତ୍ରା ସାନମା ସ୍ଟେହମୟୀ 
ନୁହେଁ ଶୋଭନୀୟ କ୍ଷେତ୍ର ଏ ମାତ, 
ଅଶଲ ଆତୁର ଆଖୁ ପାଇଁ 


ବାତ୍ସଲ୍ୟ ଆବେଗ ତୁମେ ଭୂଲ ପିତା 
ଶୋଚନାରେ ନାହିଁ ପ୍ରୟୋଜନ 
କାଳେ ପୂଅ ପାଇଁ ଅଭିଶାପ ନାହିଁ 
ଜନନୀର ଅଛି ବରଦାନ | 

I ୪୮ 


IRR-A 


Ii ୫c 


୫୧ ॥ 


N୫9 


i ୫ni 


ଯାଉଛି ମୁଁ ପିତା ଗମ୍ଭୀରେ ରାମ 
ବାହାରିଲେ ଧୀର ପଦପାତେ 
ଅନୁଗାମୀ ହେଲେ ଅନୁଜ ଲକ୍ଷ୍ମଣ 
ନୀରବେ ନୟନ ନୀରପାତେ । I ୫୪॥ 


ଚାଲିଗଲା ରାମ ଅଶ୍ପ ଆକୁଳେ 
ବ୍ରଚଢିଦେଲେ ରାଜା ଆଖ୍‌ପତା 
ରାଜପଦ ତଳେ କୌଶଲ୍ଲ୍ୟା ଦେଲେ 
କହି ରାମ ରାମ ପିଟି ମଥା ! ॥ ୫୫॥ 


ଆସିଛି ସନ୍ଧ୍ୟା ରଜନୀଗନ୍ଧା 
ମାଳା ଗୁଛୁଛି ସେ ଅଲିଅଳୀ ` 
ଉନ୍ମନଳ ଆଭା ଆହୁରି ରହିଛି 
'ସନ୍ଧ୍ୟା ଦୀପାଢୀ ନାହିଁ ଜଳି `¦ “ ୮୧ ॥ 


ତ୍ତପୋଷରେ ଇରିଯାଇଅଛି 
ଜାତି ଜାତି ଫୁଲ ମନୋହର 
ଉତ୍ତଳା ଆଜି ଉର୍ମିଲା ଗୁନ୍େ ଚା 
ଲକ୍ଷ୍ମଣ ପାଇଁ ଫୁଲ ହାର । 9 MN 
ପ୍ରେମର ସେ ଚାରୁ କାବ୍ୟ ରଚୃଛି 
ବିଚାର ବାଢ଼ୃଛି ମନେ ମନେ 
ପଚାରିବି ଆଜି ଆସିଲେ ପ୍ରିୟ 
ଜୀବନ ବାନ୍ଧବ ଲଇକ୍ଷଣେ । 1୩ 


Digitized by srujanika@gmail.com 


କହିବ ସେ ଆଗେ ବଡ଼ ଦ୍ୁଃଖ୍ନୀ ଏ 
ବଡ଼ ଅତ୍୍ତାଗିନୀ ଫୁଲ ରାଣୀ, 
ଜି” ବିଭବ ତା'ର ଫୁଟିବାରେ ଅଛି 
କ୍ଷଣକେ ହୁଏ ସେ ଅନାଥୁନୀ ! ୪ 


ମଉଳି ଯିବ ସେ ଘଡ଼ିକ ଭିତରେ 
କି ତା'ର ଜୀବନେ ଗଉରବ 
ନିମିଷକ ପାଇଁ ବିଧାତା କାହିଁକି 


ଦେଲା ତାକୁ ରୂପ ସଉରର୍ତ । "୫H 
ଯେବେ ଲିଭିବ ସେ ପଶ୍ଚିମ ଦିଗନ୍ତ 
ଛୁଉଁ ନ ଛୁଉଁଣୁ ଦିନକର 
ତେବେ ସ୍ଵଜନର ଅପରାଧ ଏହି 
ସ୍ରଷ୍ଟା କରିଛି ଅବିଚାର । iD 
ପ୍ରେମ କଳରୋଳେ ନିତମ୍ବ ଲମ୍ବିତ 
କାହିଁକି ମଣ୍ଡିବ ତନ୍ନୀ ଗଭା 
କାହିଁକି ହରିବ ପ୍ରିୟ ପ୍ରେମିକର 
ଚିତ୍ତ ସେ ହୋଇ ମନଲୋଭା । IPA 
ପ୍ରତିଦାନ ତାକୁ ଦେବ ଏ ଧରଣୀ 
ବନ୍ଧୁ ଛଡ଼ାଇ ଟାଣି ଆଣି 
- ଅଭିଯୋଗ କେବେ କରେନି ପୃଷ୍ଠ 
ସହନଶୀଳା ମୋ ଫୁଲରାଣୀ ! Har 
ସନ୍ଧ୍ୟାର ଆଦ୍ୟ ବାଦ୍ୟ ବାଜିଲା 
ସଜ ଫୁଲମୁଖୀ ଉଠିଗଲା, 
ଅଦୂରର ରାଜ ଦେବ ମନ୍ଦିରେ 
ସଂଜ ସଳିତା ଜାଳି ଦେଲା । HCH 

ଫେରି ଆଲୋକିତ କଲା ନିଜପୁର 
କନକ ଦୀପ ସେ ଜାଳିଦେଇ 
ପୁଣି ଭାବିଲା ସେ ସନ୍ଧ୍ୟା ହେଲାଣି 
ଆସିଲେନି ଇୟେ କାହିଁପାଇଁ ? I ୧o॥ 


ଆସିଲେ କହିବି କର୍ରବ୍ୟନିଷ୍ଠ 
କହନ୍ତି ତୂମକୁ ପୂର-ଜନ 
ଅନୁକମ୍ପା ଆସେ ଏ ପଦ ପାଇଁ 
ତୁମେ ସତେ ବଡ଼ ଅଭାଜନ । ॥ ୧୧॥ 


I ~~ 


କରଉଁବ୍ୟ ଅଛି ମୋ ପାଇଁ କିଛି 
ପାରୁଛ କି ତୁମେ ଅନୁଭବି 
ପ୍ରତ୍ଯୁଷଣ କାହିଁ ଯାଇଅଛ କୁହ 
ଦେଖ୍‌ ନାହିଁ ତୁମ ମୁଖଛବି । ॥ ୧୨॥ 


ଏଇଥର ସତେ ଚପଳତା ପାଇଁ 
ପାଇବ ଉଚିତ ପ୍ରତିଦାନ, 
ଭଉଣୀ ମୋହର ରାଜରାଣୀ ହେବେ 
କରିବି ତାଙ୍କୁ ମୁଁ ଆବେଦନ । ॥ ୧୩॥ 


ପ୍ରେମେ ଫୁଲି ଫୁଲି ଯେତେବେଳେ ସିଏ 
ତୋଳି ନେବେ ମୋତେ ତାଙ୍କ କୋଳେ 
ଗଳାଇ ଦେବି ମୁଁ ସରାଗେ ଗୁନ୍ଥା ମୋ 
ଏଇ ଫୁଲମାଳ ତାଙ୍କ ଗଳେ । N ୧୪॥ 


କହିବି ଉମିଳା ତମ ପାଇଁ କବି 
ତୂମ ପରିଚାରୀ ପୂଜାରିଣୀ, 
ତୁମ ପଉରୁଷ ତା ଚିର ଆରତି 
ତୁମରି ମନେ ସେ ମନସ୍ବିନୀ । ॥ ୧୫॥ 

ଭୂଲି ପାର ତାକୁ ଅଭିଯୋଗ ନାହିଁ 
ସହିବ ସେ ତୁମ ହେଳାପଣ, 
କରିବ ନାହି ସେ ଦାରୁଣ ନିଠୁର 
ଆଚରଣ କେବେ କଦାଚନ ! ॥ ୧୬॥ 


ଜୀବନ ତାହାର କୃତାର୍ଥ ହେଉ 
ତୁମ ଯଶୋଗାଥା ଶୁଣି ଖାଲି, 
ହେଉ ପଛେ ଯେବେ ନିର୍ମମ ତ୍ୟାଗ 
ତୂମ ପାଇଁ ସିଏ ପାରେ ବରି ।  ୧୭॥ 


ପ୍ରଣୟ ପ୍ରାର୍ଥିନୀ ନୁହେଁ ସେ କେବଳ 
ବଡ଼ ଆଦରଶ କାଙ୍ଗାଳୁଣୀ 
ସେ ଆଙ୍କିବ ତୁମ ଯଶ ଆଲେଖ୍କା 
ଗାଇବନି ତୁମ ପ୍ରେମବାଣୀ । ell 


ଦୁଃଖ ଦୁର୍ବିପାକେ କରିବ ତୁମର 
ଦଇନ ଜୀବନେ ଆବାହନ 
ସମଦୂଃଖ୍ନୀ ସେ ଦୁଃଖେ ସୁଖେ ସଦା 
କରିବ ସମାନ ସମ୍ଭାଷଣ । ll e୧୯॥ 


ଝଡ଼ ଅନ୍ଧକାରେ ପିନ୍ଧାଇ ପାରେ ସେ 
ହସି ଶିରେ ତୁମ ଜୟଟୀକା, 
ହିମାଚଳ ସମ ଅବିଚଳ ରହି | 
ଲେଖୁବ ଆହତ ଆହତିକା ! Hl 901 
ଝରାଇବ ନାହିଁ ନୟନରୁ ନୀର 
ମଥା ପିଟିବନି ବ୍ୟଥାଭରେ 
ତନୁ -ବଲ୍ଲରୀ ତା” ଥରିବ ନାହିଁ 
ପ୍ରେମ ପାଇଁ କେବେ ବିରହରେ । ॥ ୨୧॥ 

CRU 


ସେ ' ଖାଲି କରିବ ତୂମରି ଶଚ୍ଛି 


ତୁମ ବ୍ୟକ୍ତିତ୍ୂର ଆବାହନ, 
କଣ୍ଠ ଖୋଲି ସେ ଗାଇବ ତୂମରି 

ପୂରୁଷକାରର ଜୟଗାନ ! 1 9୨୨॥ 
ବଂଚି ରହେ ସଖୀ ସତେ ପ୍ରିୟତମ 

ସଖାର ବିଶେଷ ଗୁଣ ହେରି, 
ସୁଖ ସଂଭୋଗ ରୂପ ବଇଭବ 

ସବୁ ବୃଥା ସିନା ମରୁବାଲି । ॥ ୨୩॥ 
ପ୍ରେମ ଉଛ୍ଛାସେ କବିତା ଲେଖୁଛି 

କଳ୍ପନାରେ ବସି ରାଜବଧୃ, 
ପ୍ରତିଭା ପୂଜା ସେ କରିବାକୁ ଚାହେଁ 

ଚାହେଁନା କାମନା ପ୍ରୀତିମଧୂ 9୪M 
କ୍ଷିପ୍ର ପଦରେ ବ୍ୟସ୍ତ ବିଧୂରେ 

ଆସି ଠିଆହେଲେ ଲଇକ୍ଷଣ 
ତନ୍ଦ୍ରା ତୂଟିଲା ଦେଖୁଲେ ଉର୍ମିଳା 

ଆଗେ ଉତ୍ତାଛନ୍ତି ପ୍ରିୟତମ । ॥ ୨୫॥ 
ସଂଗ୍ରାମ ଭୂମିରୁ ପରାଜିତ ବୀର 

ଫେରିଛି କି ସତେ ଶିବିରରେ, 
ମୁଖରେ ମଳିନ ଚିନ୍ତାର ଛାୟା... 

'ସଜଳ ନୟନ ନଇଁ ପଡ଼େ । NH 9୨୬॥ 
ନିଭିପାରି ନାହିଁ କଳ୍ପଲଳନା 

ଉର୍ମିଳା ମନୁ ଅଭିମାନ, 
ପ୍ରତ୍ୟୁଷ୍ଣ ଯାଇ ପ୍ରଦୋଷେ ଆସୁଛ 

. ଚୁମେ ସତେ ବଡ଼ ଦୟାବାନ । i ୨୭॥ 


Digitized by srujanika@gmail.com 


+ 


ଅଲିଯୋଗ କରି ପୁଣି ଭାଷେ ବାମା 
ମୂଖେ ନାହିଁ କିଂପା ହାସ୍ୟରେଖା, 
ଉର୍ମିଳା ଭୟ ଆଙ୍କି ଦେଇନି ତ 
ମୁଖରେ ଏ ଶଙ୍କା ଚିତ୍ର ଲେଖା ! 


ଆସ ଆସ ବସ କ୍ଲାନ୍ତ ନାୟକ 
'ପଣତେ ଦେବି ମୁଁ ମୁଖ ପୋ 
କୁହ ତୂମ ପ୍ରିୟ ରାଜ୍ୟର କଥା 
ବନ୍ଦିନୀ ପ୍ରିୟା ଶୁଣୁ କିଛି । 


୫୬) 


ପାଷାଣ ନୁହଁ ତ ନୀରବ କାହିଁକି 

'ନ କୁହ ପଛେ ସେ କଥାମାନ, 
ଅଭିଷେକୋସତ୍ସବ ଦେଖ୍ବାକୁ ଅଛି 

ଅନ୍ତଃପୂର ମୁକ୍ତ ବାତାୟନ । 


ଅସହାୟ ପରି ଲକ୍ଷ୍ମଣ କୁହେ 

ଜାଣିନାହଁ ପ୍ରିୟା ଜାଣିନାହଁ 
ସାକେତ ନଗର ଘୋର ଦୃ୍ିନ 

:ଗାଥା ତୁମେ ପରା ଶୁଣିନାହଁ । 


ଅଶ୍ରିର ସେତୁ ଭାଜି ଯିବ ଦେବୀ ` 

କାଲି ପ୍ରଭାତରୁ ଘରେ ଘରେ, 
କୈକେୟୀ ମାତା କାଳିମା ଲେପିଛି 

ଉନ୍ମଳ ଏହି ସୂର କୂଳେ । 


ଚଉଦ ବରିଷ ଭରତ ପାଇବେ 
| ସାକେତ ନଗର ସିଂହାସନ, 
ସାକେୁଁ ଚଉଦ ବରଷ ଶ୍ରୀରାମ 
ବରିନେବେ ବନ ନିର୍ବାସନ ¦ 

N9୮ 


॥ ୨୯॥ 


Ii mo tl 


i ୩୧ ॥ 


i. ୩୨ ॥ 


HMM 


ଆଉ ଶୁଣିବ କି ଅଗ୍ରଜକୁ ସେ 
ଦେଇ ନ ପାରିବ ବନେ ଛାଡ଼ି, 
ଅସହାୟ ପରି ମଇଥ୍‌ଳି ଚାହେଁ 
ବନ ଗାମିନୀ ସେ ହେବ ବୋଲି । M୪ 


ସବୂଠାରୁ ବେଶୀ ସୀତା ରାମ ପାଶେ 
ଅଛି ଏକ ଗୁଣ ଦେଖିବାର, 
କେଡ଼େ ଅଵିଚଳ ଯୁଗଳ ଦଂପରି 
ଦେଖିଲିନି ଅଶ୍ଟ, ମୁଞ୍ବାର | i M୫ | 


କୈକେୟୀପୁରୁ ଫେରି ପିତା ମୋର. 
ଦେଇସାରି ତାକୁ ବରଦାନ, 
ହୋଇଯାଉଥ୍‌ଲେ ବାସଲ୍ୟ ମୋହେ 
କ୍ଷଣକୁ କ୍ଷଣ ଯେ ଅଚେତନ । I ୩୬॥ 


ବଡ଼ ଆବେଗରେ ଅଗ୍ରଜ ପାଶେ . 
ଶୁଣାଇଲେ ଏହି ଦଣ୍ଡାଦେଶ, 
ଦେଖାଗଲା ନାହିଁ ରାମ ମୂଖେ ଦେବୀ ! 
ଦୁଃଖ କି ନିରାଶ ଚିହ୍ନ ଲେଶ । i MS | 


ସ୍ଵଭାବ ସୁଲଭ ସରଳତା ନେଇ 
କହିଲେ ସେ ପ୍ରିୟ ରଘୁବୀର, 
ରାମ ହେବ ନାହିଁ ଭରତ ହୋଇବ 
ଏ ପୂଣ୍ୟ ସାକେତ ଦଣ୍ଡଧର | IMF ll 


ଜନନୀର ନୁହେଁ ଅଭିଶାପ ମୋତେ 
ମୋପାଇଁ ଏ ତା'ର ବରଦାନ, 
ବଡ଼ ଗଣଭଭ୍ତ ବାଗ୍ଧୀ ଭରତ 
ଶାସନ ପାଇଁ ସେ ବିଚକ୍ଷଣ । 1 M୯ ॥ 

କାନ୍ଦିଲେ ମାତା ବଡ଼ମାତା ବେନି 
କାନ୍ଦି ଲୋଟିଲେ ପିତା ମୋର, 
ନିମ୍ୃହେ ପୁଣି ନିଷ୍ମ୍ପେ ରାମ 
କହିଲେ ଏସବ ଅସୁନ୍ଦର । I ୪୦॥ 


ଆହୁରି କହିଲେ ଜନନୀ ଏ କ୍ଷେତରେ 
ଏହି ଖେଦ ଆଉ ଶୋଭା ନୁହଁ, 
ଶୁଭ ଜୟଯାତ୍ରା ଏହି ତ ମୋହର 
ନୁହଁଇ ଅବସ୍ଥା ଦୟନୀୟ | ॥୪୧॥ 


ମୁଁ ଆସିଲି ସାଥୀ ! ତାଙ୍କରି ସାଥେ , 
ତାଙ୍କ ଅଜଣାରେ ତାଙ୍କ ପଛେ, 
ଅଭିଯୋଗ ସେହି କରୁଛନ୍ତି ଘରେ 
ଜନକ ନନ୍ଦିନୀ ସୀତା ପାଖେ । i୪9୨ 


କାହିଁକି ଏପରି ଦାରୁଣ ଆବେଗ 
ଛୁଇଁଲା ଜନନୀ ପ୍ରାଣତଳ, 
ଭରତ ହୋଇବ ରାଜା, ରାମ ଯିବ 
ଚଉଦ ବରଷ ବନ ଘୋର | ୪୩ 


ରାଜନୀତି ଲାଗି ଅଯୋଗ୍ୟ ନୁହେଁ 
ଭରତ ପଵଶ୍ଚଡିତ ମହାଜନ, 
ଭାଇ ପ୍ରତି ନାହିଁ ମମତା ଅନ୍ତରେ 
ରାମ କଣ ଏଡ଼େ ଅଭାଜନ !। i ୪୪॥ 


ସାକେତ ଶାସନ କ୍ଷମତା ଭିତରେ 
ଚଉଦ ବରଷ କାହିଁପାଇଁ, 
ରହିବ ଭରତ ବଞ୍ଚୁବା ଯାଏ କି 
ରାଜା ହେବା ରାମ ଚାହେଁ ନାହିଁ । i ୪୫॥ 


୭ 

ବଡ଼ ହତଉାଗ୍ୟ ରାମ ମଇଥ୍‌ଳୀ 
ନିଜକୁ ମଣୁଛି ଅସହାୟ, 
ସଦା ପାଶେ ଥାଇ ଜନନୀ ତାହାର 
ପାଇନି କିପରି ପରିଚୟ ? I ୪୬D॥ 


ମୋତେ କହିଥୂଲେ ମୁହିଁ କହିଥାନ୍ତି 
ଉରତ ହେବାକୁ ଦଶ୍ଡଧର, 
ମୋ ମୁହେଁ ସିନା ସୁନ୍ଦର ହୁଅନ୍ତା 
ତାଙ୍କ ପାଇଁ ହେଲା ଅସୁନ୍ଦର | ॥୪୭॥ 


ବୋଲୁଛନ୍ତି ସୀତା ମାତୃତ୍ଵ ଆହା 
ଜାଣି ଜାଣି କଲେ ସଂକୁଚିତ, 
ସେଥ୍ପାଇଁ ଦେବ ରଘୁରାଜ ବଧୂ 
କରିବନି କେବେ ଅଶ୍ରପାତ । 1୪୮M 


କିନ୍ତୁ ଦୁଃସହ ଆଦେଶ ହୋଇଛି 
ବଣ ପରବତେ ରାଜା ଯାଇ, 
ଦୀର୍ଘ ଜୀବନ ଯାପନ କରିବ 
କିପରି ? ତା” ଭାବି ହେଉନାହିଁ । 1 ୪୯॥ 


କଳ୍ଜି ହେଉନି ସେ ଜୀବନ ସତେ 
ଚିନ୍ତା ଅତୀତ ଦୁରୁଦିନ, 
ଜି ଖାର ଜି ପିଇ, କାନ୍ତାର କୋଳେ 
ଜିମିତି କାଟିବ ରାତି ଦିନ ? Ii୫o ll 


ଏ ଦାରୁଣ ଏହି ମହା ଅଂଧକାରେ 
ପାରିବିନି ମୁହିଁ ଛାଡ଼ିଦେଇ, 
ଚାଲିବାକ୍ର ହେବ ତୂମକ୍ର ନିଃସଙ୍ଗ 


ଏ ଶପଥ ଏହି ତ୍ୟାଗ ନେଇ । 1୫୧ 

ବାରଣ ତୁମର କରିବାର ନାହିଁ 
ଯୁକ୍ତି ବି ନାହିଁ କରିବାର, 
ଜାଲି ପ୍ରଭାତରୁ ସହଗାମିନୀ ମୁଁ 
ଏହି କଥା ମୋର ଅ-ନିବାର । 1୫9୨ ॥ 


ଦେବୀ ଉର୍ମିଳା ତାଙ୍କରି ବଚନ 
ଶୂଣୁଥ୍ଲି ମୁହିଁ ଶୁଣୁଥଲି, 
କେଡେ ବଡ଼ କଥା ଏଡ଼େ ସହଜରେ 
ନିଷ୍ଣର୍ରି କଲେ ମରଥ୍‌ଳୀ । i ୫୩ ॥ 


ରାଜି ହୋଇଗଲେ ଶ୍ରୀରାମ ସାଥୂରେ 
ବନେ ନେବାପାଇଁ ମଇଥୁଳୀ, 
ତାହାପରେ ଦେବୀ ଅନାହୂତ ଭାବେ 
ମୁଁ (ଉଁ) ଯାଇ ସେଠି ପହଁଞ୍ଲି ! 1୫୪ ॥ 


ଲଇକ୍ଷଣ ବୋଲି ସ୍ବେହଉରେ ହସି 
ଉତ୍ତା ହୋଇଗଲେ ବଇଦେହାୀ, 
ଦେଖିଲି ତାଙ୍କର ବଦନ ମଷଶ୍ଡଳେ 
ବିଷାଦର ଚିହ୍ନ ଦିଶୁ ନାହିଁ । 1 ୫୫॥ 


ଭାଇପାଖେ ବସ ! କହି ସେ ଆସନ 
ଦେଖାଇଲେ ମୋତେ ତକ୍ତପୋଷ, 
କହିଲେ ଲକ୍ଷ୍ମଣ ଶୁଣି ସାରିଥ୍ବ 
ଦାଶରଥ୍‌ଙ୍କର ବନବାସ । ୫୬M 


ଆଉ ଶୁଣିନାହଁ ତମରି ଭାଉଜ 
ତେବୁଅଛି କାଲି ରାଜପୂରୀ, 
ବନବାସିନୀ ସେ ସାଜୁଛି ସାଥୂରେ 
ଚୂମ ସ୍ବେହ ପ୍ରେମ ଛାଡ଼ି କରି । ୫୭H 

ସ୍ତୁରୁନି ଏ ଭାଷା ବଦନରେ, 
- କେମିତି କହିବି ରାମପ୍ରାଣ ସୀତା 
ନୟନଂ-ଚନ୍ଦ୍ରମା ଲକ୍ଷ୍ମଣରେ । ୫୮ 


କେବଳ କହୁଛି ! ମନୁ କରିଥ୍ବ 
ଏଇ କଥା ସଦା ପରିହାର, 
ଭାଇ ଚାଲିଗଲେ ଶୂନ୍ୟ ହୋଇଲା 


ସାକେତ ନଗର ରାଜପୁୂର । I ୫୯॥ 
ଚଉଦ ବରଷ ଅଗ୍ରଜ ପ୍ରୀତି 

ଅନୁରାଗ ମନୁ ଭୁଲିଯିବ, 
ସାକେତ ନଗର ଭବିଷ୍ୟତ ତୁମେ 

ସଦା ଏହା ମନେ ରଖିଥ୍‌ବ । Ii Doll 


ଅବକାଶେ କେବେ କଳପ-ନୟନେ 
ବିଲୋକିବ ନାହିଁ ରାମ ଦୂଃଖ, 
କେବେ ହେବ ନାହିଁ ଆବେଗ ବିଭୋର 
କେବେ ହେବ ନାହିଁ ଅଶ୍ରମୁଖ । ॥ ୬୧॥ 


ବରଞ୍ଚ ବୁଝିବ ରାମ ସୀତା ପାଇଁ 
ପ୍ରଥମ ପରୀକ୍ଷା ବନବାସ 
ବିପୁଳ ଉତ୍ସବ ଆଗକୁ ରହିଛି 
ଏ କେବଳ ଆଦ୍ୟ ଅଧୁବାସ । ॥ ୬୨ ॥ 


ଖେଦ ହେଉଅଛି ଆଜି ଲଇକ୍ଷଣ 
. ଦେଲୁ ନାହିଁ କିଛି ପ୍ରତିଦାନ, 
ଆମ ପ୍ରତି ତବ ମମତା ସକାଶେ 


ଆଜି ସୀତାରାମ ଅଶରଣ । I DN 

ଅଶରଣ ନୂହଁ ! ଅଶରଣ ନହଁ !! 

ଭ୍ରାନ୍ତ ବିଚାରରେ ଅଛ ତୁମେ, 
ମାନବିକତାର ଶୁଭ ଜୟଯାତ୍ରା 

ରଚୂ ଅଛେ ଆମେ ବନଭୁମେ | 


ପ୍ରତିବାଦ କରି ଶିରୀରାମ ଦେବୀ ! 

ଆବେଗ କରିଲେ ଅନୁଭବ, 
ମୋ ପାଇଁ ମୁହିଁ ଜୀବନେ ତାଙ୍କର 

ସବୁଠୁ ମୁଁ ବଡ଼ ବଇଭବ । 


ବକ୍ଷରେ ଚାପି ଅଶ୍ରୁ ଝରାଇ 


କହିଲେ ମୋତେ ସେ’ କାରୁଣିକ, 


ଭୁଲିବି ନାହିଁରେ ଭୁଲିବି ନାହଁ ମୁଁ 
ଅନୁଜ ଲକ୍ଷ୍ମଣ ଇନ୍ଦୁମୁଖ । 


ଜୀବନରେ ଯଦି ପାଇଥାଏ ରାମ 

ଗର୍ବର ଜିଛି ଉପାଦାନ, 
ସେହି ହେଉଛି ମୋ ଅନୁଚ ଲକ୍ଷ୍ମଣ 

ଅନୁପମ ବୀର ଅଭିରାମ । 


ଉଗବାନଙ୍କର ଶ୍ରେଷ୍ଠ ଆଶିଷ 
' ଅଭୟବର ତୂ ରାମ ପାଇଁ, 
ଭାଗ୍ୟେ ନ ଥୁଲେ ମିଳଇ ନାହିଁରେ 
ଲକ୍ଷ୍ମଣ ପରି ସାନ ଭାଇ ! 


ଯାପିପାରେ ରାମ ଅମା ତମସ୍ବିନୀ 

ବ୍ରଲିପାରେ ବଣ ପରବତେ, 
ଝଡ଼ ଅନ୍ଧକାରେ ବଜ୍ର ସଂଘାତେ 

ଅବିଚଳେ ପୂଣି ଶାନ୍ତ ଚିତ୍ତେ । 

ଅଂଶୂଳ ସୂର କରଜାଳ ସହି 


ବରି ପାରଇ ସେ ଅନଶନ, 


ଜୀବନରେ ତା'ର କରିପାରିଛି ଯେ 


ଏ ସଂଯମ ରାମ ୟସାରଣ ! 


ଭଲିପାରେ ନାହିଁ-ତାକୁ ରାମ ଯେହୁ 


॥ ୭୧॥ 


ବିଚାର ପ୍ରବଣ ସାଧୁ ଚିତ୍ତ 


ଜନସ୍ବାର୍ଥ ପାଇଁ ଅଜାଡ଼େ ଶୋଣିତ 


ମାନବବାଦର ଅନୁରକ୍ତ | 


ଗଣ ସେବାପାଇଁ ଆମରଣ ପଣ ! 


HoH 


ଶୟନେ ସ୍ଵପନେ ଥାଏ ନେଇ, 


ଆଚରଣେ ଯା'ର ଆବଶ୍ୟକ ବୋଲି 


ସାଧାରଣଠାରୁ ବେଶୀ ନାହିଁ । 


ପ୍ରାଚୂର୍ଯ୍ୟ କୋଳୁ ଓହ୍ଲାଇ ଯେ କରେ 


HoT 


ଦୂଃଖୀ ଦୁଃଖର ଆବାହନ, 


ସମାଜେ ମୁଁ ସେହି ଶ୍ରେଷ୍ଠ ଲୋକର 


କରିଥାଏ ସଦା ଜୟଗାନ । 


ଭାଗ୍ୟବାନ ମୁଁ କାହିଁକି ନ ହେବି 


em ~~ 


HOV 


ନ କରିବି କିଆଁ ଅଭିମାନ, 


ସେହିଭଳି ଭାଇ ନୁହେଁ କି ମୋହର 
ଲକ୍ଷ୍ମଣ ବୀର ଅନୁପମ । 


ସାଥ୍‌ରେ ତାହାର ବାଲ୍ୟ ବିତିଲା 


୭୫ 


ବିତିଲା ଯୌବନ ଅର୍ଵକାଳ, 


ଆଜି ତାକୁ ମୋତେ ଭୂଲିବାକ୍ର ହେବ 


ରୋଧ୍ବି କିପରି ଆଖ୍ଜଳ । 


PPA 

ତୋ ପ୍ରଶାନ୍ତ ମୁଖ ନାଚିବ ସଦାରେ 
ଯହିଁ ଥାଉ ରାମ ଆଖ୍ତଳେ, 
ତୋ ନୀତି ନିପୂଣ ବିଚାର ବାଣୀରେ 
ଶୁଭୁଥ୍ବ କାନେ ସଦାବେଳେ । | ୭୭॥ 


ଭୁଲିବାକୁ ହେବ ମୋର ପରି ତୋତେ 
ଅଗ୍ରଜ ପ୍ରୀତି ତେଜସ୍ବାନ, 
ବଜ୍ର କଠୋର ଦାୟିତ୍ଵ ତୋତେରେ 
ଲାଗିଲା ସୀକେତ ଲଇକ୍ଷଣ । oe 


ପତି ପରାୟଣା ଦୁଃଖ୍ନୀ ଜାନକୀ 
ମମତାମୟୀ ସେ ସ୍ବେହମୟୀ, 
ଗଳଲଗ୍ନା ହୋଇ କହିଲେ ଲକ୍ଷ୍ମଣ ! 


om 


ଭୁଲିପାରିବିନି କେବେ ମୁହିଁ । ୭c 


ଅତିଶୟ ଯା'ର ଜୀବନରେ ନାହିଁ 
ମାପିବୂପି ଯେହୁ କୁହେ କଥା, 
ସେହି ରାମ ଦେବୀ ! ଲୋତକ ଆକୁଳେ 
ଦେଖ୍ଲି ବୁଜିଲେ ଆଖିପତା । rod 


ଧଇର୍ଯ୍ୟ ମୋର ରହିଲା ନାହିଁ ମୁଁ 
ବାହାରି ଆସିଲି ଝଡ଼ ପରି, 
ମମତାର ଦ୍ରନ୍ଦୁ ଲୋତକ ଦରଦ 
ଦେଖ୍‌ ସହିବାର ଆଶା ଛାଡ଼ି |. i ୮୧॥ 


ନିୟତିର ଏହି କୁର ପରିହାସ 
ବିଜ୍ଛେଦର ଏହି ପଟୁଆର, 
କିମିତି ଦେଖ୍ବ ଲଇକ୍ଷଣ ସହି 
ହତାଶାର ଶେଷ ଦିଗନ୍ତର । ୮9 

କରୁଣ କାଲି ତା” ବିପଣୀ ବସାଇ 
ଲୋତକ କରିବ ବିପଣନ, 
ପ୍ରାତଃକାଳ ଯେବେ ସୀତାରାମ ବେନି 


ସାକେତରୁ ହେବେ ନିଃସରଣ । 


ବିଶ୍ମାସ ସତେ କରି ହେଉ ନାହିଁ 

ଏକଥା କି” ସତେ ସମ୍ଭବିଛି, 
ନୟନରୁ ଦୂରେ ଚାଲିଯିବ କାଲି 

ସୀତାରାମ ବେନି ତନମରୁଚି ? 


ହତାଶାର ଏକ ତୀବ୍ର ଜ୍ୁଳନେ 

ଲକ୍ଷ୍ମଣ ଜଳି ତିଳ ତିଳ, 
ନୀରବ ଗମ୍ଭୀରେ ଅଧୋମୁଖେ ବସି 

ଅଶ୍ର ପୋଛିଲେ କରତନ ! 


ଉର୍ମିଳା କହେ ଆର୍ଯ୍ୟାବର୍ଭର 
ବରପୁତ୍ର ରୀମ ଯଶୋଧନ, 
ପାଇବାକୁ ଯେବେ ନ ଥାନ୍ତା କାଲିକୁ 
ସାକେତର ରାଜ ସିଂହାସନ । 


ବହି ନ ଥା'ନ୍ତା ଜୀବନେ ତାଙ୍କର 

ଏହି ନିଦାରୁଣ ଝଂଜାନୀ 
ହସି ନ ଥାଆନ୍ତା ବିଦୁପ କରି 

ଭାଗ୍ୟକୁ ତାଙ୍କ ମହାକାଳ । 


ଲକ୍ଷ୍ମଣ କୁହେ କୈକେୟୀମାତା 

ଜାଣିଥୁଲି ବଡ଼ ଦେଶପ୍ରାଣା 
ବହୁ ରାଜନୀତି ମୁଖରେ କହଇ 

ହୋଇଥ୍‌ବ ଅବା ମତିମାନା । 


Digitized by srujanika@gmail.com 


IPM I 


Rc 


i ୫ 


"FD 


Hon 


LE 


ରଘୁକୁଳ ଇତିହାସକୁ ନଦେଖ୍‌ 

କରିଲା ଆହା କି ଦୁଃସାହସ, 
କିମିତି ଭୂଲିଲା ଜନନୀର ମାୟା 

ଜନନୀର ନୀତି ଆଦରଶ ? 


ରାମ କି କେବଳ ରାଜପୂର -ପ୍ରାଣ 

ସାକେତ ଚନ୍ଦନ ମହୀୟାନ, 
ପୁରେ ପୂରେ ତାର ଯଶ ଗାଉଛନ୍ତି 

ପ୍ରମୁସ୍ତ କଣ୍ଢେ ପୂରଜନ ! 


ଭାରତ ରତନ ଜଗତ କୁହଇ 
ନର ନୁହେଁ ସେହି ଦିବିଷଦ 
ତାଂ ପାଇଁ ଆଜି ଜନନୀ ସୃଜିଲା 
ଏଡ଼େ ବିଷମୟ ପରମାଦ । 


ମାତା ନୁହଇ ସେ ବିମାତା ଗୋ ପ୍ରିୟେ ! 
ଜନନୀ ନୁହଇ ପିଶାଚିନୀ 
ସୃଜନମୟୀ ନାରୀ ନୁହେଁ ସିଏ 
ଧ୍ବଂସକାରିଣୀ ସଂହାରିଣୀ ! 


ଉର୍ମିଳା କୁହେ ତୁମେ କି ଜାଣିନା ? 
କୂଟନୀତିଜ୍ଞା କଇକେୟୀ, 
ତାଙ୍କ ବିଚାରରେ ଶାସନ କୁଆଡ଼େ 
ଜୂଟନୀତି ବିନା ଚାଲେ ନାହିଁ । 


ତାଙ୍କ ପାଶେ ଥୁଲି ବହୁଦିନ ନୁହେଁ 

ନିକଟ କଥା ଏ ଖରାବେଳେ 
ଚାରି ପୁଅଙ୍କର ନୀତିକଥା ନେଇ 

ବହୁ ଦୁଃଖ କରି କହୁଥ୍ଲେ ! 

I୯୪॥ 


* ଜାଣୁ କି ? ବଧୂ ଗୋ ! ଅତି ନୀତିବାନ 
ଶାନ୍ତିବାଦୀ ହେଲେ ଦଶ୍ଡଧାରୀ, 
ଅରାଜକତାର ଚରମ ଦୁର୍ଗତି 
ଦେଶରେ ମୁକର ଯିବ ମାଡ଼ି । 


ରାମ ହେଲା ସିନା ସର୍ବଜନପ୍ରିୟ 

ରାମ ହେଲା ସିନା ଧର୍ମପ୍ରାଣ, 
ସାକେତ ଶାସନ ଚଳାଇବା ପାଇଁ 

ବୋହୂ ଲୋ ! ସେ ବଡ଼ ଅଭାଜନ । 


ପ୍ରତିସ୍ପର୍ଵା ଶକ୍ତି ଜାଣିଲା ନାହିଁ ସେ 

ଶିଖୁଲା ନାହିଁ ସେ କୂଟନୀତି, 
ଦିନେ ତାର ଏହି ଦୂର୍ବଳତାର 

ସୁଯୋଗ ନେବ ଏ ଦେଶଜାତି ।' 


ଲକ୍ଷ୍ମଣ କୁହେ ˆ ଏପରି ଏକ 

କୂଟରାଜନୀତି ଚିନ୍ତା ନେଇ, 
ଆଷ୍ାଳନ ସେ ବୃଥା କରିଛି 

ବିବେକ ବିଚାର ସାରି ଦେଇ । 


ଭରତକୁ କରି ଶାସନ ଗାଦିରେ 

କ୍ରୀଡ଼ାର ଜୀବନ୍ତ ପୁତ୍ତଳିକା, 
ସେ ଟାଣିବ ଶେଷେ ସତ୍ୟ ଶାନ୍ତିର 

ସାକେତ ଶାସନ ଯବନିକା । 


କିନ୍ତୁ ମହାୟାନ ପ୍ରଗତିବାଦୀ ସେ 

ତରୁଣ ଭରତ ନିୟାମକ 
ମାନି ପାରିବ ତ ଜନନୀର ଏହି 

କପଟ ବିଚାର ବିନାଶକ ? 

ଉମମିଳା କୁହେ ˆ ଆର୍ଯ୍ୟଲରତ 
ବଡ଼ ଧୀର ବଡ଼ ଆଶୁତୋଷ, 
ବିଦ୍ରୋହ ତାଙ୍କ ବିଚାରରେ ନାହିଁ 
ଚାହାନ୍ତି ନାହିଁ ସେ ଅସନ୍ତୋଷ । ॥ ୧୦୧॥ 


ଆଜି ଚାଲିଛି ଯେ ରାଜତନ୍ତ୍ରରେ 
ବ୍ୟକ୍ତି ବିଚାର ସେବା ପୂଜା 
ଜିଗୀଷା ବୃଭିର ବୀର ପରମ୍ପରା 


ରଖ୍ବେ ଭରତେ କରି ରାଜା । i ୧୦୨॥ 
ସମୃଦି ବୋଲି କ୍ଷତ୍ରୀଜଗତ 

ବ୍ରଝିଛନ୍ତି ଏହା ବୃଝୁଛନ୍ତି, . 
ପର ରାଜ୍ୟ ଜୟ ନିଜ ରାଜ୍ୟ ରକ୍ଷା 

ବଢ଼ାଇବେ ନିଜ ରଣଶକ୍ତି ! I eonli 


ଅହିଂସକ ପୁଣି ଶାନ୍ତିବାଦୀ ରାଜା 
ବୂୃଝିପାରେ ନା ଏ କେଉଁ କଥା, 
ବୀରର ଦେଖିଲେ ଏ ବୃଦ୍ଧି କାନ୍ଦିବ 
ବୀରଭୋଗ୍ୟା ଏହି ବସୂମାତା । ll eo୪॥ 


ଶାସକ ଯେ ହେବ ଦୁଦ୍ଦାନ୍ତମନା 
ବିଳାସ ବିଭୋର ତେଜସ୍ବାନ, 
ଦୂଃସାହସିକ ପ୍ରବଞ୍ଚକ ହେବ 
ହେବ ସେ ପ୍ରଚ୍ଚ ହୁତାଶନ ।  ୧୦୫॥ 


ପ୍ରଳୟ ଅନଳ କ୍ଷତ୍ରିୟ ସିଏ; 
ପଦ୍ମ ବନର ମତ୍ତହାତୀ 
ସାଧାରଣ ମୂଲ୍ୟ ମାନିବାକୁ କେବେ 
ବାଧ୍ଯ ନୁହେଁ ତା” ରାଜନୀତି | | ୧୦୬॥ 

ଜାଣୁ କି ବଧୂ ଗୋ ! କ୍ଷତ୍ରିୟ କନ୍ୟା 
ପୌରୁଷକୁ କରେ ସନମାନ, 
ରାଣୀ ନୋହି ହେଲେ ବୀରର ରକ୍ଷିତା 
ତଥାପି ବୃଝେନି ଅପମାନ ! || ୧୦୭॥ 


କ୍ଷତ୍ରିୟକୁ ଚାହିଁ ଶାସ୍ତ୍ର ସମ୍ମତ 
କରିଲେ ବ୍ରାହ୍ମଣ ହରଣକୁ 
ଏକପତ୍ନୀ ବ୍ରତ ମୋ ପୁଏ ପାଳନ୍ତି 
ନିନ୍ଦା କରି କ୍ଷତ୍ରୀ ସମାଜକୁ । I eor tl 


ଜାଣିଛୁ କି ବଧୂ ରାଜତନ୍ତ୍ରରେ 
ପ୍ରଜାମଂଗଳକୁ ଗୌଣ କରି, 
ପ୍ରତିରକ୍ଷା ନାମେ ବ୍ୟୟ କରେ ରାଜା 
ସାମରିକ ଶକ୍ତି ବୃଦ୍ଧି କରି । | ୧୦୯॥ 


ରାଜକନ୍ୟାଙ୍କର ରାଣୀ ଅନ୍ତଃପୂରେ 
ଯେତେବେଶୀ ସଂଖ୍ୟା ବ୍ଦ ହେଲା, 
ସେତିକି ରାଜ୍ୟର ସାମରିକ ଶକ୍ତି 
ସେ ରାଜାର କରଗତ ହେଲା । ॥ ୧୧୦॥ 


ଆବଶ୍ୟକତାର ଆବଶ୍ୟକ ନାହିଁ 
ସେ ପୂଣି କିପରି ରାଜସୂତ, 
ସାଧାରଣ ଯଦି ରାଜା ହୋଇଯିବ 
ବଞ୍ଚୁବ କିପରି ଅଭିଜାତ ? ୧୧୧ ॥ 


ଯାହା ସାଥେ ନାହିଁ ତାହା ସାଥେ ପୁଣି 
ରାଜପଥେ କଥା କହି କହି 
ସୂର୍ଯ୍ୟବଂଶର ଉତ୍ତର ପୁରୁଷ 
ଯାଉଛି ମୋ ଦେହ ସହୂନାହିଁ । ॥ ୧୧୨॥ 

ଏପରି ସରଳ ଜୀବନ ବିତାଇ 

ହୋଇଯିବା ଏଡ଼େ ନୀତିବାନ, 
ରାଜକୂଳ ପାଇଁ ଦୂଷଣ ଏ ଏକ 

ଶାସନର ଏଥ୍‌ ହାନିମାନ | 


ଚିନ୍ତା ରାଜ୍ୟରେ ରାଜାପୁଅ ସଦା 

ରଷିସୂତ ପରି ଘୂରୁଥ୍ବ, 
ସ୍ଵତସିଦ୍ଧ ଏହା ରାଜ୍ୟ ରାଜ୍ଚା ପ୍ରତି 

କେବେହେଲେ ହେବ ନାହିଁ ଶୁଭ ! 


ପୂଣି କହୁଥ୍ଲେ ବଡ଼ ଦୁର୍ଗତ 

ହୋଇଗଲା ଏହି ରଘୁକୁଳ, 
ବଝି ବି ଅବ୍ରଝା ରାଜା ଦଶରଥ 

କହନ୍ତି ମୋ ପୁଏ ଉର୍ନ୍ନସ୍ପଳ । 


ତାଙ୍କରି କଥାରେ ଗରବ ସାଥେ ମୁଁ 
ଗଉରବ କରି ଅନୁଭବ, 
କହିଥ୍ଲି ˆ ମାଆ, ତୁମ ପୁଅ ସବୁ 
ନର ନୋହି ତେବେ ହେଲେ ଦେବ । 


ତୂମ ପୁଅ ହେଲେ ଜୀବନଶାସ୍ତ୍ୀ ମା? 

ତୁମ ପୁଅ ସବୁ ଦାର୍ଶନିକ, 
ବଳେ କିନ୍ତୁ ସିନା ପୃଥ୍ବୀ ଟାଳିବେ 

ଭାଗ୍ୟକୁ ହେଲେଣି ଅହିଂସକ । 


ସାକେତ ନଗରେ ବୃହାଇ ଦେବେ ଏ 
ଚାରି ବିଚାରର ଟାରୁଧାରା, 
ଚାରି ବୋହୂ ଯେବେ ଭାସିଯିବୁ ଆମେ 
ତୁମେ ବୃହାଇବ ଲୁହ ଧାରା ! 

I" ୧୧୩॥ 


॥ ୧୧୪॥ 


 ୧୧୫॥ 


¦ ୧୧୬॥ 


॥" ୧୧୭॥ 


॥ ୧୧୮॥ 


ଚପଳତା ନୁହେଁ ବଧୂ ଗୋ ! ଏହା 


ତାଗିଦ୍‌ କରି ସେ କହିଥୂଲେ, 
ଏଥୁପାଇଁ କିଛ ବରାଦ କରିବି 

କେବଳ ଏକା ମୁଁ ଜିରଁଥ୍ଲେ ।” ॥ ୧୧୯॥ 
“କୁର ଚୂମେ ତୂମ ପୁଅଙ୍କ ପାଇଁ ମା 

ଯେମିତି ହେଉଛି ଦରକାର, 
ଶାଗ, ଭାତ ଖାଇ ନ ଲାଗେ ଯେପରି 

ମାଛକଣ୍ଟା ଗଳେ ବୋହୂଙ୍କର । I ୧୨୦॥ 
ହସିହସି ସେହିଦିନ ସେ ଜନନୀ 

ପ୍ରେମେ ଚୂମି ମୋର କେଶବୀଥ୍‌, 
କହିଲେ ଚାରୋଟି ତୁମେ ଅଲିଅଳୀ 

ତମର ଏଥୁରେ ନାହିଁ କିଛି । ॥ ୧୨୧॥ 
ଜୀବନ ସାଂଗରେ ଖେଳ ଖେଳି ଆହା; 

କରି ମମତାର ଉଲ୍ଲମ୍ବନ, 
ଆଜି କରିଛନ୍ତି ସତରେ ତାଙ୍କର 

ଦାରୁଣ ବିଚାର ରୂପାୟନ | HN ୧୨୨॥ 
ଏହି ବୁଝିଥ୍ଲି ଜନନୀର ଏହା 

ଆକ୍ରୋଶ ନୁହେଁ ଅନୁରାଗ, 
ବିଚାର ବୃଵଧ ଏ ତରୁଣ ସନ୍ତାନ © 

ବୃଦ୍ଧି ପାଇଁ ଗୋଟେ ଅଭିଯୋଗ । ॥ ୧୨୩॥ 
ସରଜି ଲେ ସିଏ ସାଧୁପୂତ୍ର ପାଇଁ 

ଜୀବନ ମରଣ ନିର୍ବାସନ, 
ଏହାପୁଣି ସତେ ମାଆ ହେଲା ସାହା 

ବିପଦରେ ଥାଏ ଯେଉଁ ନାମ ॥ ୧୨୪॥ 

HOO 


Rs 


କଇକେୟୀ ତମେ ମାଆ ଯାହାପାଇଁ ` 
ନମସ୍ୟା ଧରାର ନାରୀକୂଳ, 
ସେହି ମାତୃତ୍ଵର ବକ୍ଷ ଉପରେ 
ଅସୀଘାତ ଆଜି ତମେ କଲ । 


ବାତ୍ସଲ୍ୟ ଯା” ପାଇଁ ନାରୀ ଜଗତ ଗୋ 

ସମୁନ୍ନତ ହେଲା କାଳେ କାଳେ, 
ସେହି ସହଜାତ ଗୁଣ ସତେ ମାଆ 

ଆଣି ନ ଥୁଲ କି ଜାତବେଳେ | 


ରାଜନୀତି ପାଇଁ କରୁ ନାହିଁ କିଛି 
ବିଶ୍ଵ ନାରୀର ଜୟଗାନ, 
ଜନନୀ ପରା ସେ କରୁଣାର ସିନ୍ଧୁ 
ତିତୀକ୍ଷାର ମୂର୍ର ରୂପାୟନ । 


ଆହା କି କଲ ଗୋ କରକେୟୀ ମାତା 

ଏଇୟା ଚିନ୍ତିଲ ଶେଷେ ତୁମେ, 
ରାମ ପ୍ରତି ଶର୍ଷା ଥ୍ଲା ତମ ମନେ 

ସାହସେ କହିବ ନାହିଁ ଜଣେ । 


ଯେଉଁ ମାନବିକ ମହାବିରୂତିରେ 

ବିଭୁଷିତ ଅଛି ହୋଇ ରାମ, 
କରିପାରିବ ନା ? ତା ଶାସନ ତଳେ 

ତମ କଥା ତମ ନୀତି କାମ ! 


ସେଥ୍ପାଇଁ ତାଙ୍କୁ ବନକୁ ପେଷୁଛ 

ଜନପଦଠାରୁ ଵହୁଦୂରେ, 
ମାନବିକତାର ମହାଗନ୍ଧ କିନ୍ତୁ 

ଭାସି ଆସିବ ତା ସମୀରରେ । 

॥ ୧୨୫॥ 


I ୧9D 


I ୧୨୭॥ 


HN e୧9୮॥ 


e9୨୯ 


I emo Hl 


ତମରି ନାସିକା ବାରିବ କି ନାହିଁ 
ଜାଣେ ନାହିଁ ସେହି ସମୀରଣ, 

ଆଘ୍ରାଣି ତାକୁ ଆର୍ଯ୍ୟ ଭରତ 
ନିଶ୍ଚୟ ହେବେ ଉନ୍‌ମନ ! i ୧୩୧ ॥ 


କାମ କରିବ ନା ତୂମ ରାଜନୀତି ? 
ତୂମରି ଚେତନା ! ନାଲି ଆଖ୍‌, 
ଦେଇ ପାରିବ ନା ବିଚାରେ ସାକାର 
ଗର୍ଭ ବେଦନା ଦାବୀ ରଖ୍‌ । I ୧୩୨॥ 


ଜନନୀର ଯେଉଁ ପଦମର୍ଯ୍ୟାଦାରେ 
ଆଜି ଯାଏ ତୁମେ ଥଲ ଦେବୀ, 
ସେ ଗଲା କାଲି, ବିମାତା ବୋଲି ଗୋ” 
ଲେଖ୍‌୍ବେ ସେ କବି ମସୀଜୀବୀ । 11 ୧୩୩॥ 


: ପୁଣି ଶୁଣିବ ମା କୋଟି କଣ୍ଠତଳୁ 
ନିର୍ବାଦ ଖାଲି ନିନ୍ଦାଗାନ, 
ଆଉରି ତୁମକୁ ଇତିହାସ ମାଆ 
କରିବ ବହୁତ ହୀନିମାନ । 1 ୧୩୪॥ 


ସାଂପ୍ରତିକ ଏ ଦୁଃଖ ସିନା ମାତା 
ବନେ ଯାଉଛନ୍ତି ଦାଶରଥୀ 
ଢିନ୍ୁ ସବୁଦିନ ତୂମକ୍ର ନିନ୍ଦିବ 
ମାତୃପ୍ରାଣ ଏ ଦେଶ ଜାତି । I ୧୩୫ ॥ 


ଜି ଦୂର୍ଯ୍ୟୋଗରେ ସ୍ଵାମୀଠାରୁ କଲ 
ଭୀଷଣ ଯାଚନା ପରିଗ୍ରହ 
ଭରି ଯାଉଛି ମା' ପ୍ରାଣେ ପ୍ରାଣେ ଆଜି 
ତମ ପ୍ରତି ମୋର ଅନୁଗ୍ରହ । i ୧୩୬ ॥ 

ଗମ୍ଭୀର ବୀର ଲକ୍ଷ୍ମଣ କୁହେ 
ଶୁଣିଲିଣି ଦେବୀ ଶୁଣିଲିଣି 
ମହାମହିୟସୀ ନାରୀ ଅନ୍ତରର 
ବିଚାରର ବ୍ୟଥା ବୁଝିଲିଣି । ॥ ୧୩୭ ॥ 


ଏହି ଅବକାଶେ ତୁମର ମୁହିଁ ଗୋ” 
କେବଳ ରହିଛି ବାକି ଯା' ମୋହର 
ମିଳିବାକୁ ତମ ଅନୁମତି । HH eMrF ॥ 


“ “ତୀବ୍ର କଷଣ ଅନୁଭବ କରି 
ହୋଇ ଯାଇନା ତ ଉନ୍‌ମନ ? 
ଉର୍ମିଳା ପୂଣି ଅବାଧ୍ୟ ହେବ 
କାହିଁଜି ହେଉଛ ସନ୍ଦୀହାନ ।”? I ୧୩୯ ॥ 


ଉଚ୍ଚ ଆଦରଶବାଦୀ ମୁଁ ନୃହଇଁ 
ଲକ୍ଷ୍ମଣ କହେ ରାମ ପରି, 
ଯେଉଁଠି ବିଚାର ପ୍ରତିହତ ହେବ 
ଉତ୍ଭା ହେବି ସେଠି ଧନୁ ଧରି ।  ୧୪୦॥ 


ଣି ବୀର କହେ ଶମୀତକଣ୍ଢ ! 
ପାରିଛ କି ନାହିଁ ବାରି ତମେ, 
ରାମ ମୋ ଭିତରେ ବିଚାର ଅନ୍ତର 
ଯଦି ଏକ କଥା ମାନୁ ଆମେ । ॥ ୧୪୧॥ 


ମୁଁ ଚାହେଁ ଦେବୀ ! ଅବିମୂୃଷ୍ୟତାକୁ 
ସୁଧାରି ଦେବାକୁ ବାହୁବଳେ, 
କିନ୍ତୁ ରାମ ବଡ଼ ସମାଧାନପନ୍ଧ୍ୀ 
ସେ ଚାହେଁ ତୁଟିବ ଆପୋଷରେ । I ୧୪୨॥ 


i» 

` 


ଏଡ଼େ ନିର୍ବିବାଦୀ ହୋଇପାରି ନାହିଁ 
ଵିଚାର ବି ନାହିଁ ହୋଇବାକୁ 
ଭାବନା ବି ନାହିଁ ଭ୍ରାନ୍ତ ବିଚାର 
ନ ମାନି ନେଲେ ବି ସହିବାକୁ । i ୧୪୩॥ 


ମାଆ ଯିଏ ଯା'କୁ ବିଦୂଷୀ ବୋଲି ଗୋ” 
ଆଜିଯାଏ ଥ୍ଲି ଭାବି ମନେ, 
ନିଜ କାମନାର ଚରିତାର୍ଥ ପାଇଁ 
ପୁଅକୁ ପେଷୁଛି ଘୋରବନେ । ll ୧୪୪॥ 


ତା ଶାସନ ତଳେ ରହି ଦେଖିବି ନି 
ଅକପଟତାର ଶିରଚ୍ଛେଦ 
ଶାସନ ନାଆଁରେ ବୃଥା ଛକାପଂଖା, 
ରାଜନୀତିର ଏ କୂଟଭେଦ । ॥ ୧୪୫॥ 


କେତେବେଳେ ହେଲେ ବିଚାରବିମର୍ଶ 
କରିଲେ ମୁଁ କିଛି ପ୍ରତିବାଦ 
ନିରଙ୍କୁ ଶବାଦୀ ବିପ୍ଲବୀ କହି 


କରାଇ ଦେବେ ସେ କାରାରୁଦ୍ଧ ! Il ୧୪୬॥ 


ହୁଏତ ଲକ୍ଷ୍ମଣ କରି ନ ପାରିଲେ 
ସେତେବେଳେ କ୍ରୋଧ ସମ୍ବରଣ, 
ପରମ ସାଧକ ଉରତ ସହିତ 
କରିବାକୁ ହେବ ଶେଷେ ରଣ । I୮୧୪୭॥ 


ଭରତ ଯେ ସୂରକୂଳର କିରୀଟ 
ବିଭୁତି ମାନବ ସମାଜର, 
ଯାହା ଭାଇ ବୋଲି ରାମପରି ଲୋକ 
ମନରେ କରୁଛି ଅହଂକାର । ` Ni e୪୮॥ 

ତା ସହିତ ତୋଳି କାର୍ମୁକ ଅବା 
ତା ସହିତ କଳି କରିବାକୁ, 
ରହିବା ଅପେକ୍ଷା ଲକ୍ଷ୍ମଣ ଅବା 
କାହିଁକି ଡରିବ ମରିବାକୁ ? ॥ ୧୪୯॥ 


ପିତୃବବାଦର ଚରମ ବିଚାର 
କାଲି ମାନି ରାମ ଯିବ ବନ, 


ତା ସହିତ ପାଳି ନିର୍ବାସନ ବ୍ରତ 
କାଲି ଚାଲିଯିବ ଲଇକ୍ଷଣି ! | ୧୫୦॥ 


ରାମ ପ୍ରତି ମୋର ବିପୁଳ ଭଚ୍ତି ସେ 
ଭାଇ ମୋର ନୁହେ ଭଗବାନ, 
ମୁଁ ଥ୍ବି ସିଏ ଯିବ କାନନକୁ . 
ଦେଖିବି ନାହିଁ ତା ନିଃସରଣ । i ୧୫୧॥ 


ପିତାକଥା ପରେ ଯେବେ ସେ କରନ୍ତେ 
ନ୍ୟାୟଯୁଲ୍ତି କିଛି ପ୍ରତିରୋଧ, 
ସ୍ଵାଭାବିକ ଭାବେ ନିସ୍ଟହ ଅବା 


ଜନମନ୍ତା କିଛି ଭିନ୍ନ ବୋଧ । ॥ ୧୫୨॥ 


ସେ ଯାହା କଲେ; ଯେମିତି ଘେନିଲେ 
ଦେଖିଲି ଶୁଣିଲି କଥାଟାକୁ, 
ଏ ଆଲୋକ ପରେ ଆଉ ଅଯୋଧଷାରେ 
ଅନ୍ଧାରେ ଚାହେଁନା ରହିବାକୁ । I ୧୫୩॥ 


ରହିଲେ ବି କେବେ ସ୍ବେହାବଦ୍ଧ ନୋହି 
ହୈବି ପ୍ରତିଦ୍ଧେଷୀ ସ୍ବେଚୁାଚାର, 
ନିଶ୍ପତ୍ତି ମୁହିଁ ଏଇୟା କରିଛି 
କାଲି ଛାଡ଼ିଯିବି ରାଜପୂର । | ୧୫୪॥ 

ib; 
ଏ କଅଣ କୁହ ! ଏ କଅଣ କୁହ !! 
ଏହା କି ତୁମର ଶେଷ କଥା? 
ଉର୍ମିଳା ଆହା ଭାବନାମୟୀ 
ବିବଶେ ବୁଜିଲେ ଆକ୍ଷିପତା ! ll ୧୫୫॥ 


ତୂଳୀ ତନ୍ତର ଶଯ୍ୟାଧାରରେ 
ଲୋଟାଇ ଦେଲେ ସେ ତନୁଶିରୀ, 
ଛିନ୍ନ ମୂଳ ହେଲେ ତରୁ କାହିଁ ଫୁଲ 
ରଖ୍‌ ପାରିବ ତା ରୂପଶିରୀ ? I ୧୫୬ ॥ 


ଗମ୍ଭୀର ମୁଖ ଚିନ୍ତା ବିମର୍ଷ 
ଲଇକ୍ଷଣ ତାଙ୍କ ନିତମ୍ବରେ 
ପିଠି ଭରାଦେଇ ଚାହିଁ ରହିଲେ ସେ 
ଗୁନ୍ଧା ଫୁଲଭରା ଡାଲା ଆଡ଼େ ।  ୧୫୭॥ 


ରାତ୍ରି ମଣୋହି ପାଇଁ ଡାକି ଆସି 
ଦେଖ୍‌ ଫେରିଗଲା ପରିଚାରୀ, 
ରାମ ବନବାସ ଦାରୁଣ ଖବର 


ଆଗରୁ ଥ୍ଲା ସେ ଶୁଣିସାରି । e୧୫୮ 
* * * 
* * * 


ମୁଭ୍ ହୋଇଛି ଅବରୁବ୍ଧ ଦ୍ଵାର 
ମୁକ୍ତ ଭବନ ବାତାୟନ, 
ପ୍ରଣୟୀ ଯୁଗଳ - ପ୍ରାଣେ ଗାର କାଟି 
କାଲି ନିର୍ବାସନ ଘୋରବନ ! ୧୫୯ ॥ 

oe 


ହୋଇଲାଣି ରାତି ଦ୍ଵିତୀୟ ପ୍ରହ 
ସେହିପରି ବୀର ସେହିପରି, 
ବସିଛନ୍ତି ପ୍ରିୟା ନିତମ୍ଭେ ଆଉଜି 
ବସିଥ୍‌ଲେ ଆଗୁ ଯେଉଁପରି । 


ଲକ୍ଷ୍ୟ ରହିଛି ଫୁଲ ଡାଲା ପରେ 

ନିଶ୍ଚଳ ପ୍ରଶାତ୍ତ ଅବିଚଳ, 
ଭାବନାର ନଇ ସୁଅ ବୋହିଯାଏ 

ମିଳୁ ନାହିଁ କିଛି ଥଳକୂଳ । 


ଶିର ଟେକି ଦେବୀ ଉର୍ମିଳା ସରାଗେ 

ବୋଳୁଛନ୍ତି ଏ 'କି ଭାବାନ୍ତର ? 
ଆଦେଶ ତୁମର କଲି ସୀଉକାର 

ରାମ ସାଥେ ବନେ ଯାଇପାର | 


ଆଉ ଏକ କଥା ମନରେ ଆସେ ମୋ” 

ମାନିବ କି ନାହିଁ ଜାଣେ ନାହିଁ, 
ସୀତା ପରି ସାଥେ ଦ୍ରଝିନେ ମୁହିଁ 

ରହିବା କି ତୁମେ ଚାହଁ ନାହିଁ ? 


ଏକଥା ତୁମେ କହୁଛ ମୋ ଦେବୀ ! 
ସାଧାରଣ ନାରୀ କଥା ସମ, 
ମୋ ସାଥେ ବନେ ଯିବା ଏ ଦୁଝିନେ 
ନୁହେଁ କି ତୁମର ଅଶୋଭନ ? 


ସ୍ଥିତ ହସର କ୍ଷୀଣ ରେଖାଟିଏ 

ଦେଦନା ସହିତ ଲିଭିଯାଏ 
ଅସାଧାରଣ ନାରୀମୁଖେ ତେବେ 

ଏ କଥା ଦେବ ! ଶୋଭା ନୁହେଁ ? 

୧୬୦! 


I ୧୬୧ ॥ 


HN ୧୬9 I! 


I ୧୬୩ ॥ 


॥ ୧୬୪॥ 


ll ୧୬୫॥ 


ତମରି ବିଚ୍ନେଦ ଦ୍ରଦିନେ ମୋତେ 


ସାଜିବାକୁ ହେବ ସାନୁମାନ, 


ଭୁଲିବାକୁ ହେବ ପାର୍ଥ୍ବତାକୁ 


ପ୍ରେମ ମଧୂଗୀତି ଗୁଞ୍ଜରଣ । 


ଦୁଃଖେ ପୁରୁଷର ପୂରୂଷକାରକୁ 


॥ ୧୬୬॥ 


ମୁଁ କରିବି ନାରୀ ଆବାହନ, 


ସୀତା ପରି ହେଲେ ସହଯାତ୍ରିଣୀ ମୁଁ 


ହେବନି ଦୁଃଖର ଅବସାନ । 


ଆଜି ପାଇଁ ତେବେ ଦୃଃଖ ଭୁଲି ତୂମେ 


H ୧୬୭॥ 


ସୁଖେ ବିତାଅ ଏ ବିଭାବରୀ, 


କେଡ଼େ ସରାଗରେ ତୁମପାଇଁ ଗୁନ୍ି 


ରଖ୍ଥ୍ଲି ଫୁଲ ଡାଲା ଭରି । 


ରାଜରଷି ଝିଅ ପିଲାବେଳ୍ପ ପ୍ରିୟ 


I ୧୬୮ ॥ 


ଥ୍ଲା ବଡ଼ ଫୁଲ ସୁହାଗିନୀ, 


ଅଂଗରୁ ତାର ଆଭରଣ ଖୋଲି 


ସାଜିଦିଅ ତାକୁ ଫୁଲରାଣୀ । 


ଦୀର୍ଘ ବିଚ୍ଛେଦ ନିମନ୍ତେ ସିନ୍ଦୁର 


i ୧୬୯॥ 


ପିନ୍ଧାଇ ଦିଅ ମୋ ସୀମନ୍ତରେ, 


ପ୍ରିୟ 5 ଏହି ରକ୍ତ ଗୋଲାପ 


ଗୁଞ୍ଜିଦିଅ ମୋର କୁନ୍ତଳରେ । 


କାଲି ପ୍ରଭାତରୁ ଚଉଦ ବରଷ 


॥ ୧୭୦ ॥I 


ବିଚ୍ଛେଦର ହେବ ବ୍ୟବଧାନ, 


ମରିଯାଇଥ୍୍‌ବ କାମନା ପ୍ରିୟ ! ମୋ 


ମରିଯାଇଥ୍‌୍ବ ଦେହମନ । 


॥ ୧୭୧॥ 

ରଘୁ -ରାଜପୁର-ବଧୂ ହେବା ଦିନୁ 


କାଞ୍ଚନ ହେଲା ମୋ ଆଭୂଷଣ 
ଲିଲି ନାହିଁ ମୁଁ ଉପବନ ସଜ 
—କୁସୁମର ମୋହ କଦାଚନ । ॥ ୧୭୨॥ 


ତୋଳି ଆଣି ତାକୁ ସଜାଇ ଦିଏ ମୁଁ 
ନିଶୀଥେ ତମକୁ ଫୁଲହାରେ, 
ଆଜି କିନ୍ତୁ ତମେ ତମ ହାତେ ଦିଅ 
ସଜାଇ ତମରି ସଜନୀରେ । ll ୧୭୩॥ 


ଲକ୍ଷ୍ମଣ ¦ ପ୍ରିୟା ବଚନେ ବିଭୋର 
ମୁଖରେ ବିଲୋଳ ହସ ଖେଳେ 
ସଜାଇ ଦେବ ସେ ବିଚ୍ଛେଦ ପାଇଁ ତା 
ସଜନୀ ଶରୀର ଫୁଲମାନଳେ । I ୧୭୪ ॥ 


ଫୁଲ ଡାଲା ତଳ୍ସ ରକ୍ତ ଗୋଲାପ 
ଟାଣି ଆଣି ବୀର ଉତ୍ତରଳ - 
କ୍ରନ୍ତଳେ ଖୋସି ଉତ୍ତାରି ଦେଲା ସେ 
ଶିରରୁ ସଙ୍ଗିନୀ ହୀରାଫୁଲ ! | ୧୭୫॥ 


ସପ୍ରେମେ ହସି ଉର୍ମିଳା ଟିପି 
ପ୍ରିୟର ଗଣ୍ଡ ଓଠ ଖୋଲେ, 
ଗଳାଇ ଦିଅ ହେ ସୁନ୍ଦର ! ଏହି 
ମନ୍ଦାରମାଳା ମୋର ଗଳେ । ॥ ୧୭୬॥ 


ଲକ୍ଷ୍ମଣବୀର ଉନ୍ମନ ପ୍ରେମେ 
ପାରିଜାତ ମାଳା କରେ ଧରି । 

ପ୍ରିୟାର ଗଳାରେ ଲମ୍ବାଇ ନେଲେ ସେ 
କଣ୍ଠ -ହେମ -ହାର ହାତେ କାଢ଼ି ।  ୧୭୭॥ 

ଣି କଣ୍ଠଲଗ୍ନା ଉର୍ମିଳା କହେ 

ଖୋଲିଦିଅ ପ୍ରିୟ ଶିଞ୍ଜିନୀ, 


ବାନ୍ଧିଦିଅ ଶ୍ରେତ ଗୋଲାପ ପାଖୁଡ଼ା 


ସାଜିଦିଅ ମୋତେ ଫୁଲରାଣୀ ! 


ଶିଞ୍ଞିନୀ ପଦେ ସାଜିଲା ଧବଳ 


ଗୋଲାପ ସ୍ତବକ ବର୍ତ୍ଧଳ, 


କଟୀଭୁୂଷଣ ମୋ ରହିଲା ପ୍ରିୟ 


ଡାଲାରୁ ଶେଷ କି ଫୁଲମାଳ ? 


କିଙ୍ଗିଣୀ ତଳେ ରଜନୀଗନ୍ଧାର 


HH ୧୭୮॥ 


NN ୧୭୯॥ 


ଫୁଲମାଳା ବାନ୍ଧି ଦୁଇସରି 


ପ୍ରେମିକ ବୀର ଲକ୍ଷ୍ମଣ ଦେଲେ 


କାଞ୍ଚନ କିଙ୍କିଣୀ ହାତେ କାଢ଼ି | 


ବାହୁରେ ବାନ୍ଧି ପୁଷ୍ଠସ୍ତବକ 


lero 


ବାଜୁ କାଢ଼ି କଲେ ଫୁଲପାଣି 


ଉର୍ମିଳା କୁହେ ଏଥର ପ୍ରିୟ ! 


ଦେଲି ମୁଁ ତୁମର ଫୁଲରାଣୀ । 


ସୀମନ୍ତେ ସିନ୍ଦର ପିନ୍ଧାଇ ନାହଁ ଯେ 


॥ ୧୮୧॥ 


କି ଲାଭ ମୁଁ ଏତେ ବେଶ ହେଲି, 


ହୋ କରି ହସି ଲକ୍ଷ୍ମଣ କୁହେ 


ସତେ ତ ! ମୁଁ ରାଣୀ ଭୁଲିଗଲି ! 


ସୀମନ୍ତେ ସିନ୍ଦୂର ପିନ୍ଧାଇ ସାରି 


NN ୧୮୨॥ 


ଆଲିଙ୍ଗନ କରି ଆବେଗରେ, 


ଶୁତ୍ତଦର୍ଶିନୀର ଗୋଲାପୀ ଗଣ୍ଡରେ 


ଚୂମ୍ବନଟିଏ ଆଙ୍କିଦେଲେ ! 


e୮୮୩ 

ତକ୍ତପୋଷରୁ ଉଠ ସଖା ଏହି 
ତନ ଶେଯ ମୁଁ ଦିଏ କାଢ଼ି 

ଫୁଲରାଶୀ ସିନା ଉପବନେ ତାର 
ଫୁଲସାଥୀସାଥେ କରେ କେଳି । IH e୮୪॥ 


ଶାନ୍ତ ସବୁଜ ଘାସ ଗଛ ସବୁ 
ହୋଇଥାନ୍ତି ପ୍ରେମ ଆସ୍ତରଣ, 

ସମ୍ଭବ ନୁହେଁ ନାହିଁ ଅବସର 
ଯିବାପାଇଁ ଆମେ ଉପବନ । li ୧r୫॥ 


ଏହିଠାରେ ତମେ ଆସ୍ତରଣହୀନ 
ପଲଙ୍କ ଉପରେ ଯାଅ ବସି; 
ତୁମ କୋଳେ ବସି ଦେଖଲ ମୁଁ ତୂମ 
ଶାରଦ ସୁନ୍ଦର ମୂଖଶଶୀ ! Nl erD 


ଆଲିଙ୍ଗନବଦ୍ଧ ଲକ୍ଷ୍ମଣ କୁହେ 
ରାଣୀ ଗୋ ମୁଁ ସତେ ଭୁଲିକରି, 
ରହିପାରିବି ତ ?” ? ଉର୍ମିଳା କହେ 
ସେଇ କଥା ସଂଜୂ ଭାବୂଥୁଲି ! ॥ ୧୮୭॥ 


କହିବି ସାଥୀ ହେ ! ଆଜି ମୁଁ ତମକୁ 
ନିଃସଂକୋଚେ ଯାହା ଆସେ ମନେ 
ଭାଗ୍ୟ କି ଅବା ଭାବପ୍ରବଣତା 


ଭାବୂୃଥ୍‌ଲେ ଯାଅ ନାହିଁ ବନେ । Herr 
ଝଡ଼ ବା ତୋଫାନ ପ୍ରଚଣ୍ଡ ତାପ 

ନିର୍ବାଦ ସହି ଜୀବନରେ, 
ସାନୁମାନ ପରି କାଲିଠାରୁ ମୁହିଁ 

ପଡ଼ି ରହିବି ଏ ରାଜପୁରେ । Herc 

କାଲିଠାରୁ ଯାଇ ବଣମାଳେ ତମେ 


ଦେଖ୍ବ ପ୍ରକୃତି ପଟୁଆର, 
ମୁଗ୍ଧ କାନନ ଶ୍ୟାମ ଲତା ବୀଥ୍‌ 

କଳ ନିନାଦିନୀ ନିରିଝ୍ର ! eco 
ମୁଲ୍ତର ହୋଇ ବାର୍ଭାବହ; କରି 

ତୃପ୍ତର ଶୁଭ ଆବାହନ, 
ନଗରାଜ କୋଳ ଝରି ଆସୁଥ୍ବ 

ନିରିଝର କରି ନରତନ ! I ୧୯୧॥ 
ଚିତ୍ତ ଶାନ୍ତ କରି ଝ୍ରଣାକୁ ପ୍ରିୟ 

କରିବ ନିରାୟ ଅନୁଭବ, 
ପଢ଼ିବ ତାହାକୁ , ବୁଝିବ, ଜାଣିବ 

ଏକାନ୍ତେ ତା” ତୁଲେ କଥା ହେବ । ॥ ୧୯୨॥ 
ସେ କହିବ ଶୁଣ ! ଲକ୍ଷଣ ମୁହିଁ 

ନିର୍ଜନେ ଜଣେ ତୂମ ପରି, 
ସାଥୀ ଖୋଜୁଥଲି କଥା କହିବାକୁ 

କାନ୍ତାର କୋଳେ ଏକା କରି । 1 ୧୯୩॥ 
ପ୍ରାଣୀସେବା ମହାବ୍ରତ ଧରି ମୁହିଁ 

. ଉପର ତଳକୁ ଗଡ଼ିଚାଲେ, 
ତଳକୁ ଦେଖ୍ବା ଆଜିଯାଏ ଆହା 

ସମ୍ଭବ୍ର ହେଲାନି ସମାଜରେ । ॥ ୧୯୪॥ 
ବଡ଼ ହେବାପାଇଁ ପ୍ରୟାସ କରି 

ଦଳି ଦେଇ ପାଦେ ଜୀବନକୁ; 
ବିସ୍ତାରବାଦୀ ପ୍ରବୃତ୍ତି ଆଜି 

ପାଗଳ କରିଛି ମାନବକୁ ! I ୧୯୫॥ 

କର୍ମମୂଖର ପ୍ରାଣ ନେଇ ମୁହିଁ 
କ୍ରଳୁକୂଳ୍ପ ଗୀତେ ଗଡ଼ିଚାଲେ, 


Gu Gr he 


ଶେଷେ କରି ମୁହିଁ ପୂର୍ଣଦର୍ଶନ 


ସତ୍ତା ହଜାଇବି ସିନ୍ଧୁ କୋଳେ । 


ନିଷ୍କାମ ସେବା -ବୃରି ଧରି ମୁହିଁ 

ଝ୍ରିଯାଏ ସଦା ଝରୁଥାଏ, 
ଚଶ୍ଡ ନିଦାଘେ କୃଶ ତନୁ ନେଇ 

କ୍ଷୀଣ ଧାରାଟ୍ିଏ ବହୁଥାଏ | 


ଝଡ଼ ଅନ୍ଧାରେ କାନ୍ଦେନା ମୁହିଁ 


ଜ୍ୟୋତ୍ସ୍ରରେ ନୁହେଁ ଆନମନା; 


ଭୀମବାରିପାତେ ବର୍ଷାରେ କିନ୍ତୁ 


କେବେ କେବେ ହୁଏ ଜନ୍ମନା | 


ଠିକ୍‌ ତମରି ବିଚାର ମୋ ଯେବେ 
ଛାଡ଼ିଲା ନା ନର ସ୍ବାର୍ଥକୁ 
ଶତ୍ତି ଲଗାଇ ଗର୍ଜନ କରି 
ମାଡ଼ି ଯାଏ ବଢ଼ି ଆଗକୁ । 


ବନ୍ୟା ପ୍ଲାବନ ମହାଧାରା ତନୁ 
ବେଦନାର ଧ୍ଵନି ଭାସିଆସେ 
ତଟ ଜନପଦ ନଗର କୋଳରୁ 
ସ୍ବାର୍ଥ ବିଚାର କମି ଆସେ । 


ସୃଶ୍ୟ ଅସ୍ବୃଶ୍ୟ ସୂଭଗ ସହିତ 
` ଦୂର୍ଗତ ହୋଇ ଏକାକାର, 
ଦେଖାନ୍ତି ମୋତେ ସେ ଭପ୍‌ସିତ ମୋର 
ସାମ୍ୟ ଆଦରଶ ପଟୁଆର ! 


Digitized by srujanika@gmail.com 


॥ ୧୯୬॥ 


| ୧୯୭॥ 


eC II 


NH e୯C 


Hi ୨9୦0୦॥l 


4 ୨୦୧॥ 


ଗୌରବ ରବ କମିଗଲେ ମୁହିଁ 
ଧରିଲେ ଆସି ମୋ ତଟଧାର 
ସ୍ବାର୍ଥର ପୂଣି ବଣ୍ୁଅରା ହୁଏ 
ବିଚାର ଆସଇ ବିଭେଦର । i ୨୦୨॥ 


ସୁନ୍ଦର ହେ ! ପୂଣି କହିବ ତୃମକୁ 
ଚାରୁ ଚପଳା ସେ ନିର୍ଝରିଣୀ, 
ମୋର ତଟ ବନ ଦେଶେ ଆସିଛନ୍ତି 
କେତେ ଖ୍ୟାତ ଯୁବ ରାଜରାଣୀ । ll 9 o୩॥] 


ସୈକେତ ଉପ-ବେଶନେ ମୋହର 
କୂଳ୍ମକୁଳ୍ସ ତାନେ କହି କଥା, 
ସୁହାଗିନୀ ବାମା କୋମଳାଙ୍ଗୀ ପ୍ରିୟ 
କଣ୍ଢେ ଛନ୍ଦି ତା'ର ବାହୁଲତା । ll 9୦୪ | 


ଗାଇଛି ସଂଧ୍ୟା ବନ୍ଦନା ତନ୍ମୀ 
ପ୍ରିୟ ଶୁଣିଛି ତା” ନିବେଶରେ, 
ଚେବେ ତୁମେ ବସି ନୀରବେ ମୋହର, 


es 


ଛବି ଆଙ୍କିବି ନି ! ମନ ତଳେ । 1 ୨୦୫ ॥I 


ସଂଗୀତ କଳା -ନିପୂଣା ମୋର 
ଭଗିନୀ ଜାନକୀ ଝରତୀରେ 
ରଘୁରାମ କୋଳେ ସୈକତେ ବସି 
ବେଦନାର ସୁର ଯଦି ଧରେ ! H 90D 


ତେବେ ଉର୍ମିଳା କଣ୍ଠ ମୂର୍ଚନା 
କର୍ଣ୍ଣେ ତୁମର ଶୁଭିବ କି ? 
ରଘୁରାଜପୂତ୍ର ରାଜୀବନେଦ୍ରେ 
ଲୋତକ ମୂକ୍ତା ଦିଶିବକି ? ॥ ୨୦. ॥ 

ଲତା ବିତାନକୁ ସାଜି ବନଫୁଲ 

କିଶଳୟେ କରି ସିଂହାସନ, 
ସୁହାଗିନା ସୀତା କ୍ରୀଡ଼ା ଅବନତେ 

ବସାଇବ ନେଇ ଯଦି ରାମ । 


ସେ କୂଟଜ କୁଞ୍ଜ ସିଂହାସନେ ବସି 
ପଘେବେ ଶ୍ରୀରାମ ହସି ହସି 
ଡାକୁଥ୍‌ବେ ପ୍ରେମେ ଅୟି ସୀତେ ! ତୂମେ 
ଅବିଳମ୍ବେ ଆସ ମୋର କତି । 


ନୀରବେ ସେବେଳେ ଅନ୍ତରେ ତୂମେ 
ମୋ ରୂପଚିତ୍ର କି ଆଙ୍କୁଥ୍ବ ? 
ତେବେ ସତେ କ'ଣ ? ହେ ଉଦାର ! ମୋର 
ଅଭାବ କରିବ ଅନୁଭବ ? 


ଉର୍ମିଳା ତୁମ ! ମାଗୁଣି କରୁଛି 

କାଳଜୟୀ ହେଉ ପ୍ରିୟା ଅଳି, 
ବନେ କେବେ ମନେ ପକାଇବ ନାହିଁ 

ଉର୍ମିଳା ପ୍ରେମ ତନୂଶିରୀ । 


ସବ୍ର ସାଧନାର ଶାଶ୍ବତ ସଂପତି 

ସମୂଳରେ ଯାଏ ଶେଷ ହୋଇ, 
ନାରୀ ଲାବଣ୍ୟର ଚିତ୍ର ଆଙ୍କିଲେ 

ନିର୍ଟନେ କାହିଁ ଏକା ଥାଇ । 


ବିଷୟ ନାଶିବା ପାଇଁ ସିନା ତପୀ 

ବାଛି ନେଇଥାଏ ବନ ଥଳ 
ବନ ବନାନୀରେ ଯୁବ ପରିଣେତା 

ସରି ଥାଏ ପ୍ରିୟା କଳରାଳ ¦ 


<2» 

i 9୦୮ ॥ 


1 90୯ 


HH ୨୧୦॥ 


॥ ୨୧୧॥ 


॥ ୨୧୨ ॥ 


HY CT 


BGG 
wns 
ବଡ଼ ଲୋଭନୀୟ ତରୁଣୀ ସୁନ୍ଦରୀ 

ଚିନ୍ତା ଆଣିଥାଏ ମନତଳେ, 
ପ୍ରଣୟ ଉନ୍ମାଦ କେତେବେଳେ ହେଲେ 


ନହେଉ ପଛକେ ସବ୍ରବେଳେ । I ୨୧୪॥ 


କନ୍ୟା, ଭଗିନୀ, ଜାୟା, ଜନନୀ 
ହୋଇପାରେ ନାରୀ ରୂପାନ୍ତର, 
ସବ୍ରଠାରୁ ବେଶୀ ଜାୟା ରୂପରେ 
ପୁରୁଷର ନାରୀ ଦରକାର |! i ୨୧୫॥ 


ସୀତାପାଇଁ ଶ୍ରଦ୍ଧା ନାହିଁ ମୋ ମନରେ 
ପୂତ ସଲୀଳା ସେ ମନ୍ଦାକିନୀ, 
ଦେବର ବୋଲି ସେ ମମତାରେ କେବେ 
କହିବ ବି ନାହିଁ ପ୍ରେମ ବାଣୀ ॥ ୨୧୬॥ 


ଶୁଣାର ଦେବି ମୁଁ କାଲି ତା କାନରେ 
ତାପାଇଁ ସଞ୍ଚ୍ତ ମନ କଥା, 
କେବେ କହିବନି ଉର୍ମିଳା କଥା 
ତମକୁ ସେ ବନ-ଜୀବନେ ତା’ । ॥ ୨୧୭॥ 


ଚାହିଁବନି ତୁମେ ସୀତା ମୁଖ ଥରେ 
ମୋ ମୁଖ ସାଥେ ଅଛି ମେଳ, 
ମନେ ପଡ଼ି ମୋର ତନୁଲତା ମୋହ 


ଅଶ୍ର ଆସିପାରେ ଆଖ୍ତଳ ! HN ୨୧୮॥ 
ବିଷ୍ଫାରିତ ସେ ଲକ୍ଷ୍ମଣ ବକ୍ଷେ 

ଗୁଞ୍ଜିଦେଲେ ମୂଖ କଞ୍ଜମୂଖ୍ୀ, 
ସତ୍ବ ପ୍ରେମିକ ଲକ୍ଷଣ ପ୍ରିୟା 

ମୁଖ ମଣ୍ଡଳକୁ ଚାପି ରଖି । ` ॥ ୨୧୯॥ 

ଅଯତ୍ନରେ ପ୍ରିୟା କେଶଟିଏ କାହିଁ 


ଖସି ପଡ଼ିଥ୍ଲା ମୁଖ ଆଡ଼େ, 


କୁନ୍ତଳ ଚଳେ ଗୁଞ୍ଜ୍‌ ଗୁଞ୍ଜ୍‌ ତାକୁ 


Hh tu ou 


ପ୍ରିୟା ଉଦ୍ଦେଶ୍ୟରେ କହୁଥ୍‌ଲେ । 


ଝଡ଼ ଇରମ୍ମଦ ଅଂଧାର ରାତେ 


990i 


- ହେବି ନାହିଁ ମୁହିଁ ପଥହରା, 


ଲକ୍ଷ୍ୟ ଦାୟିନୀ ଉର୍ମିଳା ଅଛି 


ଦିଗହରା ପାନ୍ଚ ଚିହ୍ନ ତାରା । 


ସୁଖ ସୋହାଗକୁ ଜଳାଂଜଳି.ଦେଇ 


H 99୧i 


ଆହୁାନିଛି ଯିଏ ଝଂଜା ନିଳ, 


ପ୍ରମଦା ନୁହେଁ ସେ ବରଦା ମୋପାଇଁ 


ପ୍ରିୟା ନୁହେଁ ସେହି ମାଆ ମୋର । 


ଆଜିଠାରୁ ଦେବୀ କରିବି ମୁଁ ସେହି 


॥ ୨୨୨ ॥ 


ଆଦ୍ୟା ଶକ୍ତିର ଆବାହନ, 


ଚଉଦ ବରଷ ମାତୃକା ପୂଜା 
ବ୍ରହ୍ମ ସାଧନା ପ୍ରାଣ ପଣ 


କ୍ଷୁଦ୍ର ଇନ୍ଦ୍ରିୟ ନଗଣ୍ୟ କାମନା 


I 1 99୩॥H 


କାମ ବିକାରର ଅନ୍ତରାଳେ, 


ଜନନୀ ଜାତିର ମହାଶକ୍ତି ବ୍ରତ - 


କିଶୋର ଜୀବନ ପଣ କରେ 


"99୪ 

ରଂଗ ଫରୁଆ ଖୋଲି ନାଲିଟୀକା 
ପୂରୁବ ଦିଗନ୍ତ ଭାଲେ ମାରି 
ରାତି ପାହିବାର ଗୀତି ଗାରଗାଇ 
ଆସୁଥ୍ଲା ଉଷା ସୁକୁମାରୀ । ॥ ୧॥ 


ଉର୍ମିଳା ତାଙ୍କ ଅନର୍ଘ୍ୟ ଅଂଗ 
ଆଭରଣ ନେଇ ଧୀରେ ଧୀରେ 
ରଖ୍‌ ଦେଉଥ୍‌ଲେ ସଜାଇ ସବୁ ସେ 
କନକ ପେଟିରେ ନୀରବରେ । NH 9 ॥ 


ଚଉଦ ବରଷ ବିଜ୍ଛେଦର ଆଉ 
ବାଢି ଅଛି ରହି କିଛି କାଳ, 
ସହି ନ ପାରି ସେ ଲକ୍ଷ୍ମଣ କୁହର 


ଏସବ୍ର ପ୍ରିୟା କିସ କର ? ୩ 


ଆଦ୍ୟ ଦେଖାରେ ବିଚଳିତ ସଖା 
କାହିଁକି ହେଉଛ ବୋଲେ ବାଳା, 
ମୋ ପାଇଁ ଏହି ନଗ୍ନ ଶରୀର 
ସୁନ୍ଦରୁ ସୁନ୍ଦରତର ହେଲା ! ୪ 


ନିରଜନାଶୂନ୍ୟ ଏ ମନ ମନ୍ଦିର 
ରହିବ କେଜାଣି କେତେ ଦିନ 
ଜାଣି ପୁଣି କିଂପା ଜାଣିପାରୁନାହିଁ 
ପାଷାଣ ମଂଦିର ଦେବହୀନ । ୫ 

sa 


ଦେବଦାସୀ ଆଜୁ ଉଷା ଉଦୟନେ 
ସଂଜ ମଧ୍ଯାହୃୁରେ ଏକ ପରି, 

ତେଜି ଅନୁରାଗ ସୂଖ ସଉରଉତ୍ତ 
ବଞ୍ଚୁଚ ଯୋଗିନୀ ରାହା ଧରି । ୬D 


ନୀରବେ ନୀରବ ନୟନ ବେନି 
ବେନି ମୁଖେ ପଡ଼ି ଥରେ ଥରେ, 
କାହିଁ ଭାସିଗଲା ଜଳଦ ଗମ୍ଭୀର 
ବିଚାର ବିସ୍ଲ ତି ପ୍ରବାହରେ । ୭ 


ଅଶ୍ୃର ଏଡ଼େ ଆଡ଼ମ୍ବର ଅଛି 
କରଣୀ ବି ଏତେ ହତାଶାର 
ରାଜ ଉପକଣ୍ଠ ଶିଳାଙ୍ଗନ ପୂରୀ 
ସାକେତରେ ଆଚି ଜନଭିଡ଼ । ॥ ୧ ॥ 


FE») 


ପରି କରୁଛି ମାନବିକତାର 
ଚରମ ନିକାଶ ରାଜପୂରୀ 
ଅଶ୍ୃ ର୍‌ ଏହ ମହାସଭା ପରେ 
ଦେଖ୍‌ ଶୁଣିଯିବେ ନରନାରୀ । I 9 ॥ 


ଆଣ୍ଡ ଲୁଚୁ ନାହିଁ ବକଳଠୂ ଗୋଟା 
ଖଶ୍ତିଏ କେବଳ ପରିଧାନ, 
ବନ୍ଧା ଉରୁରେ ଭରା ତୃଣୀଟିଏ 
ସ୍କନ୍ଧେ ନଗନ ଶରାସନ । imi 

ସେହି ରାମ ପଛେ ମହାତେଜସ୍ଵିନୀ 
ସୀତା ଠିଆ ସଜ ଶତଦଳ 

ସମ୍ମୁଖେ ତାଙ୍କର କିଏ ମହୀୟସୀ 
କହୁଛି କି କଥା ଉତ୍ତରଳ । HN ୪॥ 


ଦୀପ୍ତ ବଦନ ସିକ୍ତ କରି ତା 
ଗଣ୍ଡ ଭିଜାଉଛି ଲୁହଧାର- | 
ପ୍ରତ୍ୁଷରଲ୍ତ କିରଣ ପାତରେ 
ମହାଜ୍ୟୋତି ଉଠେ ମୁଖୁ ତା'ର ! ll ୫ I 


କହେ ସେ ଶ୍ରୀରାମ ଜାନକୀ ବେନି 
ବାସ୍ସଲ୍ୟ ବୁକେ ପାଦ ଦେଇ, 
ଅଶୁର ଏହି ମହାଯାତ୍ରା ରଚେ 
ସାକେତେ ମୁଁ ଆଜି ମାଆ ହୋଇ । iD 


ପରିଚୟ ମୋର ନୃହେ ପୁତ୍ରବଧୂ ! 
ଜନନୀ କେବଳ ଭରତର, 
ଅନ୍ତର ତଳେ ରାମ ଭରତର 
ଭେଦାଭେଦ ତିଳେ ନାହିଁ ମୋର । ॥୭॥ 


ସତ୍ୟ କରୁଣା ଦୟା କ୍ଷମାର 
ରାମରେ ତୁ; ମୂର୍ଭ ରୂପାୟନ 
ମୁଁ ଦେଖ୍ଛି ମୋର କଳଛ୍ନୟନେ 
ଶୀସନ ତୋହର ଦଶ୍ଡହୀନ | iCal 


ଶାସିତ ଗୋଷ୍ଠୀ ସ୍ବେଚ୍ଛାଚାରୀ ହୋଇ 
ଅନୁଶାସନକୁ ମାନୁ ନାହିଁ 
ସାକେତ ବକ୍ଷରେ ବହି ଯାଉଅଛି 
ଅରାଜକତାର ମହାନର ! TE 

ସ୍ଵତନ୍ତ୍ରତାରୂପୀ ସିଦ୍ଧାନ୍ତେ ବାବରେ 
ଅସଙ୍ଗତି ଫଳ ଦେଖାଦିଏ, 


ଗଣ ବିଚାରର ତୀର୍ଥ ଘର୍ସ୍ୟଟନ 


ପୂଣ୍ୟ ନ ଦେଇ ପାପ ଦିଏ । 


ସୁଶାସନର ଅଭାବାନୁଭବ 


i eoll 


ପ୍ରଜା କରିଥାଏ ସଦାବେଳେ. 


ସଦାଚାରୀ ନୋହି ସ୍ବେଚୁାଚାରୀ ହୁଏ 


ଗାସନ ଉଦାର ହୋଇଗଲେ ¦ 


ଶିଶୁ ବେଳ ରାମ ଏଇ କୋଳ କାଖେ 


¦ ୧୧॥ 


ଏର ହାତେ ତୋତେ ଧରି ଧରି, 


D 


।ଣିଲି ଦେଖିଲି, ବୁଝିଲି ବାବୁରେ 


ମଣିଷ ହେଲୁ ତୁ କେଉଁପରି ? 


ସାର୍ଵିକ ପୁରୁଷ ରାମ ତୁହି ତୋର 


॥ ୧୨॥ 


ଭାବନା କଥା କି ଆଚରଣେ 


ରାଜସିକ ଗୁଣ ତିଳେ ହେଲେ କାହିଁ 


ଦେଖି ପାରିଲିନି କେଉଁ ଦିନେ ! 


ତୋ ଭିତରେ କିନ୍ଧ ଭରି ରହିଲା ଯେ 


eM 


ମାନବିକତାର ମହାଜ୍ୟୋତି 


ସେ କିନ୍ତୁ କେବେ ସମ୍ଭାଳି ପାରିବ 


ନାହିଁ ଗୋ ବିଚାରେ ରାଜନୀତି ? 


ତୋ”ର ସେହି ମହା ବ୍ୟକ୍ତିତୃ ତଳେ 

ଚଳି ଚଳି ଆଉ ତିନିଜଣ 
ସେ ହୋଇଛନ୍ତି ତୋହପରି ବାବୁ 

ଵିଚାର ପ୍ରବଣ ଉନ୍‌ମନ । 


ef 


I ୧୪॥ 


NN e୫l 

ମହା ଆଭା ତଳ୍ସ ବଞ୍ଚାଇଣ ତାକୁ 
ଶିଖାଇବା ପାଇଁ ରାଜନୀତି 
ମହାରାଜା ପାଶେ ଏହିପରି ଏକ 
ଦାରୁଣ ବର ମୁଁ ମାଗିଅଛି ! Nl eDH 


ଯେବେ କେ କହନ୍ତା ରାମରିଷ୍ଟ ଆଜି 
ଅଛି ଜନନୀର ମୂଣ୍ଡ ଚାହିଁ 
କୌଶଲ୍ୟା ନୃହେଁ-; କୈକେୟୀ ଶିର 
କାଟନ୍ତା ସେ ପୁଅ ଶୁଭ ପାଇଁ । ॥ ୧୭॥ 


ସମର, ଶାସନ, ରଥ ଚାଳନରେ 
ଗଢ଼ି ହୋଇଛି ଏ ପ୍ରାଣ ମୋତତ 
ଆଗେ ରାଜନୀତି ବିଶାରଦା ମୁ 


ପଛେ ପରିଚୟ ମାଆ ମୋର ! N୧୮ ॥ 
* * * 
* * * 


ଆଗେ ଶାସନର ବାଗଡୋରୀ ମିନୁ 
ଯାଉ ବନେ ଚାଲି ବଡ଼ପୁଅ. 
ପଛେ ବିଚଛେଦର ମହା ପଟୁଆର: 
ରୋଧନୁ ହେଁ ମାଆ ଆଖ୍‌ ଲୁହ ! ॥ ୧୯୩ 


ଜନତାର ସ୍ତୋତ କାଟି କହି କହି 
ପଶି ଆସୁଥୂଲେ ଲଇକ୍ଷଣ 

ଉରୁରେ ତୁଣୀର ସ୍କନ୍ଧରେ ଶାୟକ 
ସାଧାରଣ ଅଛି ପରିଧାନ । ॥ 9° 

ତାଙ୍କ ପଛେ ପଛେ ଆତୁଷଣହୀନା 


ଧବଳ ବସନା ମନୋହାରୀ 


ଦେବୀ ଉରିମିଳା ଚାଲି ଆସୁଥ୍‌ଲେ 


ପାଦ ଅର୍ଘ୍ୟ ଥାଳୀ ହାତେ ଧରି । 


ଲକ୍ଷ୍ମଣ କହେ ଜନନୀ ଗୋ ଆଜି 


H ୨୧ ॥ 


ଦସି ଆଉ ତୋର ପାଦତଳେ 


ରାଜନୀତି ତତ୍ତ୍ବ ଶିଖିବା ନୋହିଲା 


ଯିବାକୁ ଆସିଛି ବଣମାଳେ | 


ରାମ ପ୍ରତି ଯେଉଁ ଦାରୁଣ ଆଦେଶ 


HN 99H 


ମିଳିଲା ଦେବୀ ତା' ନୀତି ପାଇଁ 


ସେହି ନୀତି ଆଉ ଛାଡ଼ି ପାରିବ୍ର ନା 


= axa 


ଚେଷ୍ଟା କଲେ ବ ତନଭାଇ ? 


ରାମ ପ୍ରତି ମାତା ଯେଉଁ ଅନୁରାଗ 


i ୨୩॥I 


ଭରତ ରଖ୍ଛି ପ୍ରାଣେ ମନେ 


ସେ ଅନୁରାଗକୁ ନିବିଡ଼ କରି ମୁଁ 


ଆସିଛି ଯିବାକୁ ଘୋର ବନେ । 


ନିର୍ଗତ କର ନୟନୂ ତୋର ମା 
ଲଇକ୍ଷଣ ପାଇଁ ଲୁହଧାର 
ବୃଝିନି ଏ ମା ଅବିମୃଷ୍ୟତାର 


ଫଳ ହୁଏ କେଡ଼େ ଭୟଙ୍କର । 


` ଦେଖ୍‌ ନେ ଜନନୀ ଆଭୂଷଣହୀନା 


N9୪ 


HN ୨୫॥I 


ଉର୍ମିଳା ତୋର ପ୍ରିୟ ବଧୂ 


ଚଉଦ ବରଶ ପାଇଁ ଆସିଛି ଗୋ 


ଶିରେ ପିନ୍ଧାଇବ ଜୟବିନ୍ଦୁ ! 


NH 9୨9DH 

ବଣ ଜଙ୍ଗଲରେ ଭୋକ ଉପାସରେ 
ବୁଲି ଜନନୀର ଜୟ ଗା 
ଚଉଦ ବରଷ କାଲି ପରି ମାଆ 


କାଳ ପ୍ରବାହରେ ଯିବ ବହି । 


ଆଣିବୁ କେତେ ମା ମୁସ୍ଥ ଅନୁଭବ 


ଇ 


॥ ୨୭॥ 


ପାଖେ ବସି ତୋତେ ଶୁଣାଇବ୍ର 


ରାଜନୀତି କଥା ନ ଥ୍ବ ସେଥ୍‌ରେ 


ସେ ଖାଲି ଜୀବନ କଥାସବୁ । 


ଛତ୍ର ତଳର ଜଟିଳ ଜୀବନ 


N9୮ 


କଥନିକା ପୃଷ୍ଠା ତୁହି ଦିନେ 


ଲେଉଟାଇ ଆଉ କହିବ ନାହିଁ ମା 


ପଢ଼ିନିଅ ୟାକୁ ତୂମେମାନେ ! 


ସେହି କଥା ପାଇଁ ସଚିବ ଅଛି ମା 


I} ୨୯॥ 


ଅଛି ରାଜା ! ରାଜ ପ୍ରତିନିଧ୍‌ 


ତାଙ୍କଠାରୁ ନେବ ବୃଝି ଆଗେ ଥୁଲା 


କେଉଁପରି ରାଜ୍ୟ, ରାଜବିଧ୍‌ । 


ମାଆ କୋଳେ ବସି ଗଲେ ହାତ ଛନ୍ଦି 


il Mo ॥| 


ପୁଅ ଚାହେଁ ହେବ ଅଲିଅଳ 


ବୃଥାରେ କାହିଁକି ମାଆ ଶିଖାଇବ 


କୂଟନୈତିକ ପଶା ଖେଳ ? 


ଆଉ କହିବ୍ର ନି ତୀବ୍ର ତୋହର 
ରାଜନୀତି କଥା ଶିଖ୍ବା 
ସେହି କଥା ସିନା ଆଜି କାଳ ହେଲା 


କାହିଁକି ଯାଆନ୍ସ କାନନକୁ ? 


i ୩୧ |! 


କୁ 


1୩୨ | 

ରାମ ସିନା ମାଆ ପାର୍ଥିବତାରୁ 
ଉ୍୍ଧୈ ଉଠିଛି ଦାର୍ଶନିକ 
ମମତା ଦୁର୍ବଳ ଲକ୍ଷ୍ମଣର ମା'— 


ମାୟା ମୋହ ସାଥେ ସଂପରକ । Ii M୩ || 
ଆଜି ମୁଁ କହୁଛି ତୋଳି ନିଏ ଥରେ 

ପୂଅ ବୋହୂଙ୍କୁ ତୋ ବକ୍ଷ ପରେ 
ମାଆ ମୁଁ ଲକ୍ଷଣ ମାଆ ମୁଁ ବାବୁରେ 

କଇକେୟୀ କାନ୍ଦି ଲୋଟିପଡ଼େ । II ୩୪॥ 
ଆ !.... ରାମ ମୋର ହୃଦୟ ଚନ୍ଦନ 

ଆସ ବଧୂ ମୋର ବଇଦେହୀ 
ଆରେ ଲକ୍ଷ୍ମଣ ରଙ୍କ ରତନ ମୋ 

କୋଳ କରେ ଶେଷ ଥର ପାଇଁ । I ୩୫ || 
ପୂତ୍ରବଧୃଙ୍କୁ ବକ୍ଷରେ ଚାପି 

ଉଚ୍ଚରେ କାନ୍ଦିଲେ କଇକେୟୀ 
ଏ ମହାଯାତ୍ରାର ପଟୁଆର ଆଉ 

ପାରିଲେନି କେହି ଦେଖ୍‌ ସହି ! 11 M୬ 
ସକଳ ମୁଖକୁ ପ୍ଲାବିତ କରି 

ବହିଲା ଲୋତକ ଅବାରିତ 
କହିଲେ ସକଳ ମାତା କୈକେୟୀ 

ନିମିତ୍ତ ଏ ହେଲା ଦେବକୂଟ । i ୩୭ i 
ପୁତ୍ରବଧ୍ବଙ୍କ ମାତୃପୂଜାକୁ 

ଦେଇ ସମୁଚିତ ପଟାନ୍ତର 
ମହାମହିମ ସେ ମାତୃତ୍ଵ ତଳୁ 

ଦିଶିଗଲା ପ୍ରେମ ଅନାବିଳ । M୮ NH 

ପିତୃବାଦର ଏ ହୀନ ବିଚାର 

ମାନି ଶୁଭ ଯାତ୍ରା ଗଲା ଚାଲି 
ପେରିଲେ ଉର୍ମିଳା ମାନବିକତାର 

ଜୟଟୀକା ସ୍ଵାମୀ ଶିରେ ମାରି । 


କକ୍ଷଚ୍ୟୁତ ଏ ନକ୍ଷତ୍ର ଚାରି 
ଅବା ଅଭିଶପ୍ତ ଚାରିଦେବ 
ତା' ନ ହୋଇଲେ ଏଡ଼େ ବିପଦକୁ 
ଏପରି କିଏ ସେ” ବରିନେବ ? 


ବାତ୍ତୀ ଫିଟିଲା ଆର୍ଯ୍ୟାବର୍ଭରେ 

ଭାଟ କଣ୍ଠ ତାନେ ଘରେ ଘରେ 
ଯେତେ ବିସ୍ୟ- ଆଚରଣ ଅଛି- 

ରଘୁକୁଳ ସବୁ ପାଳିବାରେ । 


ମାଆ ହୋଇପାରେ ଅସୀଧାର-ସେଠି 

ପୁଅ ହୋଇପାରେ ନବନୀତ, 
ଉରତଭୁମିର ଉତ୍ତମ ଭୂଷଣ 

ତପନ କୂଳର ଅଭିଜାତ । 


ସିଂହଦ୍ରାରେ ରାଜରଥ ଲାଗିଅଛି 

ପୂରିଛନ୍ତି ରାଜପୂରନାରୀ 
ପ୍ରଜାଗଣ ସମବେତ ସିଂହଦ୍ଧାରେ 

ପୁରନାରୀ ସାଥେ କର୍ମଚାରୀ । 


HK ୩୯ ॥ 


୪୦ Il 


॥୪୧॥ 


"1 ୪୨॥ 


NN ୧ ॥ 

ଅବତରି ରଥୁ ଅନୁଜ ସହିତେ 
ଭରତ ଆନତ ବଦନରେ 
ଚାଲି ଯାଉଛନ୍ତି ମୂକ ସେ ମଉନ... 
ରାଜଦ୍ଧାରୁ ରାଜ ଭବନରେ ! NH 9 
ଜୟଜୟକାର ପଡ଼ୁଅଛି ପଛେ 
ନଇଁଯାଏ କେତେ ପ୍ରଜାଶିର 
ଭି ଶୁଭୁନାହିଁ କାନକୁ ତାଙ୍କର 
" ଛୁଇଁ ଛୁଉଁ ନାହିଁ ମନତଳ । iM 
ନ ଦେଖ୍ଶ ପ୍ରତି ଅଭିନନ୍ଦନ 
` ରାଜ କର୍ମଚାରୀ ପ୍ରଚାକୁନ 
ହିମ ଶୀତଳ ହୋଇଯାଉଥାଏ 
କ୍ରମେ କ୍ରମେ ତାଙ୍କ ମନତଳ | ୪ 
ସନ୍ଧ୍ୟାବେଳର ସେ ସୂର୍ଯ୍ୟ ସ୍ଵର୍ରିମ 
ପ୍ରଭା ଲୁଚିଲାଣି ଦିଗନ୍ତରେ 
କନକ ପ୍ରଦୀପ ଜଳି , ବାଜିଲାଣି I 
ସାନ୍ଧ୍ୟ ଶଙ୍ଖ ଘଣ୍ଟ ଦେବଘରେ I ୫॥ 
ଲ୍ତ କୁନ୍ତଳା, ଶୁକୁ ବସନା £, 
ଉର୍ମିଳା ହର୍ମ୍ୟେ ଅର୍ଘ୍ୟବତୀ 
ଭରତ ଉଦ୍ଦେଶେ ଜାଜି ସେ ଜୀବନ 
ସଙ୍ଗୀତ ରାଗିଣୀ ଧରିଛନ୍ତି । DM 
ମହା ଆଲୋକ ଯେ ନିଭିଗଲା ନାହିଁ 
ଚକ୍ରବାଳ ତଳେ ନୁହେଁ ବାରି, 
ମନେ ହେଉନାହିଁ ଏ ଧରଣୀ ତଳେ ` 
ଆଲୋକର ଆରା ଥଲା ବୋଲି । ॥୭॥ 

ଘନ ଅନ୍ଧକାର ବଜ୍ର ସଂକୁଳ 
ବରଷା ରାତି ଏ -; ଝଡ଼ ପରି- 
ଆଲୋକର ସବ ସଫଳତା ଯାକ 
ଗ୍ରାସିବାକୁ ଆସେ ବିଭାବରୀ ! HCN 


ରହିଯାଅ ପାନଛ୍ଚଷ ! ଆସ ନାହିଁ ତୁମେ 
ଆସିବ ବା କେଉଁ ଇଚ୍ଛା ନେଇ 
ଅନ୍ଧକାରେ ଅବା ଅଛି କି ଜୀବନ 
ଆଲୋକ କି ତମେ ଚାହିଁ ନାହିଁ ? TES, 


ଆସ ମହାପାଛ ! ଝଡ଼ ଅନ୍ଧକାରେ 
ପିଛିଳି ପଥରେ ପାଦ ରଖ୍‌ 
ଦେଖ୍ବାକୁ ଏହି ଯାତ୍ରାକୁ ତମ 


ଅନାଇଁ ରହିଛି ଜନ ଆକ୍ଷି । ॥ ୧୦॥ 


ଆଜି ସାକେତର ଭାଗ୍ୟ ଅଚଳେ 
ହସୁଛି ହତାଶା ମହାକାଳ, 
ପ୍ରତିହତ ପାଇଁ ଆବାହନ କରେ, 
ତ୍ୟାଗ ସାଧନାକୁ ରଘୁକୁଳ । ॥ ୧୧॥ 


ରାହା ଦେଖ୍‌ ନିଅ ନିଃସାହା ଯେବେ 
ଗର୍ୁଥାଉ ଅମା ତମସ୍ବିନୀ 
ତମ ପାଇଁ ଅଛି ଆଲୋକ ସନ୍ଧାନୀ 
ମେଘ ବଜ୍ର ଆଗେ କାଦମ୍ଭିନୀ । ॥ ୧୨॥ 


କ୍ଷଣିକ ପ୍ରକାଶେ ତାହାର ହେ ପାନ ! 
ବାରିନିଅ ତୁମ ଚଲାପଥ 
ଅନଳରେ ପଡ଼ି ପୋଡ଼ି ନ ହୋଇଲେ 
ମଶ୍ଡେନି ସୁବର୍ଣ୍ଣ ଦେବମାଥ । eM 


I 
୭୪ i 

ଅସହିଷ୍ୁ ଏହି ଦୂନିଆଁର ଆଖ୍‌ 
ଅପଲକେ ଅଛି ଚାହିଁ ଚାହିଁ 

ଏ ଦୃରନ୍ତ ପଥ କେଉଁ ଭାବେ ଆଉ 
କିପରି ଯାଉଛ ପାରି ହୋଇ । ॥ ୧୪॥ 


ସ୍ବଳନର କିଛି ଆଭାସ ଦିଶିଲେ 
ବିଦୂ ପରେ ଧରା ପୂରିଯିବ 
ସାବଧାନ ପାନ୍ଧ ! ରଘୂକୁଳ ରୀତି 
ଶାଶ୍ବତ ଯେପରି ରଖୁଥ୍ବ । I ୧୫॥ 


ଆଗରୁ ଗାଇଛ ଯେଉଁ ମହାଗୀତି 
ପ୍ରାଚୂର୍ଯ୍ୟର କୋଳେ ଥାଇ ଥାଇ 
ପରିସ୍ଥିତିର ଆସ୍ତାଳନ ସେ- 


= 


ଯିମିତି ନ ପାରେ କେହି କହି । i ୧D 


ଭ୍ାତ୍ବବାଦର ଚଟାଣ ଉପରେ 
ମନ୍ଦିର ଦେବ ଗଢ଼ିଯାଅ 
ଇତିହାସ କହୁ ମହାଯଶା ବୋଲି 
କୀରତିର ଗାଥା ଲେଖ୍ଯାଅ | ୧୭H 


< ~~ 


ପାହିଁବ ଏ ରାତି ନିଭିବ ଏ ଦୂଃଖ 
ଆଦରଶ ରଖ ମହାମତି 
ଅଗଣିତ ନର ନାରୀ ପ୍ରାଣତଳେ 
ଜଳୁ ତୁମ କୂଳ ଜୟଭାତି । Nell 


ଅବଶିଷ୍ଟ ଏହି କଙ୍କାଳ ନେଇ 
ଉର୍ମିଳା ଅଛି ଚାହିଁ ଚାହିଁ 
ଦେଖ୍ବାକୁ ଦେବ ! ମାନବିକତାର 
ଜୟ ହେଉଛି କି ହେଉ ନାହିଁ । ec 

ଶିଳାଗୃହ ପାଶେ ଉଭା ହୋଇ ଭାବୀ 
ରାଜା ଏ ସଙ୍ଗୀତ ଶୁଣୁଥ୍‌ଲେ 
ରାଜପୁର ନାରୀ ଏକକୁ ଆରେକ 
ନିବୀକ ହୋଇ ଚାହୁଁଥଲେ ! I Yo 


ଗୀତ ସରିଲାଣି ତଥାପି ଭରତ 
ଗନ୍ଭୀରେ ଅଛନ୍ତି ଠିଆ ହୋଇ 
ଇଟ୍ିତେ କହିଲେ ଦେଖ ଶତୃଘନ 


ଗାୟିକାକୁ ଥରେ ତୁହି ଯାଇ ! ¦ ୨୧॥ 
ଶତ ଘନ ଯାଇ ଭାଇଙ୍କ ଆଦେଶେ 

"ଭବନ ଭିତରେ ପହଞ୍ଚଲେ 
ନୟନରେ ଯାହା ଦେଖିଲେ ଦୁଃଖରେ 

ନିଜକୁ ନିଜେ ସେୋଭୂଲିଗଲେ | N 9 9. 
ଆଡ଼ମ୍ବର ନାହିଁ ରାଜବଧୂପୂରଂ ` 

ଦିଶୁଅଛି ଅତି ସାଧାରଣ 
ସଦ୍ୟ ଅବିତ ଅପୂର୍ଣ୍ଣ ଏଂକ 

ଚିଚ୍ରେ ସିତ ସିଂହାସନ ।.  ୨୩॥ 
କେତେଗୋଟି ପୋଥ କାଷ୍ଠ ଆସନରେ 


¬” ।ଯତନେ ରହିଛି ଥୁଆ ହୋଇ 
ସଦ୍ୟ ବ୍ୟବହାର ନବତିକା ସହ 
ରଙ୍ଗ ଶିଶି କେତେ ଅଛି ରହି। N9୪ 


NN 


କଳାକାର ତୂଳୀ ନିପୁଣ ତା କେତେ 
କେତେ ଚିନ୍ତା ଦେଇ ପିରିଚୟ 
ସେହି ରେଖାଚିତ୍ର ଦିଶୁଅଛି ଏକ 4 
ମହା ଆଲୋକରେ ଆଭାମୟ। ॥ ୨୫॥ 


“rea 

ବିପିନର ଏକ ମହାଚିତ୍ର ସେହି 
ଉଇଁ ଆସେ ସୂର୍ଯ୍ୟ ଗାଇ ଗୀତ 

ବନପକ୍ଷୀ ନୀଳ ଆକାଶର ତଳେ 
ଉଦୁଛନ୍ତି ନାହିଁ. ଚିନ୍ତା ଦକ । I 9D॥ 


ବଣ ଫଳମୂଳ କନ୍ଦା ଖାଇ ଖାଇ 
ତୃପ୍ତ ଜୀବନ ଆଦିବାସୀ 
ଧନୁଶର କରେ ସଂକୁଳ ପଥରେ 
ଚାଲି ଯାଉଛନ୍ତି ହସି ହସି । N99 


ତପୋଧନ ପୁଣ୍ୟ ଓଁକାର ପୀଠେ 
ସମାଧ୍ସଥ କାହିଁ ତପୀବର 
ନଗରାଜ କୋଳ ସେବା ପରବଣା 
” ଝରଣା ଝରୁଛି ଝରଝ୍‌ର । i 9୮ Nl 


ସର୍ପିଳ ବନ ସଂକୁଳ ପଥେ 
ଚାଲିଛନ୍ତି ପାନ୍ଧ ତିନିଜଣ 
କିଏ ଏହି ଏ'ତ ଅବିକଳ ଦିଶେ 
ରାମ, ସୀତା ପୁଣି ଲଇକ୍ଷଣ ¦ 9c 


ତଳେ ଲେଖା ଅଛି “ମାନବିକତାର 
ଜୟଯାତ୍ରା ପଥେ ତିନି ଯାତ୍ରୀ 
ଅନ୍ୟ ଏକ ପଟେ ପୁଣି ଦେଖାଯାଏ 
ମାଡ଼ି ଆସୁଅଛି ଅମାରାତ୍ରି ¦ li Mol 


”+ 


ରାଜପୂର, ରାଜ୍ୟ ଜୀବନ୍ତ ଚିତ୍ର 
ଚପଳ ଚଟିନୀ ଜନପଥ 
ଶିଳା ଗୃହପୁଞ୍ଜ ରାଜଶିଳାଙ୍ଗନ 
ସିଂହାସନ ପୂଣି ରାଜରଥ ! 1 ୩୧ ॥ 


Digitized by srujanika@gmail.com 


ନଗରର ପ୍ରତି ଦୁଆରେ ଦୂଆରେ 
ଠିଆ ନାଗରିକ ନାଗରିକା 
ହତାଶାର ଏକ ମହାପ୍ରଶ୍ନବାଚଃ 
ହୋଇଛି ସକଳ ମୂଖେ ଅଙ୍କା । II ୩୨ | 


~~ ~~ 


ଆଲୋକର ରେଖା ନିଭି ନିଭି ଯାଏ 
ମାଡ଼ି ମାଡ଼ି ଆସେ ଅନ୍ଧକାର 
ସ୍ପଷ୍ଟ ଯେପରି ସେହି ଚିତ୍ର ଏକ 
ଜୀବନ୍ତ ସ୍ଵରୁପ ନିରାଶାର ! I M୩ ॥! 


ଅନ୍ଧାର ଘୋଟି ଆସୁଛି ଆକାଶେ 
ବାଦଲ ଆସୁଛି ନଇଁ ନଇଁ 
ଉଦୀୟମାନ ଯାତ୍ରୀ ବ୍ରଇଟି 
ଚାଲିଛନ୍ତି ମନେ ଦକା ନେଇ ! II M୪ ॥ 


ଲମ୍ଭି ଆସିଛି ବନଯାତ୍ରୀଠାରୁ 
ମହାପ୍ରଭା ଏକ ଆଲୋକର 
ଯାତ୍ରୀ ଆଡ଼କୁ । ନଗର ପଟରୁ 
ସ୍ବାଗତର ଆସେ ପଟୁଆର । ୩୫ ॥ 


ଏପଟେ ଏହି ସୁଖ ସମୃଦ୍ଧିର 
କୋଳାହଳ ଡାକେ ସିଂହାସନ 
ଅନ୍ୟ ପାର୍ଶ୍ଧରୁ ଆଲୋକ ଡାକୁଛି 
ମଝିରେ ବାଟୋଇ ବେନିଜନ। 1୩୬ ॥ 


ଚିତ୍ର ରହିଛି ଅପୂର୍ଣ୍ଣ ପାନ୍ଭ 
ପଦରେ ଆରତି ଅର୍ଘ୍ୟ ଦେଇ 


ଅଚ୍ଚୀନାସନେ ବସି ଉର୍ମିଳା 
ଏହି ଆବାହନ ଥୁଲା ଗାଇ । 11 ୩୭ ॥ 

ବର୍ରମାନ ସେ ସମାଧୁସ୍ଥା ତା'ର 
ସଙ୍ଗୀତ ହୋଇଛି ସମାପନ 

ଏ ଆଜି ମହା ତପସ୍ବିନୀ ଦେଖ୍‌ 
ଆଚମ୍ଭିତ ହେଲେ ଶତୃଘନ । 


ଅଜୀନାସନ ପ୍ରାର୍ଥନାସନ 


MF | 


ଶୟ୍ୟାସନ ବି ଅଟେ ସେହି 


କାହିଁ ଆଉ ସେହି ଆସନକୁ ଛାଡ଼ି 


ସେ ଗୃହରେ କିଛି ଦିଶୁ ନାହିଁ | 


ଏଇ ଭାଉଜ ମୋ ଛନ୍ଦ ଚପଳା 


II ୩୯ ॥ 


ଥୁଲା ଗତିମୟୀ ତରଙ୍ଗିଣୀ 


ଏଡ଼େ ଧୀରା ତାକୁ କିଏ କଲା ଏଡ଼େ 


ଦାରୁଣ ଜୀବନ ଦେଲା ଆଣି ? 


କିଏ ହରିଲା ଏ ସାଧବ ବୋହୂର 


I ୪୦ Ii 


ନାଲି ଅଧରରୁ ହସ ରେଖା 


କାହିଁକି ୟା ତୂଳୀ ଆଙ୍କୁଛି ଅଶ୍ 


ଲେଖୁଛି ବେଦନା ସ୍ରଣିକା ? 


ଅନାଗତ କେଉଁ ଗୃଢ଼ ଦର୍ଶନ 


I ୪୧ ॥ 


କେଉଁ ମହାତର୍ଵ ଖୋଜି ବୁଲେ 


ଚପଳ ବୟସେ ଏହି ସମାଚାର 


ଦାୟିତ୍ଵ ୟାକୁ ସେ କିଏ ଦେଲେ ? 


ଏଇ ତ କାଲି ସେ ସକାଳର ସୂର୍ଯ୍ୟ 


IR-£AL 


ନାଲି ଖରା ଦେଖି ନାଚୂଥୂଲା 


ବଗିଚା ଭିତରେ ଗୀତ ଗାଇ ଗାଇ 


ଫୁଲ ସାଥେ ହସି ଖେଳୁଥ୍ଲା | 


Il ୪୩ 

'ନାଲି ସୂରୁଜକୁ ଦେଖ୍‌ ନାଲି ଶାଢ଼ୀ 
ପିନ୍ଧି ଆସୁଥଲା ସଂଜ ହେଲେ 
ଏ ଘର ସେ ଘର ଡେଇଁ ବୁଲୁଥୂଲା 
ପ୍ରଜାପତି ପରି ଫୁଲେ ଫୁଲେ ¦ NN ୪୪॥ 


କାଲିପରି ଲାଗେ ଟାଣି ଦେଇ ମୋତେ 
ଦେଖାଉ ଥଲା ସେ ଜହୁରାତି 
କହୁଥ୍ଲା ଦେଖ ବାଦଲ ଗୁଡ଼ାକ 


=~ mm 


କିମିତି ଆକାଶେ ଧାଉଁଛନ୍ତି । ୪୫H 


ଯିମିତି ଆସି ସେ ଉସାବାଦଲ ଏ 
ଜହୁ ନିକଟରେ ପହଞ୍ଚୁଛି 
ଦେଖ ଶତ୍ଧ ଘନ ! ନିମିଷକ ପାଇଁ 
ସୁନାପରି ସିଏ ଝଟକୁଛି । 1୪୬M 


ଶତ ଘନ ତୁମେ ଜହ୍ନ ହୁଅ ସତେ 
” ଜନ ମନୋହର ଆଲୁଅରେ 
ଉସା ବାଦଲ ମୁଁ ଭାଉଜ ତମରି 
ଧାଇଁ ବୁଲେ ତମ ଟାରିକଡ଼େ ॥ ୪୭॥ 


କହିଲ ଭାଉଜ ପାଇଁ ମୁଁ ମନକୁ 

ପାଇଛି କି. ତମ ପାଇ ନାହିଁ 
ଆଗେ କହୁଛି ମୁଁ ହେମ ଅଂଶୁମାନ 

ଚାରିଟନ୍ଦ୍ର ତୁମେ ଚାରିଭାଇ ! 1୪୮M 
ମନକୁ ପାଉନ ! କହିଲେ ଏ ମୋତେ 

ଟାଣି ଟାଣି ନେଇ ମାଆ ପାଶେ 
ଅଭିଯୋଗ କରି ରୁଷି ବସୁଥ୍ଲା 

ଠିଆ କରି ମୋତେ ତାଆ ପାଶେ । ୪c 


Digitized by srujanika@gmail.com 


ଏ କ'ଣ ସେହି ଭାଉଜ ଉର୍ମିଳା 
ଏ କଂଣ ସେହି ଉତ୍ତରଳା 

ଏଡ଼େ ଧୀରା ତାକୁ କିଏ କଲା, ଏଡ଼େ 
ଦାରୁଣ ଜୀବନ କିଏ ଦେଲା ? ୫0H 


ଉଡ଼ା ଚଢ଼େଇର ପର କାଟି ଦେଲା 
ସତେ କି ମାଆ ମୋ!’ କଇକେୟୀ 
ଅଜାଣତରେ ଶତ୍କ ଘନର 
ଆଖ୍‌୍ରୁ ପଡ଼ିଲା ଲୁହ ବୋହି ॥ ୫୧॥ 


ବାହାରି ଆସି ସେ ଆର୍ଦ୍ ନୟନେ 
ଆବେଗେ କହିଲେ ପଥ ଧାରେ 
ଭାଇ ପାଖେ ଯାହା ଦେଖିଲେ “ଭରତ 
ଶତ୍ ଘନକୁ ବୁଝିଦେଲେ ।” I ୫୨ ॥ 


ନୀରବେ ଭରତ ରାଜପଥୁ ଯାଗ 
ଦୁଆର ମୁହଁରେ ଠିଆ ହେଲେ 
ଶିଳା ସିଂହାସନ ଚିତ୍ର ତଳରେ 
ପୂଜାରିଣୀକୁ ସେ ଦେଖିଦେଲେ । i ୫୩॥ 


ତାଙ୍କ ପ୍ରତିକୃତି ପଦତଳେ ଦେଇ 
ଅର୍ଘ୍ୟ ଚନ୍ଦନ ଫୁଲମାଳା 
ଏବେ ସମାଧୂରେ ଘଡ଼ିକ ଆଗରୁ 
ସଙ୍ଗୀତ ରାଗିଣୀ ଧରିଥୁଲା । 1୫୪ ॥ 


ମୁକ୍ତ କପାଟ ପରେ ଭରା ଦେଇ 
ଭରତ ଅନାଇଁ ଅପଲକେ 

ଚିତ୍ର ଦେଖିଲେ ଚିନ୍ତିଲେ ପୂଣି 
ଆଖ୍‌ ଫେରାଇଲେ ପଥପାଖେ । ॥ ୫୫॥ 


ର 

ହ ତାଙ୍କୁ କିମା ପଥେ ଉଦା € 
ଆସନ୍ତୁ ଏଠାକୁ ରା 1H ୫୬H 


LE 


2) 
୭ 


୭) 


ଆଜି ନାହିଁ ଭ୍ରାତୃଭକତ ଲକ୍ଷ୍ମଣ 
ନାହାନ୍ତି ବି ରୀମ ଦେଖିବାକୁ 
ସତ୍ୟପାଳନ ପୋଥ୍‌ରେ ତାଙ୍କର 


ଏ ଦ୍ରଃଖ ବି” ଧାଡ଼ି ଲେଖୁବାକୁ | li ୫୭ ॥ 


ଆସ ରାଜନୀତି ପାଗଳିନୀ ମାତା 
ଇଚ୍ଛାଦାସୀ ଥରେ ଆ... ଏଥ୍‌ 
a ରୋଛ 2 ଆଦି ରଶ କଳ୍ପ ବୃକ୍ଷରେ . 


en li ma ~~ 


କିଂ ଫଳ ଫଳିଛି ନଏ ଦେଗୁ୍‌ | ier 


IN ହ ଆସି. ରୁହି ଜିଏ ଏଂ ସାଧା 
i - ଏ ଜାବନ ତାର କାହିଁ ପାଇଁ 
ଧରଁଣୀର ସବୂ ମାୟା ଛିଡ଼ ଲି ସେ - 
1 


| ଜି ପୂଜା କରୁଛି କାହାପାଇଁ ? ୫୯ 


ସା 


¦! ଆସ ଅଯୋଧାର ବୃଦ୍ଧ ମହାରାଜା 

: ଆସ ପିତା ମୋର ଧର୍ମପ୍ରାଣ 
. ଦେଖିନେଇ ଥିରେ ଅଭାଗୀ ବ୍ଧୂକୁ 
1A 


N ଅନୁଭବ କରର ଅପମାନ । i ୬୦॥ 
I 
ବୁଝାଇ ଦିଅ ହେ କ୍ଷତ୍ିୟ ରାଜା 74 
KK .ରୁମରି ଶପଥ ତୁମ ପଣ 
କ୍ଷତ୍ରିୟ ଶାସ୍ତେ ଲେଖୀନାହିଁ ଯେବେ , 

. ବଢ୍ନ ଲଘଂନ କଦାଚନ। De I 


a 
Me 

ଠିକ୍‌ କରିଛ ସତ୍ୟ ମାନିଛ 

ଉଚ୍ଚନୀତି ନିଜ ଦେଖାଇଲ 
ସେହି ଶାସ୍ତେ ଅଛି ଅବଳାର ଦୂଃଖ 

ମୋଚନ କଉଁବ୍ୟ କ୍ଷତ୍ରିୟର । 


କରିପାରିବ କି ପ୍ରତିକାର କିଛି 

ନିଭାଇବ କି ? ୟା ଅଶୃ ରେଖା 
ଆଣିବ କି ୟାର ଅଶ୍ୃ ଲପନେ 

ପୂର୍ବ ଆନନ୍ଦ ହାସ୍ୟରେଖା । 


ଗଣସ୍ବାର୍ଥରୋଧୀ ହେଲା ଯେଉଁପଣ 

ଯେବେ ହୁଏ ଏହା ସତ୍ୟଫଳ 
ଏ ସତ୍ୟ ଶିର କାଟି ଦେବାପାଇଁ 

ସଦା ଚଞ୍ଚଳ ମୋ କରବାଳ । 


ଖେଦ ହେଉଛି ମା କାହିକି ନହେଲି . 
ଶୈଶବୁ ମୁହିଁ ମାତୃହୀନ 
କାହିଁକି ବିଧାତା ଜନମ କରିଲା 
କରି ମୋତେ ଏଡ଼େ ହୀନିମାନ ? 


ଏତେ ବଡ଼ ବ୍ୟର୍ଥ ଜୀବନେ ମୋହର 

ଦେଳ୍ କହ କେଉଁ ଇଚ୍ଛା ନେଇ 
ଅନୁକମ୍ପା କ”ଣ ଅନ୍ତରେ ତୋର 

ପୁଅ ପାଇଁ ତିଳେ ହେଲା ନାହିଁ ? 


ମହାଜ୍ୟୋତି ଶିଖା ନିଭାଇ ତୂ ମାଆ 

ଯେଉଁ ଅବସାଦ ଅଛୁ ଡାକି 
ସେ ଅନ୍ଧାରେ ଆଜି କିଏ ରାଜାପ୍ରଜା 

ଜିଏ ନିଜପର ନୁହେଁ ଦେଖ୍‌ । 

I D9 I 


HH D୩ ॥ 


D୪ Hl 


ll ୬୫ | 


HN DDH 


॥ ୬୭ ॥ 


ସେହି ଅନ୍ଧକାରେ ଗ୍ରୋଟିଏ ବଳିତା 
ଜାଳି ରଖ୍ଛି ଏ ତପସ୍ବିନୀ 

ଏହି ଆଲୋକକୁ ଉଚ୍ଜ୍ଳ କରି 
ଜାଳିବାକୁ ହେବ ମୋତେ ପୁଣି । DF 


ଯାଅ ଶତ ଘନ ପ୍ରସ୍ତୁତ ହୁଅ 
ଫେରାଇବା ପାଇଁ ବନ୍ଧ ରାମ 
ଏଇ ରାତେ ଯିବି ବାହାରି ଆସନ୍ତୁ 


ରାଜ କର୍ମଚାରୀ ପୂରଜନ ! DCM 
* * * 
* * * 
ଭାଇିଂବ ନାହିଁକି ଧାନ ତପସ୍ବିନୀ 
ଇଙ୍ଗିତ କି ମୋତେ ଦେବ ନାହିଁ 
ତମ ସଙ୍ଗୀତର ସେହି ମହାପାନ୍ଷ 
ସମ୍ମୁଖେ ତୁମ ଉଭା ହୋଇ । I ୭c 


ଏହା କହୁ କହୁ ଝରଖଝ୍ର ନେତୁ 
ଝରିଲା ତାଙ୍କର ବାରିଧାର 
କମ୍ପି ଉଠିଲା ଶରୀର ତାଙ୍କର 
ଅବରୁବ୍ଧ କରି କଣ୍ଠସ୍ଵର । HN ୭ell 


ନେତ୍ର ଉନ୍‌ମୀଳି ଉର୍ମିଳା ଦେଖେ 
ଦ୍ଵାରେ ଠିଆ ଭାବୀ ମହାରାଜା 
ଗଳଲଗ୍ନୀ କୃତେ ପରଣାମ କରି 
ସଜାଡ଼ି ନେଲା ସେ କାନି ଲୁଗା । 1୭9୨ ॥ 

ଚଳଚ୍ଚିତ୍ର ପରି ଆସନରୁ ଉଠି 

ଶଂକିତ ମନେ ଘର କୋଣେ 
ଠିଆ ହୋଇଗଲେ ଆର୍ଯ୍ୟ ଭରତ 

ନଜର ପାଉନି ଆଉ ତେଣେ । 


ନମ୍ର ଶଙ୍କିତ କଣ୍ଠରେ କୁହଇ 

“ ପାଳିବି ଆର୍ଯ୍ୟ ମୁଁ କି ଆଦେଶ 
ଉତ୍ତରିଲେ ବୀର ଆବେଗ ଲୁଚାଇ 

ରାମ ଚାଲିଗଲେ ବନବାସ । 


ଅଗ୍ରଜ ପ୍ରେମ ବାତୁଳ ଲକ୍ଷ୍ମଣ 

ନ ସହି ସଙ୍ଗରେ ଗଲାଟାଲି 
କେଉଁ ଗଉରବ ମୋ ପାଇଁ ଦେବୀ ¦ 

ସେ ବେନି ଗଲେ ଛାଡ଼ି କରି । 
ଆଜି କହୁଛି ମୁଁ ଏତିକି କର୍ରବ୍ୟ 

ନ ଥୁଲା କି ତାଙ୍କ ମୋଅ ପାଇଁ 
ମାତୂଳ ଭବନ ଫେରିଲେ ଭରତ 

ବନେ ଯିବା ଆମେ ବେନି ଭାଇ । 


ପିତା ସତ୍ୟକୁ ଆଦରଶ କରି 

ଆକ୍ଷି ବୃଜି ସେହି ବେନି ଜନ 
ଭରତ ସକାଶେ ରଖ୍‌ ଚାଲିଗଲେ 

ସଂତାପର ରାଜ ସିଂହାସନ । 


ଭରତ ହୋଇଲେ ରାଜା ସିନା ଦେବୀ 

ରାମ ତେଜିଥାନ୍ତେ ଅଧ୍ବାସ 
ଭରତ ହୋଇନି ରାଜା କେଉଁପରି 

ରାମ ବରିନେଲେ ବନବାସ ? 

PAA 


Bo2-A 


I ୭୫॥ 


I 9୬D 


I ୭୭ Ii 


HOF I 


କେଉଁ ଇଳଚ୍ରା ଧରି କାହାପାଇଁ ଦେବୀ 
ବସି କର କେଉଁ ଆବାହନ 
ପୂଜା, ଧାନ, ଜପ, ପୂଣି ଏ ସମାଧ୍‌ 
ଏପରି କାହିଁକି ହେଲା ମନ ? PI 


ଖାଲି ତ ବୋହିନି ଉର୍ମିଳା ପାଇଁ 
ଉର୍ମିଳା ! ଲୁହ ପ୍ରବାହିନୀ 
ସାରା ସାକେତକୁ ଜଳାଇ ମାରେ ସେ 
ଭରତ ଜନନୀ ଚଣ୍ଡାଳୁଣୀ | irom 


ସିଂହାସନ ପରେ ବସିବି ନାହିଁ ମୁଁ 
ଚିତ୍ର ତୂମର ପୂର୍ଣ୍ଣ କର 
ବରଝିଲିଣି ତୁମ ତୂଳୀ ତଳୁ ତମେ 
ମୋତେ ଦେଇଛ କି ସମାଚାର | rel 


ମୋ ମାଆ ସିନା ମୋତେ ବୁଝି ନାହିଁ 
ମୋ ପାଇଁ ରଖିଛି ସିଂହାସନ 
ତମେ କଂଣ ମୋତେ ବୁଝିନା କଲ୍ୟାଣୀ 


କାହିଁକି ଅନ୍ତର ଅପୂରଣ ? HF9୨॥ 


' ‘ପୁଅ ବସିବ ମୋ ସିଂହାସନ ପରେ 
ରାଜମାତା ହେବି ସାକେତରେ' 
ଉର୍ମିଳା କୁହେ ଏକଥା ଆର୍ଯ୍ୟ 


ମାଆ ମନେ ନାହିଁ ତିଳେ ହେଲେ ac 
ତାଙ୍କ ବିଚାରରେ ଅତି ସାଧୁ ଅତି 

ନୀତିବାନ ହେଲେ ସତ୍ତାଧାରୀ 
ଦଶ୍ଡ ମୁକ୍ତ ତା'ର ଶାସନକୁ ଦେଖ୍‌ 

ଶାସିତ ହୋଇବେ ସ୍ବେଚ୍ଛାଚାରୀ । Fw 

କାମନା ଉପରେ ଅଙ୍କୁଶ କେବେ 
ସମ୍ଭବ ନୁର ସମ୍ବହର- 
ଗଣ ଦଶ୍ଡ ବିଚାରକୁ ଉଣା କରି 
ନୀତିବାନ ହେଲେ ନରବର । iCall 


ଅଭିଯୋଗକାରୀ ପ୍ରକାଏ ଆସିବେ 
ପ୍ରତିକ୍ରିୟା ହେବ ସମାଜରେ 
ଶାସନ ଶୃଙ୍ଖଳା ଆହତ ହୋଇବ 
ରଘୁରାଜଳ୍ୟ ଏହି ସାକେତରେ ! IPD 


ତେଣୁ ଯିଏ ହେବ ସତ୍ତାଧର ସିଏ 
ହେଉ ଧର୍ମପ୍ରାଣ ବିଚାରକ 
ତାକୁ ହୋଇବାକୁ -ହେବ ପ୍ରଚଣ୍ଡ 
ହଂସ୍ରକ ପୁଣି ଅହିଂସକ । "rod 


ଦଣ୍ଡଶର୍ତି ନାହିଁ ଦାଶରଥୁଙ୍କର 
ବଡ଼ ସମାଧାନପନ୍ଧ୍ଧୀ ସେହି 
ଚାଙ୍କ ବିଚାରରେ କଳସ୍ତିନ୍‌ କାଳେ 
' ଶାସନ ହେବ ନୀ ତାଙ୍କ ଦେଇ ? CPA 


ରାଇଜ କଲ୍ଲ୍ୟାଣ କାମନା ନେଇ ସେ 
ମହାରାଜା ପାଶେ ସେଥୁପାଇଁ . 
ରାମ ବନବାସ ବର ମାଗିଛନ୍ତି 


ସତ୍ୟ ଏଥରେ ଆନ ନାହି । ® i T ° EH 
ମୁଁ ଏବେ ଯାଉଛି ବିପିନକୁ ଦେବୀ 

ଫେରାଇ ଆଣିବି ତିନିଜଣେ ¬ ` A 
ଘୁଞ୍ବ ସାକେତ ଅମା ତେଜସ୍ବିନୀ tr 

ଶ୍ରୀରାମ ବସିଲେ ସିଂହାସନେ । Ii coll 


ef masa 

ଉର୍ମିଳା କହେ ଆର୍ଯ୍ୟଙ୍କ ଇଚ୍ଛା 
ଯେପରି କରନ୍ତୁ ସେହିପରି 
ବାହାରି ଆସିଲେ ନୀରବ ମଉନେ 
ଭରତ ସେ କଥା ଶୁଣି ସାରି | ॥ ୯୧॥ 


ଅତଭିଷେକୋସ୍ସବ ପାଳନ ହେଉଛି 
ନାହିଁ ଆଡ଼ମ୍ବର ରାଜପୂରେ 
ବାଦ୍ୟ ବାଜଣା ଜନ କୋଳାହଳେ 
ତଥାପି ସାକେତ ଫାଟିପଡ଼େ । ॥ ୧॥ 


କରଦ ରାଜ୍ୟ, ମିତ୍ର ରାଜ୍ୟର 
ରାଜ ପ୍ରତିନିଧ୍‌ ରାଜଗଣ 
ଉପସ୍ଥିତ ଆଜି ହୋଇଛନ୍ତି ପୁଣି 
ଧରି କରେ ରାଜ ଉପାୟନ । 91 


ପୌର ଜନପଦ୍ୂ ପ୍ରତି ନାଗରିକ 
ଆସିଛି ସଭକ୍ତି ଭେଟି କରେ 
ସକଳଙ୍କ ପାଇଁ ଯଥା ଯୋଗ୍ୟ ଆଜି 
ସ୍ବାଗତ ହୋଇଛି ରାଜପୁରେ । iMN 


ଅନୁପମ ଯୁବା ଆର୍ଯ୍ୟ ଭରତ 
ଭଭା ହେଲେ ଆସି ଦ୍ଵାରଦେଶେ 
ମହାର୍ହଁ ରାଜ ପରିଚ୍ଛେଦ ନୁହେଁ 
ବଲ୍୍ବଳ ଖଶ୍ତିଏ କଟିଦେଶେ ! NN ୪॥ 

ଆରତି ଆର୍ଯ୍ୟା ରାଜସିଂହାସନେ 
ଆଜି ଦେବ ତମେ କହିବାକୁ 
ଆସିଥ୍ଲି ଦେଖ୍‌ ଚିତ୍ର କହିଲେ 


ଦେଇଦିଅ ତମେ ମୋତେ ତାକୁ ¦ ୫M 
ଅବଗଧଣ୍ଠନରେ ଢାଙ୍କି ସେ ବଦନ 

ଅଙ୍କିତ ଟିତ୍ର ଶଂକିତରେ 
ଉଠି ଆସି ନମ୍ରେ ବଢ଼ାଇଦେଲା ସେ 

ଆର୍ଯ୍ୟ ଭରତ କର ଆଡ଼େ ! iD 


ବଳିଷ୍ଠ ବପୁ ଆର୍ଯ୍ୟ ଭରତ 
ମହାନୀତିବାଦୀ ବିବସ୍ଵାନ 
ଫେରିଗଲେ ଧରି ଭ୍ରାତୃବଧୂର -“ 
ଅଙ୍କିତ ଚିତ୍ର ଉପାୟନ !.  ୭॥ 


ତାଙ୍କ ଚଲାପଥ ଅନୁସରି, ଧରି 
ବନ୍ଦନା ପାଇଁ ଅର୍ଘ୍ୟଥାଳୀ 
ରାଜ ଅଭିଷେକ ଉତ୍ସବ ମୂଖେ 
ଗମ୍ଭୀରେ ବାଳା ଗଲେ ଚାଲି ¦ NC 


ସୁଦ୍ର ନାଲି ଦଳା ସିନ୍ଦୁର ରଙ୍ଗ 
ମଞ୍ଜଳ ଶିଳା ନିକେତନ 
କ୍ରମେ ସରୁ ହୋଇ ମୀନାର ପରି 
ଉର୍ଦ୍ଧ ପରଶେ ତା” ଅପଘନ ! NN ୧॥ 

-' ମାଣିକ୍ୟ ଦଶ୍ଡ ପୋତା ହୋଇ ତା'ର 
ଚୂଳେ ଏକ ହେମ କଳସରେ 
ବନ୍ଧା ହୋଇଅଛି ଅଯୋଧା ରାଜ 
ବୈଜୟନ୍ତୀ ମହା ଗରବରେ । I 9 | 


ଅପରୂପ ହର୍ମ୍ୟ ଭିତରେ ବିରାଜେ 
ସୀକେତର ରାଜ ସିଂହାସନ 
ଭିତରେ ଚଟାଣ କାନ୍ଦ ଆଦି ସବ୍ର 
ଶୁ ଧବଳ ମନୋରମ । 1 ୩॥ 


ହରିତ ଶିଳାରେ ସିଂହାସନ ଗଢ଼ା ର 
` ପଦୃରାଗି ପୁଣି ଇନ୍ଦ୍ରନନୀଳ 
ଅଷ୍ଟ ରତନ ଖଚିତ ମଣିରେ: / ˆ `` \ 
ସିଂହାସନ ଦିଶେ ସମ୍ଭଜଵଳ pe ୪ 


ବେନି ପାରୁଶରେ ସିଂହାସନଠାରୁ ¢ 
ସରଳରେ ସମି କ୍ରମ ରଖୁ -¦ 
ପୀତ ରାଗ ମିଶା ଶଷତ ଶ୍ରେତ ¬” ¦ 
ମର୍ମର ଶିଳ ।ସନ ଅଛି । 0 “୫ 


< 
ମଝିରେ ବତ୍ରିଶ ପାହାଚ ଦି'ପାଖେ “ । 
ଶୋଭେ ଚଉଷଠି ଶିଳାସନ ' 
ରାଜ ଉତ୍ସବରେ ବସନ୍ତି ସେଦ୍ଧାରେ 
ଅଯୋଷଧଧା- ସାମନ୍ତ ରାଜଗଣ । DI 


ଏକଶତ ହାତ ବ୍ୟାପୀ ଓସାରର 
ବିଶାଳ ଦୁଆର ସେ ଗୃହର 

ଖରାପରି ଧଳା କଂସାର ଜାଉଁଳି 
କପାଟ ଦିଶୁଛି ମନୋହର । H ୭॥ 

ସିଂହାସନ ହର୍ମ୍ୟ ସମ୍ମୁଖରେ ଅଛି 
ଚାନ୍ଦନୀ ଶଙ୍ଗ ମର୍ମର 
ଦ୍ରଇପାଖେ ତାର ବର ଳାକାର 
ତୋରଣ ସମାନ ଶତତଦ୍ଵାର । 


ପଦ୍ଧପତ୍ର ପରି ଛାତ ହୋଇଅଛି 

ସ୍ମିଷ୍ଧ ମଂଜୁଳ ଗୋଲାକାର 
ମୃଣାଳ ସମାନ ବର୍ରୁଳ ପରିଧ୍‌ 

ସ୍ତମ୍ଭ ସବୁ ଦିଶେ ମନୋହର | 


ପ୍ରତି ତୋରଣର ବାହାରେ ଭିତରେ 
ଦ୍ରଇ ଦୁଇ ଅଛି ଶିଳାସନ 
ଦେବ ଭାସ୍କର୍ଯ୍ୟର ମହାମଗଜୁ ସେ 


mes ~~ 


ଚିନ୍ତା ଆସିଛି କି ମନୋରମ । 


ଭିତର ଆସନେ ରାଜ ଉତ୍ସବରେ 

ପୌର ଜନପଦ ସୌଦାଗର 
ବାହାର ଆସନେ ବସନ୍ତି ଉତ୍ସବ 

ଶାନ୍ତିରକ୍ଷୀ ରାଜ ପ୍ରତିହାର । 


ଚାନ୍ଦିନୀ ତୋରଣ ଶିଳାସ୍ତମ୍ଭ ମଧ୍ଧେ 

ଚିତ୍ର କେଉଁଠି ରଣ ସଜ୍ଜା 
କେଉଁଠି ହେଉଛି ରାଜସୂୟ ଯଜ୍ଞ 

କରୁଛନ୍ତି ରଘୁ ମହାରାଜା | 


ହିମଗିରି ପାଦେ ଚରାନ୍ତି ନନ୍ଦିନୀ 
କେଉଁଠି ଦିଲ୍ଲୀପ ସଦାଶୟ 
ତପୋଧନ ପୀଠେ ବଟୁକେ କେଉଁଠି. 
ଘୋଷୁଛନ୍ତି ବେଦ ସୃସ୍ତଚୟ । 

idl 


NCI 


i ୧c 


॥ ୧୧॥ 


୧9୨ ॥ 


I ୧୩I॥ 


ତାଳବନତଳ ବିସ୍ତୀର୍ଣ୍ଣ ପ୍ରାନ୍ତରେ 
କେଉଁଠି ଚରାଇ ଧେନୃପଲ 

ଗାମୁଛାକୁ ପାରି ଅଦୂର ବିଟପ 
ଛାଇରେ ଶୋଇଛି ଗାଲଆଳ ! ॥ ୧୪॥ 


କାହି ସଦାନୀରା ତଟିନୀ ବକ୍ଷରେ 
ଟାଣିକି ଅଝାଲ ତରୀ ଚଳେ 
ରୁଣ୍ଡ ହୋଇ ପିଲା ତାଳି ମାରୁଛନ୍ତି 
ନାଉରୀ ଉଦ୍ଦେଷ୍ୟେ ନଇକୂଳେ । ॥ ୧୫॥ 


ଯୁଦ୍ଧ କଉଶଳ ସଦନ କେଉଁଠି 
ଆଚାର୍ଯ୍ୟ ଅଛନ୍ତି ଠିଆ ହୋଇ 
ଫଳକେ ଫଳକେ ନଗ୍ନ କୃପାଣ 
କୃପାଣେ ଲାଗିଛି ତାଳଦେଇ । ॥ ୧୬॥ 


ସାଞ୍ଜ୍‌ ପରିହିତ ଶିରସ୍ତାଣ ଶିର 
ଯୁବ ବୀର ବେନି ଗୁରୁପାଶେ 
ଖଡ୍ମ ସମର ଦେଖାଉ ଅଛନ୍ତି 
ଗୁରୁ ଦେଖୁଛନ୍ତି ଅନିମେଷେ । ॥ ୧୭॥ 


ପାଞ୍ଚ ସସ୍ତ ଲୋକ ବସିବା ପରି ସେ 
ଶତଡଦ୍ାରଯୁ କ୍ତ ଶିଳାଙ୍ଗନ 
ବେନିଶତ ପ୍ରାଂଶୁ ସୁବିଶାଳ ସ୍ତମ୍ଭେ 
ପ୍ରରିଛି ଏପରି ଚିତ୍ରମାନ ! "ert 


ଅନୁପମ ସେହି ସିଂହାସନ ହର୍ମ୍ୟ 
ଅନବଦ୍ୟ ସେହି ଶିଳାଙ୍ଗନ 
ଆଡ଼ମ୍ବର ନାହିଁ ଅଭିଷେକ ପାଇଁ 
ଫୁଲେ ସଜା ଅଛି ସାଧାରଣ ! 1 ୧୯॥ 

ନୀଳଶତଦଳେ ବହିଦେଶ ଆଜ 
ଚାନ୍ଦିନୀର ଅଛି ସଜା ହୋଇ 
ସୁଗନ୍ଧ କେତକୀ ଚମ୍ପା ଗୁଛଥ ସବୁ 
ମଧେ ମଧେ ଅଛି ଟଙ୍ଗା ହୋଇ । Ii gol 


ଶତ ତୋରଣରେ ରାଜେ ଦୁଇଶତ 
ସମ ଉଚ୍ଚ ଗଛ କନକର 
ସିନ୍ଦ୍ରର ଚିତ୍ରିତ ଜଳ କଳସୀର 
ଆମ୍ବଡାଳ ପରେ ନାରିକେଳ ! 1 ୨୧॥ 


ଝୋଟି ମୁରୁଜରେ ଶତଦ୍ଧାର ରାଜେ 
ରୁଟିର ଦିଶୁଛି କଇଁମାଳେ 
ବିଂଶେ ସରିକରି ବର୍ଗୁଳ ଘୂରି 
ଯାରଛି ସେ ଖୋଲା ଚାନ୍ଦିନୀରେ । #99 ॥l 
ଉପର ପାଖୁଡ଼ା ଛଡ଼ା ତା” ମଝିରେ 
ନାଲି କଇଁ ତୋଡ଼ା ବିରାଜୁଛି 
କୁସୁମରୀଜିରେ ରାଜ ଟାନ୍ଦିନୀ 


ao 


ସୌରଭ ବିଞ୍ଚ୍‌ ପକାଉଛି । i 9୩1 
ଅତି ଉଚ୍ଚ ନୃହଁ ଅନୁଜ ପାଦପ 

ଛୋଟ ଫୁଲଗଛ ଜାତି ଜାତି 
ସମ୍ପ କୁଣ୍ଡରେ ଚାନ୍ଦିନୀ ଚାରି 

ପାରୁଶ ଧାରରେ ରହିଅଛି ! 1 9୪H 


ବିଶାଳ ଏକ ସୃକ୍ଷୁସୂଚୀ କାମ 
ରମ୍ୟ ଚନ୍ଦ୍ରାତପ ମଖମଲି 
ସାରା ଚାନ୍ଦିନୀକୁ ଆ-ବୃତ୍ତ କରି 
ଉର୍ଦ୍ଧ ଅଳପ ଅଛି ଝୁଲି । Il ୨୫ 

ପାଞ୍ଚ ସସ୍ର ଲୋକ ଯେଉପରିଭାବେ 
ଉପରେ ପାରିବେ ବସି ରହି 


ସେହିପରି ବହୁ ମଖମଲି ଦରି 


ଚାନ୍ଦିନୀରେ ଅଛି ବିଛା ହୋଇ । 


ଆସିଲା ଉତ୍ସବ ପଟୁଆର ଧରି 

ଆଗେ ପଛେ ମୂସ୍ତ କରବାଳ 
ସାମନ୍ତ ଶାସକ ରାଜ ସେନାପତି 

ଚାଲିଛନ୍ତି ସବ୍ର ହୁସିଆର । 


ଝରଣାର କଳଜଳ ତାନ ପରି 

ବଶିଷ୍ଠ ମହର୍ଷି ପୂରୋହିତ 
ମଙ୍ଗଳାଚରଣ ଗାଉଛନ୍ତି ଆଗେ 

ପଛେ ବହୁ ଦ୍ଵିଜ ମନ୍ତ୍ରକଣ୍ଡ । 


ପବିତ୍ର ତୀର୍ଥ ମନ୍ଦାକିନୀ ଜଳ 

କମଶ୍ଚନୁ ତଳ ପଡ଼େ ଝରି 
ଦଶ୍ତଧର କୁଳ ବଡ଼ ଚାରୁକଳ୍ା 

ହେମଛତ୍ର ଛନ୍ତି ଟେକି ଧରି । 


ରାଜା ଆସୁଛନ୍ତି ଭରତ ହାତରେ 
ଧରିଛନ୍ତି ଏକ ସ୍ଵର୍ଣ୍ଣାସନ 

ତାହାରି ଉଦ୍ଦେଶ୍ୟ ମନ୍ତ୍ର ଗାଆନ୍ତି 
ମନ୍ତ୍ରକଣ୍ଠ ଏ ଦ୍ବିଜଗଣ | 


ପବିତ୍ର ତୀର୍ଥ ସଲିଳ ଆସନେ 

ପଡ଼ୁଛି ଦେଖନ୍ତି ନରନାରୀ 
ଛତ୍ରୀ ରହିଛି ସେହି ସ୍ଵର୍ଣ୍ାସନ 

ପରେ ହେମନତ୍ର ଟେକିଧରି । 

IPA 


I ୨୭॥ 


9 


LIBAN 


H Mo Hl 


1୩୧ ¦ 


ବିରାଟ ଜନତା ସିନ୍ଧୁଘୋଷ ଜିଣି ର 
କରି କରି ମହା କୋଳାହଳ 

ଅଗ୍ର ଗମନେ ମାଡ଼ି ଆସୁଅଛି 
ଅନ୍ୟ ଅନ୍ୟ ଠେଲି ଉତ୍ତରନ । ॥ ୩୨ ॥ 


ସିଂହାସନେ ନେଇ ରାମ ଉପାନହ 
ଥୋଇଲେ ଭରତ ରାଜରଖି 
ଦଶ୍ତାୟ ହେଲେ ସ୍ଵ ଆସନୈ ଧରି 
ସାମନ୍ତ ଶ୍ରାସକେ ମୁକ୍ତ ଅସୀ । 1 ୩୩ 


ଅପୂର୍ବ ସେହି ସଭାତଳେ ଆହା 
କରୁଣ ଭରତ ରାଜ ରଷି 
ସିଂହାସନ ତନୁ ବତ୍ରିଶ ପାହାଚ - ; 
ଦି' ପଢେ ଆସମ୍ଗ ଚଉଷଠି । 1 ୩୪ ॥ 
Kt 
ନିମ୍ନମୁଖ କରି ଖଡ଼ଗ ସାମନ୍ତେ “+ 
ରାଜ ଆସନରେ ବସିଲେଣି 
ସିଂହାସନ ତଳେ ନିତମ୍ବରେ ପଦ -: 
ଆଣ୍ରେର ଭରତ ବୀରମଣି । Ii ୩୫ | 


କରଯୋଡ଼ି ଆହା ଗମ୍ଭୀରେ ସେହି 
ସିଂହାସନ ଆତ୍ରେ ଚାହିଁଛନ୍ତି - 
କରୂଣର ସେହି ମହାସଭା ଘରେ 
ଭିନ୍ନ ଭିନ୍ନ ଖୋଭା ବିରାଜୁଛି ! MDH 


ସୋପାନ ପଥରେ ଅନିନ୍ଦ୍ୟ ସୁଷମା - 
ରଟି ଚାଲିଯାଏ ବର ନାରୀ 
ନମ୍ର ନୟନ କୃଶ ଅପଘନ 
ଅର୍ଘ୍ୟ ଆରତି ହାତେ ଧରି । ॥ ୩୭ ॥ 

ପିନ୍ଧାର ଦେଲା ସେ ପାଦୁକା ଉପରେ 
ଆଦର ଗୁନ୍ଥା ତା' ଫୁଲମାଳ 
ଧୂପ, ଦୀପ ଜାଳି ପ୍ରଥମ ଅରଘ୍ୟ 
ଦେଇ ବାହୁଡ଼ିଲା ସିଏ ତା'ର | 1୩୮ 


ତା'ପରେ ସାମନ୍ତ ରାଜ ପାରିଷଦ 
ସମାଗତ ରାଜ୍ୟ ପ୍ରଜାକୁଳେ 
ଅଂଜଳି ଭରି କୂସୁମ ଅପିଲେ 
ସିଂହାସନ ପରେ ପ୍ରେମ ଭରେ । NI ୩୯ ॥ 


ନିନାଦିତ ହେଲା ବିବିଧ ବାଜଣୀା 
ହୁଳହୁଳି ଦେଲେ ନାରୀଗଣ 
ବାସେ ମହକିଲା ସେ ଆଖପାଖ 
ଭାଟ ଗାଏ ଜୟ ରାମ ଗାନ ! ୪୦ ॥ 


ଶାନ୍ତ ନୀରବେ ଚାନ୍ଦିନୀ ଉପରେ 
ବିରାଟ ଜନତା ବସିଅଛି: 
ଅଭିଷେକ ମନ୍ତ୍ର ବ୍ରାହ୍ମଣ କଣ୍ଠରୁ 
ସରିଲାଣି ଆଉ ନାହିଁ କିଛି । ॥ ୪୧॥ 


ସିଂହାସନ ତଳେ ଠିଆହୋଇ ଏବେ ` 
କୈକେୟ ଭରତ ମହଯୋଗୀ 
କହୁଛନ୍ତି ଏହି ରାଜ୍ୟ ରାମର 
ମୁଁ ତାଙ୍କ ବିଚାର ଅନୁରାଗୀ ! HH ୪୨॥ 


ରାମ ଉପାନହ ଏ ରାଜ୍ୟରେ ରାଜା 
ରାଜ ପ୍ରତିନିଧ୍‌ ମୁହିଁ ଜଣେ 
ରାଜ ଭବନରେ ଶ୍ରୀରାମ ନାହାନ୍ତି 
ଆଜି ବୁଲୁଛନ୍ତି ଘୋର ବଶେ । 1 ୪୩॥ 

ତା'ର ପ୍ରତିନିଧବ ତା' ପ୍ରିୟ ଅନୁଜ 
କୁହ ନରନାରୀ ପ୍ରଜାଗଣ 

ପ୍ରାଚୂର୍ଯ୍ୟରେ ରାଜ ଭବନେ ରହି ମୁଁ 
କରିବିକି ତାଙ୍କୁ ଅପମାନ ? i୪୪॥ 


ବନବାସୀ ପରି ଜୀବନ ବିତାଇ 
ବୂଝିବି ମୁଁ ରାଜ୍ୟ ସମାଚାର 
ଏହିଥର ରାଜ୍ୟ ପ୍ରଜାକୁଳ ମୋର 
ସଂକେତ ଚିତ୍ରକୁ ଲକ୍ଷ୍ୟ କର । I ୪୫॥ 


ପ୍ରଥମରେ ଦେଖ ରାଜପଥ ତଳେ 
ସର୍ବହରା ଜଣେ ' ଭିକ୍ଷାଂ ଦେହି” 
ବଂଚିବାର ପାଇଁ ହାତପାତି ବୁଲେ 
ପେଟ ଚାଖଶ୍ଡେ ତା ପୂରୁ ନାହିଁ । ୪D 


ଦେଖ୍ଲେ ଏହାକୁ ରାଜପଥ ତଳେ 
ଆମକୁ ଏପରି ବୋଧହୁଏ 

ଯେଉଁପରି ହେଉ ମଣିଷ କେବଳ 
ଖାଇବାକୁ ମୁଠେ ବଂଚିରହେ ! I ୪୭ 


ତା'ରି ପରି ଜଣେ ଭିକ୍ଷାଜୀବୀ ମହା 
ସାଧକ ବଶିଷ୍ଠ ଉଦା ଏହି 
ଏହାଙ୍କୁ ଦେଖ୍‌ଲେ ମଣିଷ କେବଳ 
ଖାଇବା ନିମିତ୍ତ ବଞ୍ଚେ ନାହିଁ । 1 ୪୮॥ 


ଏକା ଧର୍ଜ୍ ସିନା ବିଚାର ଏଥୁରେ 
ବଳିଷ୍ଠ ରହିଛି ଆଉ ଏକ 
ନି ବଶିଷ୍ଠ ଯେ ଅସଂଗ୍ରହର 
ପ୍ରଚାରକ ପୂଣି ଆଚରକ । ॥ ୪୯॥ 


CD» 

ଞ୍ଜ ପ୍ରଭୂତ୍ନ ଅନର୍ଥ ବୋଲି 
ଜୀବନରେ ସିଏ ଜାଣିଛନ୍ତି 
କ୍ଷଧ୍ତ ପଥ ଭିକ୍ଷାଶୀ ପରି 
ଜୀବନରେ ତାଙ୍କ ନାହିଁ ଭ୍ରାନ୍ତି ! I ୫0M 


ଏ ସର୍ବହରା ସୁବିଧା ପାଇଲେ 
ଦେଇ ପରିଚୟ ସାହସର 
ହତ୍ୟା, ଲୁଣ୍ଠନ, ଶାସନ ଲଂଘନ 
କରି ହୋଇଯିବ ମହାକୁର । ୫୧ ॥ 


ସାକେତର କେହି ସୂଭଗ ସମାନ 
ବଂଚିବା ସକାଶେ ଚାହେଁ ସେହି 
ସମାଜ ବ୍ୟବସ୍ଥା ତଳେ ରାଜପଥେ 


ଘୂରୁଛି ଅଶାନ୍ତ ଚିନ୍ତା ନେଇ । H୫୨॥ 
ରାଜପଥ ତଳ ଭିକାରି ନୁହଇ 

କେବଳ ଦୟାର ପାତ୍ର ଏକ 
ବୃହତ ବଟର କ୍ଷୁଦ୍ ବୀଜ ଇଏ 

ସମାଜେ ସଂକଟ ଆବାହକ ! ॥ ୫୩॥ 


ଣି ଦ୍ଵିତୀୟ ଚିତ୍ର ଦେଖ ଏ 
କୃଷିରତ କ୍ଷେତେ କ୍ଷେତ୍ରଜୀବ 
ଜୀବନ ଯଞ୍ଚର ମହାଯାଞ୍ଚିକ 
ଉତ୍ପାଦକ ଏହି ଅନୁଭବ । I ୫୪॥ 


ଏହା କ୍ଷେତେ ୟାର ଲଙ୍ଗଳ ମୂନେ 
ଦୁନିଆର ଭରା ହସ ଅଛି 
ସୁଭଗ ପ୍ରାସାଦ ଦୂର୍ଗତର ଝୁଲି 
ଏହା ସାଧନାରେ ଭରୁ ଅଛି । I ୫୫॥ 

କୃଷି ଆଧାରିତ ସାର୍ବିକ ସମାଜ 
ଶାନ୍ତି ମୁଲ୍ତିର ବାର୍ରାବହ 
ଏ ମହା ସାଧକ କୃଷକର ଯେହ୍ନେ 
ଅବସ୍ଥା ନହୁଏ ଦୁର୍ବିଷହ ! li ୫D 


ଦେଶ ନିୟନ୍ତ୍ରଣ ବିପଣନ ତଳେ 
କରିଲେ ଏ ଦୁଃଖ ଅନୁଭବ 
ସମାଜ ପାଇବ ଆଜି ନହେଲେ ବି 
ଆସନ୍ତା କାଲିକୁ ପରାଭବ | i୫୭9 


ନିର୍ମାଣ କାମେ ଲାଗିଛନ୍ତି ଦେଖ 
ପୋଷ ପୋଷ ଝାଳ ପୋଛି ଦେଇ 
ଶ୍ରମିକ ଗୋଷ୍ଠୀ ନିର୍ମାଣକ ଏ 
ତୃତୀୟ ଚିତ୍ରଟି ଦେଖ ଏହି । NN ୫୮॥ 


ଏହି ମାନଙ୍କର ପ୍ରକୃତ ଜୀବନ 
ଅଧ୍କାର ପରେ ବାଧାଦେଇ 
ଶୋଷଣ କିଛି ପ୍ରକ୍ରିୟା ହେଲେ 
କ୍ରାନ୍ତି ଆସିବ ଆପେ ଧାଇଁ । ॥ ୫୯॥ 


ଅଧ୍କାର ବାବଦ ରାଜତନ୍ତ୍ର 
ବିଚାରକୁ ବୁଝି ବିଲକ୍ଷଣ 
ଏ ରାମରାଜ୍ୟ ଶାନ୍ତି ସମୃଵିର 
କରିବାକୁ ଚାହେଁ ନିୟନ୍ତ୍ରଣ । Nl Doll 


କାହାରି ନ୍ୟାୟ ତୃପ୍ତି ଉପରେ 
ବୃଥା ବୋଝ ଭାର ଲଦି ଦେଇ 
ସବିଧାକୁ ଚାହିଁ ରାମ ରାଇଜରେ 
ଏକାଙ୍ଗୀ ବିଚାର ହେବ ନାହିଁ । ୬୧ ll 

~ 


ତେଣୁ ମୁଁ କହୁଛି ବଶିଷ୍ଠଙ୍କ ପରି 


ଅସଂଗ୍ରହ ବ୍ରତ ପାଳିବାକୁ 
କୃତାର୍ଥ କରି ସମାଜକୁ ଏହି 

ଶାସନକୁ ପୂଣି ସାକେତକୁ । I D9 
ସାମନ୍ତ ଶାସକ ସୂଭଗ ମୁଖ 

ଶୁଖ୍ଗଲା ଶୁଣି ଏହି କଥା 
ରାଜ୍ୟର ଧନିକ ବିପଣିକମାନେ 


ନୂଆଁଇଲେ ଲାଜେ ନିଜ ମଥା । DN 
ଦଳିତ ପତିତ ପଦାନତ ଯେତେ 

ଦୁର୍ଗତ ଥ୍ଲେ ସଭା ଘରେ 
କେଉଁ ଅନାଗତ ତୃପ୍ତି ଆଶାରେ 

କୁରୁଳି ଉଠିଲେ ଆନନ୍ଦରେ । 1 DCM 


ଭୋକୀ, ଦୁଃଖୀ ସତେ ରହିବେ ନାହିଁ ହେ ! 
କେ କହେ ଦେଖ ସେଥ୍ୁଲାଗି 


ଜିଜେ ମହାରାଜା ଭରତ କିମିତି 
ରାଜସୁଖ ଛାଡ଼ି ବଇରାଗୀ | i DB ll 


କକ୍ଷଚ୍ୟୁତ ଏ’ ନକ୍ଷତ୍ରଟିଏ 
ଅବା ଅଭିଶପ୍ତ କେହ ଦେବ 
ତା ନ ହୋଇଲେ କିଏ ସେ ଏପରି 
ଦାରୁଣ ଜୀବନ କରି ନେବ ? DON 

ଯୁଗୁଁ ବଳିଲାଣି ଉଇଁ ବ୍ରଡ଼ିଲେଣି 
କେତେ ସସ୍ତ ଥର ଦିନମଣି 
ଶିଶୁ ଆଜି ଯୁବ ଯୁବ ଆଜି ପ୍ରୌଢ଼ 
ପ୍ରୋଢ଼ ବୃଦ୍ଧ, ବୃଦ୍ଧ ମରିଲେଣି ! ॥ ୧॥ 


ଶରତ ସବୁଜ କିଶୋର ଫସଲେ 
ହସାଇଗଲାଣି କେତେଥର 
ବସନ୍ତ ସଂଗୀତ ପଞ୍ଚମ ତାନରେ 
ପିକ ଗାଇଲାଣି ବହୁବାର । N91 


ବିତିଲାଣି କେତେ ହାଡ଼ଭଙ୍ଗା ଜାଡ଼ 
କୁହୁଡ଼ି ସକାଳୁ ଗୀତ ଗୀଇ, 
ମନ ସରାଗରେ ପାଚିଲା ଫସଲ 
କାଟିଲାଣି କେତେ ଚାଷୀଭାଇ ! TCA 


ଗଲାଣି ନିଦାଘ ପରଚଷ୍ଡ ଖରା 
ଗଲାଣି ବରଷା ଝରବାରି 
ଦୁଇକ୍ୂଳ ଲଂଘି ସରଜୁୂରେ ଗଲା 
କେତେଥର ଆସି ନଇ ବଢ଼ି । 1 ୪॥ 


ହୋଇଲାଣି କେତେ ସରସ ଉତ୍ସବ 
ନବ ଜାତକକୁ କୋଳେ ଧରି 
କାଲିର ଭଗିନୀ ବଧୂ ହୋଇସାରି 
ଆଜି ସେ ଜନନୀ ହୋଇଲାଣି । ୫M 

ପୂରଜନପଦେ ଶୁଭିଲାଣି କେତେ 
ଶିଶୁ ଗୁଲୁଗୁଲୁ୍‌ କଳବାଣୀ 


ଜିନ୍ମ ସାକେତର ରାଜପୂର ଶୂନ୍ୟ 
ଫେରି ନା'ନ୍ତି ରାମ ରଘୁମଣି । ND 


ସୁଖ ସମ୍ଭୋଗ ଯେ ରାଜପୂରେ ନାହିଁ 
ହସ ଖୁସି ମୂଖ ଶୁଖ୍ଅଛି 
ରାଜପୂରୁ ଆହା ମହାଶମଶାନ 
ନୀରବେ ଗନ୍ଭୀରେ ପଡ଼ିଅଛି । ou 


ତନୟ ବିରହୀ ରାଜା ଦଶରଥ 
ଛାଡ଼ି ସାରିଲେଣି ମରପୂର 
ରାମବନ ଠାରୁ କରି ସାକେତରେ 
ଲୋତକର ବଡ଼ ପଟୁଆର । To 


ବିଚ୍ଛେଦ ବିଧୂରା ତିନିରାଣୀଙ୍କର 
ସୀମନ୍ତ ସିନ୍ଦୁର ନିଜିଲାଣି 
- କର ପଲୁବରୁ ହୀରକ ଖଚିତ 
ହେମକାଚ କଢ଼ା ସରିଲାଣି । HC 


ହୋଇଅଛି ଏକ ପ୍ରଚଶ୍ଡ ମଧ୍ଯାହୁ 
ବହୁଛି ପବନ ସାଇଁ ସାଇଁ 
ଆଚମନ ସାରି ସୁମିତ୍ରା କୌଶଲ୍ୟା 
ଶୋଇଛନ୍ତି ବେନି ମହାଦେଇ । eo 


ରାମବନଠାରୁ ଏ ବେନିଙ୍କ ମଧ୍ଧ 
ନିବିଡ଼ ହୋଇଛି ସଂପରକ 
ନିବିଡ଼ ନିବିଡ଼ତର ହେଲା ପୂଣି 
ରାଜା ଛାଡ଼ିବାରୁ ମରଲୋକ । ॥ ୧୧॥ 


D> 

ପାଦପାଖେ ବସି ବଧୂ ଉର୍ମିଳା 
ପାଦ ଆଉଁସୁଛି ନୀରବରେ 

କୌଶଲ୍ୟା ତାକୁ କହୁଛନ୍ତି ନାହିଁ 
ଅବକାଶ ତୋର ଜୀବନରେ ! ॥ ୧୨॥ 


ମାଆପରି ଆହା ମନଜାଣି ପାଶେ 
ବସି ତୁ ଆମକୁ ଖୁଆଇବ୍ର 
ପାଦ ମଞ୍ଚାଳିଦ୍ଵ ପୂରାଣ ପଢ଼ିବୁ 
ଶୁଣାଇବୁ ପୁଣି ବୃଝାଇବୁ | I ୧୩॥ 


ଧଣି ସେବା ପୂଜା କରିବାକୁ ଆହା 
ଯିବୁ କଇକେୟୀ ଶାଶୁପରେ 


ଆହୁରି ଟିକିଏ ତଅର ମିଳିଛି 
ବୃଦ୍ଧ ମହାରାଜା ଗଲାପରେ । I ୧୪॥ 


ଏ ସବ ପରେ ଚିତ୍ର ଅଙ୍କନ 
ଅଛି ଧ୍ୟାନ, ପୂଜା, ଜପ, ତପ 
କହ ଅଲିଅଳୀ କିଏ କିଂପା ଦେଲା 


ତୋତେ ଏ ଦାରୁଣ ଅଭିଶାପ । | ୧୫॥ 
ତରୁଣ ଚପଳ ବୟସେ କିଏ ସେ 

ତୋ ଓଠୁ ହରିଲା ପ୍ରୀତିମଧୁ 
ଏଡ଼େ କର୍ମମୟ ଜୀବନକୁ କଲା 

ତପସ୍ଵିନୀ ସାଜି ରାଜବଧୂ ! I ୧୬ 


ଏ ବୟସେ ବୃଦ୍ଧା କୌଶଲ୍ୟା ଭାଗ୍ୟ: 
ଏ ଦଶା ଥୁଲା ଭୋଗିବାକୁ 
ଚାରିପୁଅ ଚାରି ବୋହୁଙ୍କ ଜୀବନେ 
ଏ ଦୁଃଖ ଦୂଦଦିନ ଦେଖବାକୁ | ॥ ୧୭॥ 


୧୦୩. 

ରାମ ସୀତା ଗଲେ କେଉଁ ଆଶା ନେଇ 
ଅଭାଗା ଲକ୍ଷ୍ମଣ ଗଲା ଧାଇଁ 
ସଜ ପଦ୍ଧ ତୋର ମୂଖମଣ୍ଡଳରେ 
ଏ ବିଷାଦ ରେଖା ଆଙ୍କି ଦେଇ | Her 


ଆହା ହତଭାଗୀ ଭରତ ଶିରରେ 
ଶେଷରେ ବହିଲା ଜଟାଭାର 
ଫଳମୂଳ ଖାଇ ବଳକଳ ପିନ୍ଧି 
ତେଜି ରହିଲା ସେ ରାଜପୂର । I ୧୯॥ 


ପ୍ରଦୋଷ, ଉଷା, ପ୍ରଭାତ, ନିଶିରେ 
ଯାଂଙ୍କୁ କୋଳ କାଖେ ଧରି ଧରି 
ମଧୁର ସୁନ୍ଦର କଳପନା ବସି 
ଯାହାଙ୍କ ଉଦ୍ଦେଶ୍ୟ ଥୁଲୁ କରି । li ୨୦01 


ବଂଚିବା ଭିତରେ ତାଙ୍କର ଦେଖ୍‌ଲୁ 
ଏଇ ଭବିଷ୍ୟତ ନିଦାରୁଣ 
ଆଉ ଚାରିବଧୂ ଲକ୍ଷ୍ମୀ ପରି ଗୋ 
ତାଙ୍କ ଦୁଃଖ ହେଲା ଅକଥନ । ॥ ୨୧॥ 


ରାମ, ସୀତା ପୁଣି ଶତ୍ଙ ଘନ ପାଇଁ 
ନାହିଁ ମନେ ମୋର ନଇରାଶ 
ବଧୂ ଗୋ ଦେଖ୍ଲେ ତୋର ମୁଖ ଶିରୀ 
ଦେଖ୍ଲେ ଭରତ ଯତିବେଶ ! ୨୨ ॥ 


କହ ଜିଏ ସେହି ମାଆ କରିବ ତା 
ବୁ କଠୋର ଦେହ ମନ 
କେଉଁ ସୂଖ ନେଇ ବଂଚାଇ ବିଧାତା 
ରଖ୍ଲା ନ ନେଇ ପେଡ଼ା ପ୍ରାଣ । I 9୩ 


<b> 

ରୁଦ୍ଧ କଣ୍ଠରେ ବଧ୍ୂକୁ ଚାପି 


ବକ୍ଷରେ ବୃଦ୍ଧା ପାଟରାଣୀ 


କଇଁ କଇଁ ହୋଇ କାନ୍ଦି ଉଠିଲେ 


କାନ୍ଦିଲେ ସୁମିତ୍ରା ସାନରାଣୀ | ॥ ୨୪॥ 
ବଡ଼ ମାଆ ! ବୋଲି ଗମ୍ଭୀର କଣ୍ଡେ 

ଡାକି ଦ୍ଵାରେ ଠିଆ କିଏ ଯତି 
କ୍ରନ୍ଦନ ଶବଦ ନୀରବରେ ପୋଛି 

ଆକ୍ଷି ଦୁଇରାଣୀ ଚାହିଁଛନ୍ତି ॥ 9୫H 
ଦଆରେ ଉରତ ତମ୍ବାତାର ପରି 

ଶିରରେ ଦିକ୍ଷୁଛି ଜଟାଭାର 
ବକ୍କଳର ସେହି ପରିଧାନ ଆହା 

ଡେଇଁ ପାରି ନାହିଁ ଆଣ୍ୂତଳ । 9୬ 
ପାଂଶୁଳ ଦେହ ଶ୍ୃଶ୍ଟୁ ପୂରିତ 

ସ୍ମିଗ୍ଧ ବଦନ ମ୍ଲାନ ଦିଶେ: 
ମାଆବୋଲି ଡାକି ଦ୍ାରେ ଠିଆହୋଇ 

ଉର୍ଵ୍େ ଚାହିଁଛନ୍ତି ଅନିମେଷେ । I ୨୭॥ 
ସୁମିତ୍ରାରାଣୀ ନିରେଖ୍‌ ନିରେଖ 

ଚାହିଁ ଦେଖ୍‌ ଭାବି ରୂପଶିରୀ 
ଚାପି ପାରିଲେନି ଅଶ୍ରର ଆବେଗ 

ବାହାରିଗଲେ ସେ ଝଡ଼ପରି । 19୮ 
ଅଯୋଧା ରାଜନ ଭରତ ନା ଏହି 

ଆହା କ୍ର କର୍ମଧା ମହାକାଳ 
ଶିଶୁକାଳୁ ୟାଙ୍କୁ ନ ମାରିଣ ଶେଷେ 

ମାଆ ପାଶେ ଏହା ଦେଖାଇଲ । ॥ ୨୯॥ 


୧o୫ 

କୋଳେ ଚାପିଧରି ତନୟକୁ ଉଚ୍ଚେ 


କାନ୍ଦିଣ ଉଠିଲେ ସାନରାଣୀ 


ଅଧୀରା କୌଶଲ୍ୟା ଶିଶୁଟିଏ ପରି 


~ 


କାନ୍ଦି ଉଠିଲେ ନୋହି ତୁନି । 


ନୀରବ ଗମ୍ଭୀର ଉର୍ମିଳା ନୟନ 


If Mo i 


ତିନ୍ତି ନି ଶାଶୁଙ୍କ ଶେଯଧାରେ 


ନମ୍ର ଶଂକିତେ ବାତ୍ସଲ୍ୟ କରଣୀ 


ବସି ଦେଖୁଥାନ୍ତି ଦ୍ବାର ପରେ । 


ଦେହ ହାତ ପୋଛି ପକାଇ ପଣତେ 


ଆଉଁସି ପୃତ୍ରର ଅପଘନ 


ପଣି ହୋ” କରି ବିଳପି ଉଠିଲେ 


ସରଳା ଜନନୀ ବେନିଜଣ । 


କାହିଁକି ବାତ୍ସଲ୍ୟ ଆଡ଼ମ୍ବର ପୁଣି 


॥ ୩୧ ॥ 


1୩୨ ॥ 


ଅଶ୍ ଧାରା ମାଆ କାହିଁ ପାଇଁ 


ଏ ଭାବପ୍ରବଣ ଆଜି ଅଯୋଧ୍ୟାରେ 


ଶୋଭା ହେବଂନାହିଁ ତମପାଇଁ । 


ଭାବିଥୂଲା ସିନା କଇକେୟୀ ମାତା 


୩୩ I 


ରାମ,ଚାଲିଯିବ ଏକା ବନ 


ସେ ଭାବି ନଥ୍‌ବ ଆସିବ ଏପରି 


ରାଜପୁରକୁ ଏ” ଦୂରଦିନ । 


ପରିସ୍ଥିତିକୁ ସ୍ବାଗତ କରି 


1୩୪ 


ସାନନ୍ଦେ ହୋଇଣ ସମ୍ମୁଖୀନ 


ମୁଁ କହୁଛି ଅଛ ଯେ ଯହିଁ ଏବେ 


ଦେଖାଅ ନିଜର ଟାଣପଣ ! 


i ୩୫ 

ଧାଇଁ ଆସିଥୂଲି ଆହୁରି ଏକ ମୁଁ 
ଦାରୁଣ ଖବର କହିବାକୁ 
ଧଇର୍ଯ୍ୟ ତୁମର ରହିବ ନାହିଁ ମା 
ଏଇ କଥା ଶୁଣି ରହିବାକୁ । I ୩୬ ॥ 


କ୍ଷତ୍ରିୟ ମାତା ପରବତ ପରି 
ଟାଣ ରହେ ଶୁଣି ରଣ କଥା 
ସମ୍ମୁଖ ରଣେ ପୁତ୍ର ମରିଲେ 
ଅଶ୍ଲ ମୁଞ୍ଚେନି ବୀରମାତା ! Ii M୭ ॥ 


ଶୁଣ ତେବେ ମାଆ ନିଶାର୍ବଵରେ କାଲି 
ବାନର ତା ନାମ ହନୁମାନ 
ପବନ ବେଗରେ ବୀର ଗରବରେ 
ଯାଉଥଲା .ବହି ସାନୁମାନ ! M୮ 


ପିତାଙ୍କର ଯେଉଁ ଶବ୍ଦ ଭେଦୀ ବାଣେ 
ନିଃସନ୍ତାନ ହେଲେ ଅନ୍ଧମୁନି 
ସେହି ବାଣ ମାଆ କାର୍ମୁକେ ଦେଲି 
ନିଶାଚର ବୋଲି ଅନୁମାନି । ୩୯ ॥ 


ଛିନ୍ନମୂଳ ତରୁ ସମ ଭୂତଳରେ 
ପଡ଼ିଲେ ବାନର ମହାବଳ 
ସଚେତନ ସିଏ ହେଲେ କ୍ଷଣିକରେ 
ସିଞ୍ବାକୁ ତାଙ୍କ ମୁଖେ ଜଳ ।  ୪୦॥] 


ଶ୍ରୀରାମଙ୍କର ଅନୁଗତ ବୋଲି 
ପରି ଚୟ ପରେ ଆବେଗରେ 
କହିଲେ ରାବଣ ସୀତା ହରିନେଲେ 
ପଞ୍ଚବଟୀ ବନୁ କପଟରେ । H୪୧॥ 

ସାଗରରେ ବାନ୍ଧି ସେତ ଲଙ୍କାପୂରୁ 
ଉଦ୍ଧରିବା ପାଇଁ ବରଦେହୀ 
ଯୁଝୁଛନ୍ତି ରାମ ଲକ୍ଷ୍ମଣ ବେନି 
ବାନର ସେନାନୀ ସାଥେ ନେଇ । 1 ୪୨॥ 


ଲଙ୍କା ହୋଇଲାଣି ବୀରଶୂନ୍ୟ ସୂନା 
ଲଙ୍କା ହୋଇଲାଣି ଶମଶାନ 
ଉଦ୍ଧାର ହୋଇନି ମୈଥୂଳୀ ଏ ଯାଏଁ 
ମରିନି ରାବଣ ଦଶାନନ ! 1 ୪୩॥ 


ସମର କୂଶଳୀ ରାବଣ ସନ୍ତାନ 
ବିଶ୍ଵ ବିଶ୍ଲୃତ ବୈଜ୍ଞାନିକ 
ସେ ରଣେ ଆସି ଲକ୍ଷ୍ମଣେ ମାରି 
ଫେରିଛି ଭୀଷଣ ଶକ୍ତି ଏକ । HN ୪୪॥ 


ସେ ଶର୍ତି ବାଜି ଲକ୍ଷ୍ମଣର ମା 
ହୋଇଅଛି ଏକ ମହାକ୍ଷତ 
ରାତେ ସେଥପାଇଁ ଞିଷଧ ବହି 
ଯାଉଥଲା ବୀର ହନୁମନ୍ତ ! i ୪୫॥ 


ଦୁଃଖେ ବିହୁଳ ନ ହୁଅ କେହି 
ରାଜ ପାରିଷଦ ଅମାନାତ୍ୟେୈ 
ରାଜ୍ୟର ଭାର ଅର୍ପି ସାରିଛି 
ଚାଲିଯିବା ପାଇଁ ଲଙ୍କାପଥେ । I ୪୬॥ 


ଭରତର କାଣ୍ଡ କୋଦଣ୍ଡ ତଳେ ମା 
ନାଲି ହେବ ଲଙ୍କା ସିନ୍ଧୁ ଜଳ 
ରୀବଣ ଶବରେ ଆରତି କରିବେ 
ଲଙ୍କା ନିଶାଚରୀ ଚେଟୀ କୂଳ । ॥ ୪୭॥ 

ଆଦ୍ୟ ପରିଚୟ ଲଙ୍କାରାଜ ସାଥେ 

ସେହି ପରିଚୟ ଶେଷକରି 
ଧୋଇ ଫେରିବି ମୁଁ ସିନ୍ଧୁରେ ରାବଣ 

ରକତେ ନାଲି ମୋ ତରବାରି । 


ଶୃଗାଳ ସମ ବାମବ୍ରଦ୍ଧିରକ୍ଷ 

ପୂବର ରାବଣୀ ବଳୀଜଣେ 
କେଉଁ ଅପରାଧେ ପରନାରୀ ହରି 

ଅବତୀର୍ଣ୍ଣ ହେଲେ ରଣଭୂମେ । 


ସୁପ୍ତ କ୍ଷତ୍ରିୟ ଭାଷା ଜାଗେ ପ୍ରାଣେ 
ରଣରୂମି ଆଜି ଡାକେ ମୋତେ 
ରୋମାଞ୍ଚତ କରି ତନ ମୋ ଶରୀରେ 
ଉଷ୍ଟଶୋଣିତ ଧାରା ଛୁଟେ । 


ଡାକୁଛି ରାବଣ ଅଦମ୍ୟ ଇଚ୍ଛା 

ଲହୁ ସାଥେ ମୋତେ ଖେଳିବାକୁ 
ପ୍ରଳୟ ଅନଳ ସାଜି ଯାଇ ତା'ର 

ସୁନାର ଲଙ୍କା ଜାଳିବାକୁ । 


ଝଡ଼ାଇ ଦେବାକୁ ଆଉ ଅଛି ଯେତେ 
ଲଙ୍କାବନେ ରକ୍ଷ ସଜଫୁଲ 
ଡାକୁଛି ରାବଣ ମହାଝଂଜା ରୂପେ 
ରାମାନୁଜ ତୁମେ ଆସିପାର । 


କିମିତି ନ ଯିବି ରଣ ଡାକ ଶୂଣି 

ରହେ ନାହିଁ କ୍ଷତ୍ରୀ ମହାବଳ 
ବୀର ଉନ୍ନାଦେ କଟିକୋଷୁ କାଢ଼ି 

ଚାଲିଲେ ଘୂରାଇ କରବାଳ । 

Le-1 


LR-2Sa 


Ii ୫c 


୫୧ 


H୫୨॥ 


୫୩H 


ପ୍ରଚଣ୍ଡ କ୍ରୋଧର ଏହି ବିଭୀଷିକା 
ନଗ୍ନ କରାଳ ଖଡ଼ ପାଣି 
ଭରତକୁ ଦେଖି ଉର୍ମିଳା କୁହେ 
ଏ କଂଣ ୟାଙ୍କ ହେଲା ପୁଣି ! ॥୫୪॥ 


ବେଗ ପଦପାତେ ଧୀରା ଉର୍ମିଳା 
ପଛରୁ ଡାକିଲେ ଆର୍ଯ୍ୟବର 
ଢ୍ରୋଧ ପରବଳ ରକ୍ତନୟନ 
ବୂଲାଇ ଚାହିଁଲେ ମହାବୀର । ୫୫. 


ଅଧୋମୁଖ ଉଭା ପଛରେ ଦେଖିଲେ 
ଉର୍ମିଳା ସତୀ ଶିରୋମଣି 
କେଉଁ ଅଭିଯୋଗ ନେଇ ପଛେ ମୋର 
ଆସିଲ କଲ୍ୟାଣୀ ଆଦରିଣୀ । ୫୬M 


ଲକ୍ଷ୍ମଣ ଆଜି ଶକ୍ତି କବଳେ 
ସୀତା ବନ୍ଦିନୀ ଲଙ୍କାପୂରେ 
ମୃତ୍ୟୁର ମହାପୂଜା କରିବାକୁ . 
ଭରତ ଯାଉଛି ସମରରେ । ॥ ୫୭॥ 


କାଲି ରାତି ଅର୍ବ ଦିନ ଅର୍ଵ ଯାଏଁ 
ବହୁ ସଂଯମ ମୁଁ ରଖ୍ଲିଣି 
ରାମ ଲକ୍ଷ୍ମଣର ରକ୍ତ ଆବାହନ 
କୋଟି କୋଟି ଥର ଶୁଣିଲିଣି । I ୫୮॥ 


ଲକ୍ଷ୍ୟ ରଖିଥ୍‌ବ କହୁଛି ତୂମକୁ 
ସାକେତ ଶାସନ ବିଧୂପରେ 
ଚଞ୍ଚଳପ୍ରାଣ ଲକ୍ଷ୍ମଣ ରାମ 
ଡାକୁଛନ୍ତି ମୋତେ ଲଙ୍କାପୂରେ । ll ୫୯॥ 

ଚାହିଁଲେ ଉର୍ମିଳା କମ୍ପୁଅଛି ବାହୁ 
କମ୍ପଛି ବଦନ ଅପଘନ 

କ୍ରୋଧେ ଫୁଲିପଡ଼େ ରଂଗ ନୟନ 
ଅଧୀରରେ ବୀର ଆନମନ । ll Doll 


ଲଙ୍କାଯାତ୍ରାରୁ କ୍ଷାନ୍ତ ହୁଅ ଆର୍ଯ୍ୟ 
ବିନୀତ ମୋହର ଅନୁରୋଧ 
ଭରତଙ୍କ କିନ୍ଧ ଏ କଥା ମୋଟେ 
ଆଜି ହେଲା ନାହିଁ ଉଲ ବୋଧ |! ॥ ୬୧ ॥| 


ରୋଷ ପ୍ରଜ୍ବଳିତ ନୟନକୂ ଟେକି 
ଉର୍ମିଳା ଆଡ଼େ ଚାହିଁଥ୍‌ଲେ 
ନୀରବ ମଉନେ ଉତ୍ତର ନ ଦେଇ 
ଆଗକୁ ସେ ପାଦ ବଢ଼ାଇଲେ ! D9 


ଆର୍ଯ୍ୟ ! ଏଥର ଆହତ ଶୁଭୁଛି 
ଆର୍ଯ୍ୟା ଉର୍ମିଳା କଣ୍ଠ ସ୍ଵର 
କାହିଁକି ପ୍ରଗ୍ଳଭା ରୁକ୍ଷ ସ୍ଵରରେ 
କହୁଥୁଲେ ହୋଇ ଠିଆବୀର । I D୩ 


ଦେଶ, କାଳ, ପାତ୍ର, ଭୂତ ଭବିଷ୍ୟତ 
ନ କରିଣ କିଛି ବିବେଚନ 
ତମପରି ଜଣେ ବିଦୂଷୀ ମହିଳା 
ରାମକୁ ପେଷିଲା ଘୋର ବନ ! DCH 


ସେପରି ବୃଥା କି” ଆଶା ନେଇ 
ମୋ ପଛେ ତୂମେ ଆସ ଧାଇଁ 
ମୋ ତତାଇ ଆଜି ସମରେ ଆହତ 
ମୁଁ ଶୁଣି ରଣେ ଯିବି ନାହିଁ ? h DBM 

ରାମ ଯଦି ମରେ ଅସୁର ସମରେ 
କାହାକୁ ଡାକିବି ଭାଇ ବୋଲି 

କହିବ କେ ମୋତେ କ୍ଷତ୍ରୀ ସନ୍ତାନ 
ରଘୁକୁଳେ ଜାତ ହୋଇଥିଲି । i DD 


ଭାଇ ପଡ଼ଥ୍‌୍ବି ଗର୍ବ ଅହଂକାରେ 
ମୁଁ ତା'ର ବୋଲି ବଡ଼ଭାଇ 
କିଏ ସହି ମୋର ନିଦାରୁଣ କଥା 
ନୀରବରେ ଥୂବ ଉଭା ହୋଇ । I ୬୭॥ 


ସେ ମୋର ପ୍ରାଣ ଲକ୍ଷ୍ମଣ ଯେବେ 
ଲଙ୍କାରଣେ ହେବ ଅଶରୀରୀ 
ତମ ନୀତି, ତମ ଅଳି ଆଦରଶ 
ମୋ ଭାଇ କି ମୋତେ ଦେବ ଫେରି? ॥ ୬୮॥ 


ପର ପାଇଁ ସିଏ ବିପନ୍ନ କରି 
ନିଜକୁ କରୁଛି ଲଙ୍କାରଣ 
କିସ୍ଚିନ୍ଦାର ସେ ହନୁମାନ ଠାରୁ 
ଭରତ ଶତ୍କ ଗ୍ମ ଅସରଣ ! DCH 


ମୋ ଭାଇ ଆଜି ରକ୍ଷ ସଂଗ୍ରାମେ 
ମୁଁ ରହିବି କ୍ଷତ୍ରୀ ମହାବଳ 


କ୍ରୋଧ ଉନ୍‌ମଦ ଭରତ ଏଥର 

କୋଷ ମୁକ୍ତ କଲେ କରବାଳ | lool 
* * * 
* * * 

ଆଦରଶ ନହୈ ମୋ ମିନତି ଦେବ ! 


wa 


. ଶାନ୍ତ ଚିତ୍ତେ କର ଅବଧାନ 
ମହା ଦାଯିତ୍ବ ଯେ ଶିରପରେ ନୂମ 
କଉଁବ୍ୟ କର ନିରୂପଣ । ॥ ୭୧॥ 


ରାଜ୍ୟରେ ଯେତେ ସାମନ୍ତ ଶାସକ 
୍ରେଷ୍ଠୀ ସୂଭଗ ସୌଦାଗର 

ଆଲିଙ୍ଗନାବବ୍ଧ ନୃହଁନ୍ତି କେ' ଆଜି 
ଗଣ ବିଚାର ଏ ଶାସନର । ॥ ୭୨ ॥ 


ୀଳିଲେ ସୁବିଧା 
ଶାସନ କରିବେ ଉଲଂଘନ 
ଧରଣୀର ଆଦ୍ୟ ଗଣ ଆଦରଶ 
ହେଇଯିବ ଆର୍ଯ୍ୟ ଅବସାନ । I SN 


ଚାହି ରହିଛନ୍ତି 


ରାଜ୍ୟ ବ୍ୟବସ୍ଥା ଅବସ୍ଥା ଏ ଗଲା 
ପୂଣି ଦେଖ ଦେବ ! ରାଜପୂର 

ବୃଦ୍ଧ ମହାରାଜା ଚାଲିଗଲା ଦିନ 
ଆଖ୍‌ ଶୁଖନାହିଁ ମାଆଙ୍କର | Nau 


ଦଂଚିଛନ୍ତି ଖାଲି ତମକୁ ଦେଖ୍‌ ସେ 
ତମେ ତାଙ୍କ ଶେଷ ସମ୍ଭାବନା, 
ତମେ ଗଲେ ଚାଲି ପତି ଶୋକାତୁରା. 
ମାଆ ତିନି ଦଶ୍ଡେ ଜିରବେନା ? ୭୫ 


ସ୍ମର୍ଗ୍‌ ଗରିଷ୍ଠ ଜନମ ଭୂମିର 
ଶାସନ ବ୍ୟବସ୍ଥା ପ୍ରଥମରେ 
ଦ୍ବିତୀୟେ ବିଧୂରା ଜନନୀ ତିନିଙ୍କ 
ପରିଚର୍ଯ୍ୟା ହେଉ ରାଜପୂରେ । ୭୬H 

ୟାଙ୍କ ସେବାଠାରୁ ବଡ଼କଥା କେବେ 


ହେବ ତୃମ ପକ୍ଷେ ଲଙ୍କାରଣ 
ସଂଯମ କରି ଷ୍ଷାତ୍ର ଟିଲ୍ଲକୁ 
ସାକେତକୁ କର ବିଲୋକନ । ॥ ୭୭॥ 


ଯେବେ ରାବଣର ଶକତି ସରିଛି 
ଲଙ୍କା ଯେବେ ଆଜି ବୀରଶୂନ୍ୟ 
ରନ୍ଦ୍ରଜିତ ଯେ ନିଶ୍ଚୟ ମରିବ 
ଉପଶମ ହେବେ ଲଇକ୍ଷଣ ! I 9୮ I 


ସତ୍ୟର ଦେବ ପରାଜୟ କେବେ 
ସମ୍ଭବ କରିନି ଇତିହାସ 
ଲଙ୍କା ଜୟ ହେବ ସୀତା ଉଦ୍ଧରିବ 
ପୂରିଯିବ ରାମ ବନବାସ । ୭୯॥ 


କ୍ଷାନ୍ତ ନୁଅ ଦେବ ଦୈତ୍ୟ ସମରେ 
ଲଙ୍କା ରଣେ ତମେ ଯାଅ ନାହିଁ 
ତମ ଅଭାବରେ ହତଶିରୀ ହେବ 
ସାକେତ ଜନମ ପ୍ରିୟ ଭୂଇଁ । rol 


ଜନନୀ ଜୈକେୟୀ ରୂପକୁ ହେ ଆର୍ଯ୍ୟ 
କର ଥରେ ତମେ ଅନୁମାନ 
ଯା'ଙ୍କ କୋଳକାଖେ ଯାଂଙ୍କ ସ୍ତନ୍ୟଦାନେ 
ପୁଷ୍ଟ ହେଲା ତମ ଅପଘନ । rel 


ଶାନ୍ତ ଭାବେ ଥରେ ବିଶେଷେ ବିଚାର 
ସେହି ଅଭାଗିନୀ ମାତା କଥା 
ତୀ' ପରେ ଯାଇ ଥୟ କରନ୍ତୁ 
ଲଙ୍କାଯାତ୍ରା ପୂଣି ରଣ କଥା ! ` ୮9M 

ଶାଶୁ ଶଵଶ୍ୂରଙ୍କ ସେବା ସୁଖ ଆର୍ଯ୍ୟ ! 

କାଳେ କାଳେ ଶ୍ରେଷ୍ଠ ବଧ୍ବଧର୍ମନ 
ଦେଖ୍‌ ତାଙ୍କ ସଦା ଅଶ୍ୃ ବଦନ 

ଚାଲିପିବ ମୋର ପିଣ୍ଡ ପ୍ରାଣ । 


ସ୍ଵର୍ଗ ଗରିଷ୍ଠ ଜନ୍ମରୂମିର 

ଶାସନ ବ୍ୟବସ୍ଥା ପ୍ରଥମରେ 
ଦ୍ରଜେ ଦିଧରା ମୋ କଂକାଳସାର 

ଜନନୀ ତିନି ଏ ରାଜ ପୁରେ । 


ୟାଙ୍କ ସେବାଠାରୁ ବଡ଼ କଥା ଳେବେ 

ହେବ ତୃମପର୍ଷଷେ ଲଙ୍କାରଣ 
ତମରି ସ୍ଵାର୍ଥ ଚମ ଭାଇ ପାଇଁ 

ନିଜକୁ କରୁଛ ସଂକୂଚନ | 


ନୂଆ ସମାଚାର ଶୁଣି ଖେଳେ କ୍ରୋଧ 
ଉନ୍ମନଦ ବୀର ପ୍ରାଣତଳେ 
ଶମିତ କଣ୍ଢେ ଆର୍ଯ୍ୟା ଉର୍ମିଳା 
କହି ଠିଆ ହେଲେ ଚାହିଁ ତଳେ ! 


ନୟନରୁ ଝରି ପଡ଼ିଲା ଅଶୃ, 

ତିନ୍ତାଇଲେ ନିଜ ପାଦବେନି 
ସାକେତ କଲ୍ୟାଣୀ ମାଆ ଗୋ ମୋର 

କି କଥା କହୁଛ ଅଭାଗିନୀ । 


ଆଉଥରେ ତେବେ ବୃଝ ପାଗଳିନୀ 
ସୀତାଙ୍କ ରାବଣ ହରି ଅଛି 
ସମର ଭୂମିରେ ଶକତି କବଳେ 
ଲକ୍ଷ୍ମଣ ଆଜି ପଡ଼ିଅଛି । 


୧୧୫ 


Digitized by srujanika@gmail.com 


iFM 


Le 


"Pel 


AL 


Al 


HCl 


ଜୀବନ ମରଣେ ସନ୍ଧିକ୍ଷଣେ ଦେବ ` 
ସଜମିତ୍ରୀ ଛନ୍ତି ବୃଝିଲିଣି 
ଦେଶହିତେ ତମେ ସାକେତ ଛାଡ଼ନା 
ବାରଣ୍ଠ କରେ ମୁଁ ଜାଣି ଜାଣି । - TEESE 


ଭରତ କହନ୍ତି ଭଗବାନ ଦିନେ 
ଦେଖିଲିନି ମୁହିଁ ରୂପ ତବ ` 
କରି ଆସିଲି ମୁଁ ଏଁ ଯାଏ ପ୍ରଭୂ 
- ' ଚମ ମହାଶକ୍ତି ଅନୁଭଳି | i col 


ମିଆ୍ୟା ଶଠତା ଭିତରେ ଦେଖେ ମୁଁ 
- ତୁମେ ସତ୍୍ୟୁରୁପେ:ହସୁଅଛ ` 
ମେଘ ବଳ୍ପକ୍ରୋଳେ ବିଦ୍ୟୁତ୍‌ ତୂମେ 
ଅନ୍ଧାରେ ଆଲୋକର ପ୍ରକାଶୁଛ1 H ୯୧॥ 


..ସୁତ୍ୟ ତୁମେ ବୋଲି ତମ ମହାଶକ୍ତି 
'ୟତ୍ୟବାଦୀ ପଛେ ଥାଏ ରହି . 
'ଉମିଲା ତୁ ତୁମେ କହୁଛ ଶ୍ରୀରାମ 
` ଏହି, ଶରିବଳେ ହେବ ଜୟୀ । Ico 


ଭରତ କି ନୁହେ ସଟ୍‌ ¢ ଖଳ ॥ର୍ସ୍ୟା 
ପର ବିନାଶର ପୂ ବତ pe 
` ଆସି ନାହିଁ, ରଯାଣ୍ ମନେ 1 ¢୩॥ 


ଘାଟ ତପସ୍ପିନୀ ଡ୍ମିବା ଟେ 
ˆ Ca ha ଶକ ଖନା 
ନଟ୍ଗତେ ତେବେ କର ଆଟାରସ 
ଜିଣି ଆସୁ ମି i ଲଙ୍କା 1:; i C୪॥ 

ମୋ ପ୍ରିୟ ଅନୁଜ ଶର୍ଷି କ୍ଷତ ତେବେ 


gs 


ଯଥାକାଳେ ହେଉ ଉପଶମ 


ସବ୍ର ସୁକୃତ ମୁଁ ଦେଇ ତୂମ ସାଥେ 


କରିବି ସେ ଶକ୍ତି ଆବାହନ ! i 


ଆର୍ଯ୍ୟା ଉର୍ମିଳା ପଦ୍ଧ ଆସନରେ 


ori 


ରାଜ ଅଙ୍ଗନରେ ଚକ୍ଷୁ ମୁଦି 
ବସିଲେ ଅଦ୍ରରେ ଭରତ ରାଜର୍ଷି 

ହିଂସ୍ର କରବାଳ ଦୂରେ ଫିଙ୍ଗି ¦ ESP 
ମୁଦ୍ରିତ ନେଦ୍ର ନିଷ୍ଟମ୍ ତନୁ 

ଦଶ୍ଡ ସମ ସିଧା ମେରୁଦଣ୍ଡ 
ଖୋଲା ଅଙ୍ଗନରୁ ମଧ୍ଧାହ୍ନ ସୂର୍ଯ୍ୟ 

କର ଝରିପଡ଼େ ପରଚସ୍ତ ¦ I co 
ସ୍ବେଦ ନିର୍ଗତ ଶରୀରରୁ ହୁଏ 

ଦୂରେ ଦେଖୁଛନ୍ତି ମାତା ଦୂଇ 
ଦାସୀ ପରିଚାରୀ ଶଂକିତ ଚିତ୍ତେ 

ଚାହିଁ ରହିଛନ୍ତି ଦୂରେ ଥାଇ ! TS 
ଅପରାହୁ ହେଲା ମାରତଶ୍ଡ କର 

ଶୀତଳ କୋମଳ କ୍ଲାନ୍ତିହର 
ମହା ତପସ୍ବୀଙ୍କ ତପଶ୍ଚର୍ଯ୍ୟା ପାଶେ 

ହାରିଗଲେ ଶେଷେ ଦିନକର । NN ୯୯॥ 
ଧାନ ଭାଇିଲା ଜାନୁ ତିନ୍ତିଛି 

ଦୀପ୍ତ ବଦନେ ଲୁହ ଖେଳେ 
ଅର୍ଵ ମୁଦ୍ରିତ ନୟନ ତଳୁ 

ଭରତ ସଧୀରେ ଜ୍ଞନାଇଲେ । hi eootl 


<L 

ସମାଧ୍ସ ଯେ ଉମିଳା ବୀର 

ଚାହି ଅନୁଭବି ଗଲେ ଚାଲି 
ଦେଖୁଅଥଳେ ଏହି ମହା ଆରାଧନା 

ଅଦୃଶ୍ୟରେ ଦାସୀ ପରିଚାରୀ । 


ଚାଇଆସି ସବ ଅଙ୍ଗନ ପରେ 

ବିଲୋକିଲେ ରାଜବଧୂମୂଖ 
ଅଶୁ, ଫୋନିଲେ କରତଳେ ସବୂ 

କିଏ ବା ରୋଧନ୍ତା ଏଇ ଦୁଃଖ | 


ଆଜି ପୂରିଗଲା ଦଉଦବରଷ 

ଆଜି ସରିଗଲା ବନବାସ 
ଅଦମ୍ୟ ଏକ ସର୍ତ୍ତ ସହିତ 

ଅଯୋଧା ଆଜି ହସ ହସ । 


ଖୋଳ କରତାଳ ପଟ୍ଟହ ଦାମାମା 

ଭେରୀ, ତୂରୀ ବାଇ ପୂର ନର 
ରାଜ ମହାରଷି ଉରତ ସହିତ 

ଯାଉଛି ସ୍ଵାଗତ ପଟୁଆର । 


ମହା ଆଡ଼ମ୍ବରେ ସଜିତ କରି 

ସାରଥ୍‌ ନେଇଛି ରାଜରଥ . 
ଉନ୍ଳି ଉଠୁଛି ଜୟରାମ ରୋଳେ 

ଆଜି ଅଯୋଧଷ୍ାର ନିଁଜପଥ । 

¦ ୧୦୧॥ 


I ୧୦୨॥ 


Hel 


HN ୨॥ 


iM 


ବାରାଁ ଆଣିଛି କିସ୍ଚିନ୍ଧ୍ୟା ଚାର 
ଦକ୍ଷିଣ ରାଜ୍ୟର ମହାବୀର 
ବାନର ସମ୍ରାଟ ସୂଗ୍ରୀବ ସାଥେ 
ଆସୁଛନ୍ତି ଧରି କପିବଳ । HN ୪ 


ସମ୍ବର୍ବନା ତାଙ୍କୁ ଜଣାଇବ ରାଜ୍ୟ 
ରାଜ ପ୍ରତିନିଧୁ ପାରିଷଦେ 
ସୁନା ଲଙ୍କା ସିନା ଶମଶାନ ହେଲା 
ସେହି ମହାଯଶା ପରସାଦେ । ୫ 


ସାକେତ ସୀମାନ୍ତେ ସମାରୋହ ଯାଇ 
ସ୍ତଗିତ ହେଲା ବିଲୋକନେ 
ଅୟଯୋଧ୍ାରୁ ଚିନି ହଜା-ରତନଙ୍କୁ 
ଜନତା ପାଇଛି ବହୁଦିନେ ! HDI 


ବିପୂଳ କଣ୍ଠର ଜୟ ମନ୍ଦ୍ର ନାଦ ! 
ଆକାଶ ଫଟାଇ ଦେବ କି ସେ 
ଜଡ଼ ପରଭୂତେ ବସନ୍ତ ମିଳିଛି 
କଣ୍ଠ ଫଟାଇ ଗାଇବ ସେ ! 1D 1 


ଲହରୀ ସମାନ ଆଗେ କପି ଥାଟ 
ଆନନ୍ଦ ଉତ୍ସବେ ମାଡ଼ି ଆତଦେ 
ଶୋଭାଯାତ୍ରା ରୋକି ମନ୍ତ୍ରୀପାରିଷଦ 
ଭରତ ଚାଲିଲେ ତାଙ୍କ ପାଶୈ ¦ ira 


ସୁଗ୍ରୀବ ରଥ ଉମ! ପେ ପହଞ୍ଚ୍‌ 
କହିଲେ ଭରତ ମହାବାହୁ 
ଦାକଷ୍ଷିଣାତ୍ୟର ପ୍ରଖ୍ୟାତଯଶା 
ସମ୍ପାଟଙ୍କର ଜୟ ହେଉ ! en 


ବଧ 

ଚାମରାଜ୍ୟ ପ୍ରଜା ପାରିଷଦ ସାଥେ 
ଭରତ ଶତ୍ତ ଘ୍ର ରାମାନୁନେ 
ସ୍ଵାଗତ ତଣାନ୍ତି କପିକୂଳ ସାଥେ 
ସମ୍ରାଟ ମାରୂତି ଯୁବରାଜେ । H ୧o॥ 


କରେ ସ୍ଵାଗତର ପୁଷ୍ଠମାଳା ଧରି 
ସୁଗ୍ରୀବ ରଥୁ ଅବତରି 
ଚଳାଇ ଦେଲେ ସେ ଭରତ ବେକରେ 
ପ୍ରେମେ ବେନି ହେଲେ କୌଳାକୋଳି । `“ । ୧୧॥ 


ଉଦ୍୍‌ଗ୍ରୀବ ହେଲେଣି ସୁଗ୍ରୀବ ଦେଖ୍‌ ସେ 
ଆଗେ ଜନତାର ଆଁଗମିନ 
ସାନୁମାନ ବୁନା ହନୁମାନ ଆହା 
ଗାଉଛି ଶ୍ରୀରାମ ଜୟଗାନ ।  ୧୭॥ 


ଜଳ ପାଉ ନାହିଁ ଆନନ୍ଦର ଅଳ 
ଜନ ଆଗମନ ଦେଖ୍‌ ଡୋଳେ 
ସୂଷେଣ କୃହେ ଦୂୁଃଷ୍ଣଣ ହେଚରେ 
ଏ ବେଳେ ନୀଳ ଛାଡ଼ିଗଲେ ¦ TE 


ଜାତ୍ବଚ କହେ ସମ୍ଭବ ପୁଣି 
ହୋଇପାରେ ଏଡ଼େ ସମାରୋହ 
ଅଙ୍ଗଦ କୁହେ ଦୀର୍ଘ ବିଚ୍ଛେଦର ` 


ପରେ ଏ ମିଳନ ଚାରୁ ସୃଅ । NN ୧୪॥ 
ଚାହୁଁ ଆକାଂକ୍ଷିତ ଦୁଇ ମିତ୍ର ରାଜ୍ୟ 

ପଟୁଆର ହେଲେ ସମ୍ମିଳିତ 
ଡେଇଁଯାଇ ଦୂଇ ଦଳଙ୍କ ମଝିରେ 

ଠିଆ ହୋଇ ବୀର ହନୁମନ୍ତ । ॥ ୧୫॥ 

କହିଳେ ପା କେତ କିସ୍ଚିନ୍ଧା ପ୍ରକା 
କଣ୍ଠ ଫଟାଇ କୁହ ତୂୃହ 
ସଦ୍ବ ପ୍ରରୁଝ ରାମ ଭରତ କି 
ତିନିବାର ଦେଲା ଜୟ ଜୟ । 


ଜୟ ଧ୍ଵନି € ଳେ ପାର୍ଶ୍ବଲୋକ ॥ନେ 

ଭାଇ ଓ ଭନତ ଶୁଣିଛନ୍ତି 
ଏକ ବେଶ ଏକ `ପାଷାକ ଚେହେରା 

ବେନି ଭାଟ ଗଣ୍ଠି ପଡ଼ିଛନ୍ତି । 


ସାକେତ ନଗର ପୂତଜନମାନେ 
ବିପୁଳ ସ୍ଵାଗତ ଜୟଗାନେ 
ବନ୍ଦନେଲେ ସେ ତାଙ୍କ ପ୍ରିୟଗାମ 
ଲକ୍ଷ୍ମଣ ସୀତା ତିନିଜଣେ । 


ତିନି ଜନନୀ ଯେ ରାଜ ସିଂହଦ୍ରାରେ 

କୋଳେ ତିନିଜଣେ ତୋଳି ନେଇ 
ବାତ୍ସଲ୍ୟ ବିଧୂରା ଜନନୀ ନୟନ୍ତ 

ଆନନ୍ଦର ଧାରା ଗଲା ବହି ¡ 


* * * 
* * x 


ଏ କ୍ରିଏ ମଳିନା ପାଷାଣୀ ପ୍ରତିମା 

ନିରୂଦ୍‌ବେଗେ ଅଛି ଉଭା ହୋଇ 
ରୂପ ମଉନିଛି ରଂଗ ବଦଳିଛି 

ଆନନ୍ଦ କି ସିଏ ବୁଝୁ ନାହିଁ ? 

I ୧୬ 


i! ୧୭॥ 


i ୧୮ 


Nec 


॥ ୨୦॥ 


ଗମ୍ଭୀର କାହିଁକି ସାନୁମାନ 
ଏଡ଼େ ଅବିଚଳ ନିଷ୍ରନ କିଞ୍ପା 


ଜରି ହେଉ ନାହିଁ ଅନୁମାନ ! ॥ ୨୧॥ 


ରାଜ ଅଙ୍ଗନର ଦୀପ ସ୍ତମ୍ଭକୁ ସେ 
ଆଉଜି ରହିଛି ଠିଆ ହୋଇ 
ରସବ ଉନ୍ନନ ପ୍ରଜନ ଯାଏ 


ଦେଖ୍‌ କେହି ତାକୁ ଦେଖୁ ନାହିଁ । ॥ ୨୨॥ 


ଚଞ୍ଚଳକ୍ର କିଏ ବଚନରେ 
ଜହିପାରିବନା ଧାଉଁଛନ୍ତି ସବୁ 
ସୀତା ରାଣୀ ଯିବେ ଅନ୍ତଃପୁରେ ¦ 19୩॥ 


ସେ ଧବଳ ଶିଳା ବିଛା ଅଗଣାରେ 
ତିନି ମାଆ, ଚାରି ପୁଅ ବୋହୂ 
କଥା ଧ୍ଆନରେ ଅଗ୍ରଗମନେ 
ଚାଲିଛନ୍ତି ନାହିଁ ଚିନ୍ତା ଆଉ । NN ୨୪॥ 


ସିଂହଦ୍ବାରଠାରୁ ଲକ୍ଷ୍ମଣ ନେତ୍ର 
ଏ ଯାଏ ଯାହାକୁ ଖୋଜୁଅଛି 
ହେଇ ସେ ' କଲ୍ୟାଣୀ ଗଳ ଲଗ୍ନୀକ୍ୃତେ 
ଉଲ୍ତି ପ୍ରଣାମ ଜଣାଉଛି । i ୨୫॥ 


ଭରତ କହିଲେ ଆପଣଙ୍କୁ ଭାଇ 
ପ୍ରଣାମ ଜଣାଏ ତପସ୍ବିନୀ 
ଧାଇଁଯାଇ ତାକୁ କୋଳେ ତୋଳି ନେଇ 
କହୁଛନ୍ତି ସୀତା ରାମରାଣୀ । HH ୨୬॥ 

ତପସ୍ଵିନୀ ନୁହେ କଳା ବିଶାରଦା 
ଉମିଳା ସୀତା ଭଗିନା ଏ 


ସାନ ବଡ଼ 5ବନିରାଣୀ କହୁଛନ୍ତି 


ଶାଶୁ ସେବାଶୀଳା ବୋଡୂ ସିଏ । 


ଜୈକେୟୀ କହିଲେ ଗଣ ସେବାଶିଳା 


9୭ 


ଜନନୀ ସେ ନୂହେ ବଧ ଖାଲି 


ସାଧବ ସେ ସତୀ ପରମ ବୈଷ୍ଣବୀ 


ତାକୁ ବୁଝିଲି ମୁଁ ଭଲ କରି । 


ଶତୃଘନ କୁହେ ମହତୀ ଭାରତ 


UA 


ଦୁନିଆଁର ବଡ଼ ଦାର୍ଶନିକା 


ଲକ୍ଷ୍ମଣ ଜୂହେ ନାରୀ ସେ ପୂରୁଷ 


ପୁରୁଷକାରର ଆବାହିକା । 


ରାମ କହିଲେ ଏ ମହାନାରୀ ପାରଁ 


NH 9୯ 


ଏହି ପରିଚୟ ହେବ ସାର 


ଢୀବନ୍ତ ରୂପ; ସରଗେ ମରତେ 


ଯାହା କିଛି ଅଛି ପବିତର ! 


H Mo It 


ଶିରାବଣ ଧାରା ଅସରା ମେଘ 


ଆକାଶ ଅନ୍ଧାର ଗଲ୍ଲା ବିତି 


ଭାଦ୍ରବ ଭରା ବାଦଲ ଆକାଶ 


ଝିପି ଝିପି ବର୍ଷା ଅମା ରାତି । 


HH ୧॥ 

କୁଆଁର ପୂନେଇଁ, କାରିକ ଗଲା 
ନୀଳ ପରିମଳ ନଭ ବିଭା . 
ଗୋଡ଼ ବଳା ପାଣି ଚବ ଚବ ଗଲା 
ଅଶିଣ କିଶୋର କ୍ଷେତ ଶୋଭା ! . 9 


ମଗୁଶୀର ଗଲା ପ୍ରୌଢ଼ ଫସଲ 
କ୍ଷେତ ହିଡ଼ଧାରେ ଚଷା ବୁଲେ 
ପଉଷ ଆସିଲା କେଦାର କମଳା 
ଖଳାକୁ ଆସିଲେ ବିଲେ ଥୁଲେ ! ୩ 


ମାଘ ଆସିଗଲା ମାଠ ମାଖ୍‌ ଦେହେ 
ଚାଷୀ ଉଠେ ମଠେ ଜାଡ଼ ଟାଣ 
ପଉଷ ସକାଳ ଚପଳତା ନାହିଁ 
ଖଳାକୁ ଆସିଛି ବିଲଧାନ। ୪ 


ବାଣୀ ବୀଣାପାଣି ଆରାଧନା ଗଲା 
ଉଷା ପ୍ରତ୍ୟୁଷର ଫୁଲ ତୋଳା 
କଇଁ ସରକୂଳେ କୁହୁଡ଼ି ସକାଳ 
ଗୋଳ କରୁଥ୍ବା ଚାଟ ପିଲା । ॥ ୫ 


ଫଗୁଣର ଫଗୁ ଦୋଳ ଯାତରା ସେ 
ନାଲି ପିଚକାରୀ ହୋରି ଖେଳା 
ଦେବ ବିମାନରେ ଦୋଳ ମଉଛବ 
ତୋଟାମାଳ ଗଳେ ଆମ୍ବ ତୋଳା । HD 


ମହିଷ ଅଜ୍ଞାନ ଦଇତ ବିନାଶି 
ସକଳ ଜ୍ଞାନଦା ଠାକୁରାଣୀ 
ପୂଜା ମହୋସବ କେତେ କେଳାହଳେ 
ବଇତ ଫେରିଲା ନେଇ ପୁଣି "୭॥ 

ne 


ମଧୁ ବଇଶାଖେ ବସନ୍ତ ଉତ୍ତଳା 
ଗାଆଁର କୁଆଁରୀ-ଝିଅ ବୋହୂ 
ଦୋ ହଡ଼ା ଖାରକି କଳସୀ କାଖରେ 


ଝରଣା କୂଳକୁ ଯାଉ ଯାଉ | LE 


ସଖୀଙ୍କ ଗହଣେ ଥଟ୍ଟା ମଉଜରେ 
ଦେହୂ ଲୂଗା କାଢ଼ି ଗରମରେ 
କଳସୀ ଥୋଇକଜି ବସି ଯାଉଥ୍୍‌ଲେ 
ପୁରୁଷ ବିରଳ ତୂଠ ଧାରେ ! i ୯॥ 


ଚଷା ଝୁଅ କାଲି ଅକ୍ଷୟ ତୃତୀୟା 
ସଂଜରୁ ରଖ୍ଛି ଆଣବାଟି ` 
ଖଇ ସୁଆଁ କରି ବିଲରେ ପୃଜିବ 
ଭୁମା ଚଷା ଦେଇ ଅକ୍ଷୀମୁଠି । ` Ii eol 


ଜ୍ୟେଷ୍ଣମାସେ ରଜ ମଉଜ ଉଚ୍ଛବ 
ବାଗୁଡ଼ି ଖେଳକୁ ଦୋଜିଗାନ 

ଆଷାଢ଼େ ଉତ୍କଳ ରଥଯାତରାରେ 
ରଥେ ବିଜେ ହେଲେ ଭଗବାନ । NN ୧୧॥ 


ବିବର୍ରଭନେ ଆସି ଚଉଦ ଥର ସେ 
ଏକ ଦୁଇ ନୁହେଁ ଗଲେ ଫେରି 
କିମିତି ରହିଲା କଳାକାର ତୂଳୀ 
ଏ ସବୃ ନ ଆଙ୍କି ରହିକରି ¦ ॥ ୧୨॥ 


ପୁଣି ତମମନେ ପଡ଼ିଲା ନାହିଁ ସେ ' 
ଛରଳ ଚପଳ ଖରାବେଳ 
ପ୍ରିୟତମ ସାଥେ ପିଚକାରୀ ମାରି 
ଖେଳୁଥ୍ଲ ତୁମେ ହୋରି ଖେଳ । HN ୧୩॥ 

ରାଜ ମହୋସ୍ସଵ ଚଇତ ଯାତରା 


ମୃଣ୍ଡୟୀ ଦେବୀ ପୂଜା ସାରି 


ତମେ ଫେରିଥ୍‌ଲ ସେହିଦିନ ପରା 


ଦେବୀ ଅଙ୍ଗନୁ ସେ ହାତଧରି । 


ବସନ୍ତ ସକାଳେ ତାଙ୍କ ପାଶେ ବସି 


NN ୧୪॥ 


ତମ ଉପବନ ଅଙ୍ଗନରେ 


କୋରଲି ସାଙ୍ଗରେ ସୁର ଧରିଥ୍‌ଲ 
ତମେ ତମ ବୀଣା ତାର 


ମେଘ ଡମ୍ବରୁ ଶାସ୍ତ୍ର ସଂଗୀତ 


ତଳେ । I ୧୫॥ 


ଉାଦ୍ର ଅସରା ତଳେ ଗାଇ 


ଶାସ୍ତୀୟ ଗୀତ ଶାଶ୍ବତ ଚିନ୍ତା 


~~ 


କମତ ମନରେ ଯାଏ ଦେଇ । 


ତାଙ୍କୁ ପରା ତମେ ବର୍ଷଣ ସଂଜେ 
ଗମ୍ଭୀରେ ବସି କହୁଥ୍ଲ 
କେଉଁ ରାଗ ତାନ ଧରିବାକୁ ସ୍ଥିର 


କଲା କଳା -ଶାସ୍ତ କେଉଁକାଳ । 


ଶରତ ସକାଳ ଘାସ ପଡ଼ିଆରେ 
ଖୋଲା ପବନରେ ବସି 
ତାଙ୍କ ସାଥେ ପରା ତୂମେ ଦେଖୁଥୁଲ 


ଛାଡ଼ ସରୟୂର ଜଳରାଶି । 


ବକମାଳା ପରି ଆକାଶେ, ନଦୀରେ 


୧୬1 


I ୧୭॥ 


ବସି 


N୧୮॥ 


ଧାଡ଼ି ଧରିଥୂଲେ ସୁସୂମର 


ବାହି ନେଉଥ୍‌ଲା ନାଉରୀ ତରଣୀ 


ତଳେ ସୁଅ ପାଇ ଅନୁକୂଳ । 


୧୯] 

ଯା” ହାତ ଧରି ବହୁଥର ତୂମେ 
ଜ୍ୟୋସ୍ମା ବିଭୋର ଯାମିନୀରେ 

ଫୁଲ ବାଟିକାରେ ଚାଲି ଯାଉ ଯାଉ 
ଝରାବାସବାରୀ କାମିନୀରେ ¦ 


ତୋଳି ଆଣୁଥଲେ ଝଡ଼ା ଫୁଲ କେତେ 
ଶାନ୍ତ ସବ୍ରଜ ଗଛ ତଳୁ 

ବଳେ ଗୁଞ୍ଜଥଲେ ଚାଙ୍କ ନାକ ତଳେ 
ନିଜେ ଶୁଂଘି ଗନ୍ଧ ଭୂରୁ ଭୂରୁ ! 


ନୀରବରେ ତାଙ୍କ ପାଶେ ବସିଥୂଲ 

କୁଆଁର ଚାନ୍ଦିନୀ ଉତ୍ସବରେ 
ନାଚି ବୃଲୁଥଲେ ସଂଗୀତ କଣ୍ଠରେ 

ଚପଳା କିଶୋରୀ ସଂଜବେଳେ ! 


ଅର୍ଥ ନ ବ୍ରଝି ଗାଉଥଲେ ଯେଉଁ 

ପ୍ରଣୟ ମଧୁର ଛନ୍ଦଗୀତ 
ହସି ହସାଇଣ କହୁଥଲ ତାଙ୍କୁ 

ଏସବ୍ର ତମେ ବ୍ରଝୁଛ ତ ! 


ଚଉଦ ବରଷ ତାଙ୍କୁ ଭୁଲିଯିବା 

ଜିମିତି ସମ୍ଭବ କରି ନେଲ 
ଏଡ଼େ ଭୁଲିଯିବା ଏ ମହାସଂଯମ 

ସତେ ତମେ ଯାହା ରଖୁ୍ଦେଲ। 


ତାପ ନାଶିବାକୁ ତପ ସାଧନା ଯେ 

ବଵିପିନେ କରର ତପୀ ଯାଇ 
ଉର୍ମିଳା ସିଏ ତମଠାରୁ କେବେ 

ସାଧନାରୁ ବଳି ଯିବ ନାହିଁ । 

i 9c 


# ୨୧ 


i ୨୨॥ 


9୩H 


2-81 


H9 ୫ 


ସାଧନାରେ ସିନା ବଳିଯିବ ନାହିଁ 
ତୁଙ୍ଗ ନୁହେ ସେ ତୁମଠାରୁ 

ସିଏ ରହିଗଲା ଦ୍ରରେ ଦୁନିଆଁର 
ଭଲମନ୍ଦ ପ୍ରେମ ଆନନ୍ଦରୁ ! H ୨୬॥ 


ଅନିତ୍ୟ ସିଏ କହିଲା ଏସବୁ 
ଧୂଳି ମାଟିର ଏ ମରଭୁଇଁ 
କେଉଁ ଜଟିଳ ସେ ଦର୍ଶନ ତଳେ 
ମୁଳ୍ତି ଖୋଜିଲା ନିଜ ପାଇଁ । ॥ ୨୭॥ 


ou 


ଏଇ ମାଟି ଏର ଉଲମନ୍ଦ ନଇ 
ଏ ଘର ସଂସାରେ କାମ କରି 
ତମେ କିନ୍ଧୁ ଦେବୀ ସେ କଥା ସାଧୂଲ 
ମର ଅମରକୁ ଯୋଗ କରି । 9୮H 


କଳ୍ପ ଲଳନା କବି ମାନସୀ ଗୋ 
ଜନ୍ମ ମରଣ ଲାଗିଥ୍‌ଲେ 
ଏଇ ଧରଣୀରେ ଅକ୍ଷୟ ହୋଇ 
ରହିଥୂବ ତମେ କାଳେ କାଳେ । HN ୨୯॥ 

